
ବିବର୍ଭିତ ପୂଥ୍ୀ 


ଡକୂର ବୈଷ୍ଣବ ଚରଣ ସାମଲ 


ଅବସରପ୍ରାପ୍ତ ପ୍ରଫେସର, 
ବିଶ୍ଵଭାରତୀ, ଶାନ୍ତିନିକେତନ 
ଅପର୍ଣ୍ଚାନଗର, ଚାଉଳିଆଗଞ୍, କଟକ - ୪ 


ଅଳାଣଳ : 
ସତ୍ୟବ୍ରତ ପ୍ରକାଶନୀ 
ଟାଉନହଲ ରୋଡ୍‌, କଟକ - ୭୫୩୦୦୯ 


9ଥମ 9gଜାଣ: 
ନୂତନ ବର୍ଷ, ୨୦୧୪ 


ଅଛଦ ; 
ସତ୍ୟବ୍ବତ ନାୟକ 


ଯୂଦ଼ଣ 
ସତ୍ୟବ୍ରତ ଅଫ୍‌ସେଟ୍‌ 
ଟାଉନ ହଲ୍‌ ରୋଡ୍‌, କଟକ - ୭୫୩୦୦୯ 


ଥଲ ; ୮୦ ଟଙ୍କା ମାତ୍ର 

ଉତ୍ସର୍ଗ 


ଶ୍ରୀଯୁକ୍ତ ପଦ୍ଧନାଭ ସାମଲ, ଆଇ.ଏ.ଏସ୍‌ 
ଅବସରପ୍ରାପ୍ତ ଜିଲ୍ଲାପାଳ, ପୁରୀ 
ମହୋଦୟେଷୁ 


ଆପଣ ଅତି ସାଧାରଣ ସ୍ତରରୁ ବାୟାବାବାଙ୍କ ଆଶୀର୍ବାଦ 
ପାଇ ଅସାଧାରଣ ସ୍ତରକୁ ଗତି କରି ଯାଇଛନ୍ତି । ପୁରୀର ଜିଲ୍ଲାପାଳ 
ଭାବରେ ଆପଣ ଦକ୍ଷତାର ସହିତ କାର୍ଯ୍ୟ ସମ୍ପାଦନ କରିବା ସଙ୍ଗେ 
ସଙ୍ଗେ ପ୍ରଭୁ ଜଗନ୍ନାଥଙ୍କ ମନ୍ଦିର ସଂସ୍କାର ମଧ୍ଯ କରିଛନ୍ତି । ଓଡ଼ିଶାର 
ତଥା ଓଡ଼ିଶା ବାହାର ବାୟାବାବା ମଠମାନଙ୍କର ଆପଣ ମୁଖ୍ଯ 
ତର୍ତାବଧାରକ । ଜଣେ ଧର୍ମପ୍ରାଣ, ସଂସ୍କୃତି ଓ ସାହିତ୍ୟ ସଚେତନ 
ବ୍ୟକ୍ତି ଭାବରେ ଆପଣ ସମସ୍ତଙ୍କର ପ୍ରିୟ । ଆପଣଙ୍କ ଶ୍ରଦ୍ଧା ଓ 
ସଦିଚ୍ଥା ମୋତେ ଗଭୀର ଭାବରେ ଅନୁପ୍ରାଣିତ କରିଥିବାରୁ ମୋର 
କବିତା ସଙ୍କଳନ ¢ ବିବର୍ଭିତ ପୂଥ୍ୀ”କୁ ଆପଣଙ୍କୁ ସମର୍ପଣ କରି 
ନିଜକୁ ଧନ୍ଯ ମନେ କରୁଛି | 

ମୋ ହୃଦୟର ଭାବରୁ ଖୁଏ 


“ବେଙ୍ଗ କହେ ବେଙ୍ଗୁଲୀଲୋ ପୂଥ୍ଧୀ କ୍ଷଣ କ୍ଷଣକେ ଆନଂ- ଲୋକେ ଏଇ 
କଥା କହନ୍ତି, ଚେତେଇ ଦିଅନ୍ତି ଅହଂକାରରେ ଫାଟି ପଡ଼ୁଥିବା ମଣିଷମାନଙ୍କୁ । 
ସୂଚେଇ ଦିଅନ୍ତି — କାହିଁକିରେ ବାୟା, ତୁ ଇମିତି ' ମୁଁ “ ମୁଁ ହୋଇ ଦୁର୍ଯ୍ୟୋଧନ 
ଭଳିଆ ସମସ୍ତଙ୍କୁ ବଞ୍ଚତ କରି ନିଜର ଅନର୍ଘମଣି ମୁକୁଟକୁ ସବୁ କାଳ ଚକ୍‌ ଚକ୍‌ 
କରିବାକୁ ଚାହୁଁଛୁ ? ପ୍ରତି ମୁହୂର୍ଭରେ ତ ପ୍ୂଥ୍ଵୀ ବଦଳି ବଦଳି ଯାଉଛି, ମଣିଷମାନେ 
ବି ବଦଳୁଚନ୍ତି । ଏଇ ଜରତୀ ପ୍ୂଥ୍ନୀ ତା'ର ପ୍ରଥମ ଓକାରଠାରୁ ଲକ୍ଷ ଲକ୍ଷ ବର୍ଷ ଧରି 
କେତେ ମତେ ବଦଳି ବଦଳି ଏଯାଏ ଆସିଗଲାଣି | ସେଥୁରେ ପୁଣି ଏଇ ମଣିଷମାନେ 
ବଦଳୁଛନ୍ତି ଓ ରେରେକାର ଧ୍ଵନି କରି ମାଡ଼ି ଯାଉଛନ୍ତି କଂଣ ନାଇ କ”ଣ କରି 
ପକେଇବାକୁ । କେତେ ତ ଇମିତି ଗଲେଣି । ପୁରାଣ ପୃଷ୍ଠାରୁ, ଇତିହାସ ପୃଷ୍ଠରୁ 
ଇମିତି କେତେ ହାମବଡ଼ାମାନଙ୍କୁ ଆମେ ଦେଖୁ ଦେଖୁ ଆସିଲୁଣି । କ”ଣ କିଏ 
ନେଇକି ଗଲେ କି ? ଖାଲି ଯା' “ ମୁଁ ' ' ମୁଁ ର ସଂଘର୍ଷ, ରକ୍ତନଦୀ ସନ୍ତରଣ | ରାଜା 
ଗଲେ, ରାଜତନ୍ତ୍ର ଗଲା, ଗଣତନ୍ତ୍ର ଆସିଲା, ସାମ୍ୟବାଦ ଆସିଲା; ହେଲେ “ମଣିଷର 
କଂ ଣ ଏଇ ମୁଁ ପଣିଆଟା ଗଲା କି ? ସମସ୍ତେ ସମାନ | ଧନୀ କୁହ, ନିର୍ବନ କୁହ, ଜାତି 
କୁହ ଅଜାତି କୁହ, ବଡ଼ କହ, ସାନ କୁହ ¬ ଇଏ ସବୁ କଂଣ ସାମ୍ୟବାଦରେ କି 
ଗଣତନ୍ତ୍ରରେ ଗଲା କି ? ବରଂ ଭେଦର ପ୍ରାଚୀର ବଢ଼ି ବଢ଼ି ଚାଲିଛି | ଭେଦ ଯାଉନାହିଁ; 
ଅଭେଦ ସୃଷ୍ଟି ହେଉ ନାହିଁ, ସମାନତା ଆସୁ ନାହିଁ; ଅସମାନତା ବଢ଼ି ବଢ଼ି ଚାଲୁଛି | 
ପ୍ରେମ ନାହିଁ, ସ୍ଵେହ ନାହିଁ, ମାନବିକତା ନାହିଁ; ଅଛି କେବଳ ନିଜକୁ ବଡ଼ ବୋଲାଇବାର 
ମୋହ । ବିଭୁବୋଧ ଆସୁନାହିଁ, ଯାହା ଦେଖାଯାଉଛି ତାହା କେବଳ ଲୋକ ଦେଖାଣିଆ | 
ବିଭୁବୋଧ ମଣିଷକୁ କୋମଳ କରିଦିଏ, ଲଳିତ ମଧୁର କରିଦିଏ | ଏହା ପ୍ରଚାରଧର୍ମୀ 
ନୁହେଁ । ପ୍ରକୃତ ବିଭୁବୋଧ ପ୍ରକାଶ ପାଇଲେ ପ୍ରତ୍ଯେକ ପ୍ରତ୍ଯେକୁ ଭଲ 
ପାଇବେ, ହୃଦୟ ପ୍ରସାରିତ ହୋଇଯିବ | ତେଣୁ ଦରକାର ଆଧ୍ାତ୍ସିକ ସମାଜବାଦ । 
ଏହା କିନ୍ତୁ ହେଉ ନାହିଁ। 

ଏହିସବୁ ଚିନ୍ତାଧାରା ମୋ ଭିତରେ ଯେଉଁ ପ୍ରତିକ୍ରିୟା ସୃଷ୍ଟି କରୁଛି ତାହା ହିଁ 
ମୋ କବିତାରେ ପ୍ରତିସରିତ ହୋଇଯାଉଛି । ଏଥିରେ ମୋର ପାଣ୍ଡିତ୍ୟର ଅହଂକାର 
ନାହିଁ; ଅଛି ହୃଦୟକୁ ହୃଦୟ ସହିତ ଯୋଡ଼ି ଦେବାର ଆନ୍ତରିକ ଇଛା | ଏହି ଇଛାରୁ 
ମୋ କବିତା | “ ବିବର୍ଭିତ ପୃଥ୍ଵୀ” ର ନାନା ଭାବ ଭାବନା ମୋ କବିତାର ଅନ୍ତର୍ବାଣୀ | 
ଏହା ପାଠକମାନଙ୍କୁ କେତେ ପରିମାଣରେ ଭଲ ଲାଗିବ ବା ନାହିଁ ତାହା ମୁଁ ଜାଣେନା । 
ତଥାପି ମୋର ଏହି ସପ୍ତମ ସଙ୍ଗଳନ ¢ ବିବର୍ଭିତ ପୂଥ୍ଠୀ” କୁ ସମର୍ପଣ କରିଦେଉଛି 
ପାଠକମାନଙ୍କ ହାତରେ | ମୋର ହିତାକାଂକ୍ଷୀ ଧୀର ପ୍ରଶାନ୍ତ ହୃଦୟବତ୍ତାର ଅଧ୍ବକାରୀ 
କୃଷ୍ଣଚନ୍ଦ୍ର ନାୟକ ଏହାକୁ ପ୍ରକାଶ କରିଥିବାରୁ ତାଙ୍କ ଆନ୍ତରିକ ଧନ୍ଯବାଦ ପ୍ରଦାନ 
କରୁଛି । | 
ବୈଷ୍ଣବ ଚରଣ ସାମଲ 

ସୁଚିପତ୍ର 
ଅଶବ୍ଦରେ ଶବ୍ଦ 

ମହାସୁଖ 

ଉନ୍ମଳ ନକ୍ଷତ୍ର 

ଘରଣୀ 

ହେ ଅନ୍ଧାର ! ନୀଳକାନ୍ତ 
କନ୍ୟାକୂମାରୀ 
ପୋଖରାନ 

ଓଁକାର 

ଧନମଣି 

ପେଚା 

ପଦବୀ 

ଚୌକି 

ବିବର୍ଭିତ ପୃଥ୍ଵୀ 
ପେଡ଼ାମୁହୀ 

ଟ୍ରେନ୍‌କୁ ଅପେକ୍ଷା 
କୋପାଇ 

ବିମୁକ୍ତ 

ଦେବାକୁ ଚାହୁଁଛ ତ ଦେଇଦିଅ 
ବୀରାସ୍ତାନ 

କାରଗିଲ 

ସମ୍ଭାବନା 

ସମାହିତ 

ଶିଳାଲେଖ 

ଇଶ୍ବରୀ 

କାହାକୁ ପୁଛିବା କୂହ 
ପଚାର ପଚାର ଥରେ 
ଅମୃତ ଫଳ 

ବୁଢ଼ା ପ୍ରେମିକ 
ଇଣ୍ଟରଭ୍ୟୁ 

ନୀଡ଼ 

ମଣିଷ ଗଛ 

ଭୁଣ ହତ୍ୟା 
ବେତାଳ 

ମୁଁ ତନ୍ମୟ ହେଉଥାଏ 
ତମରି ଭିତରେ ମୁଁ 
ବଳାଜ୍ରାର 

ସତୀ 

ଜ୍ୟୋତି 

ଅନ୍ତତଃ ଏକାଗ୍ର ହୁଏ 
ମାରିବାକୁ ହେବ 
ସମ୍ପର୍କ 

ଶ୍ରବ୍ଦ 

ରୁ ରୁ ବିଳାପ 
ମାଙ୍କଡ଼ 

ଅମୃତ ଲଗନ 


ମୁଁ ବ୍ୟାପ୍ତ ଅଣୁରୁ ଅନ୍ତରୀକ୍ଷ 


ସାକ୍ଷାତକାର 


୫୯ 
୬୧ 
୬IN୩ 
ID 
I 
୭୦ 
୭୯୩ 
୭୫ 
୭୭ 
୭୯ 
୮୧ 
୮୩ 
୮୬ 
୮୮ 
co 
୯୨ 
୯୪ 
୯୬ 
୯୮ 
୧୦୦ 
୧୦୨ 
୧୦୪ 


ପୁରସ୍କାର ବ୍ୟବସ୍ଥା ସାହିତ୍ୟର ଉନ୍ନତି କରେ ନାହିଁ ୧୦୬ 

ଅଶବ୍ଦରେ ଶବ୍ଦ 


ପୂୃଥବୀର ଯେତେ ଯାହା ଶବ୍ଦ ସବୁ 
ସାଉଁଟି ଆଣିଲି ଆଙ୍କିବାକୁ ଛବିଟିଏ 

ଶବ୍ଦର ତୁଳୀରେ, ସବୁ ହେଲା ବ୍ୟର୍ଥ 
ମନୋମତ ଛବି ଜମା ହେଲା ନାଇଁ 

ମୁଁ ହୋଇଲି ବିଷାଦ ବିବ୍ରତ | 

ପୁଣି ଥରେ ଚେଷ୍ଟା କଲି ଶବ୍ଦ ସହ ଶବ୍ଦ ଯୋଡ଼ି 
ରଚିଦେବି ତୁମର ମାଧୁରୀ 

ନିଅଣ୍ଟ ପଡ଼ିଲା ଶବ୍ଦ 

କେବଳ ଯା” ବହେ ଦୀର୍ଘଶ୍ବାସ । 

କେଉଁ ଏକ ଦୂରନ୍ତ ରାକ୍ଷସ 

କପଟରେ ହରିନେଲା ଶଦଦଙ୍କୁ 

ଓ ଶବ୍ଦମାନେ ନିରବଧୂ ରଟିଦେଲେ 

କପଟ ମୋ ସହ | 

ଏଥର ମୁଁ ବସିଗଲି ନୀରବରେ 

ବୂଜି ଦେଲି ମୋ ଦୂଇ ନୟନ 

ଆପେ ଆପେ ବୈଷଶ୍ଵାନର ଦୃଷ୍ଟି ମୋର 
ଫିଟିଗଲା, ବୁଲିଗଲା ମୁହୁର୍ରକେ 

ଅନନ୍ତ ବ୍ରହ୍ମାଣ୍ଡ ତା'ପରେ ଆସିଲା ଫେରି 
ମୋ ଭିତରେ ଦେଖୁନେଲା 

ହୃଦୟର ସିଂହାସନେ ବିରାଜିତ 

ମଧୁମୟୀ ମଧୁଗନ୍ଧୀ ଦେବୀଟିଏ 

ସ୍ପିତ ହସ ପାହାନ୍ତି ତାରାର 

ମୋତେ କରେ ଉନ୍ଜଳୁ ଉନ୍ମଳତର 

ଶବ୍ଦରୁ ଅଶବ୍ଦ ଦେଇ 

ମୋତେ କରେ ନୀରବରେ ଦୃଢ ଆଲିଙ୍ଗନ | 


ଗୁହ୍ୟଚକ୍ର ଭେଦ କରି 

ଉଠିଆସେ କୁଣ୍ଡଳିନୀ 

ସ୍ବାଧଷ୍ଠାନେ ବେପଥୁ ଜଗାଇ 

ପ୍ରବେଶଇ ମଣିପୁରେ 

ହୃଦୟର ପଦ୍ଧବନେ ଦେଖୁନିଏ ଲକ୍ଷ୍ମୀ ନାରାୟଣ । 


ହେ ମୋର ଦେବୀ ମୋର ଲକ୍ଷ୍ମୀ 
ରହିଯାଅ ସେଇପରି ମୋ ହୃଦୟେ 
ଦେଖୁଥାଏ ମନ ଭରି 

ଉଲ୍ଲସିତ ପାଲଟନ୍ତୁ ଶବ୍ଦ ଓ. 
ଅଶବ୍ଦରେ ଶବ୍ଦ ମିଶି ରଚୁଥାନ୍ତୁ ରାସ । 


\ 

ମହାସୁଖ 


ମୁଁ ଏକ ନୀରବ ଯାତ୍ରୀ 

ଚାଲୁଥିଲି ଏକା ଏକା 

ହସ୍ତିନାରୁ ନୈମିଷ୍ଯା ଲୋହିତ୍ଯା ଦେଇ 
ନୀଳାଚଳ ଉଡ଼୍‌ଡ଼ୀୟାନ ସମ୍ବଳ ନଗର 
ମୁଁ ଅଟଇ ବଜ୍ର ସାଧକ | 


ତ୍ୟାଗ କଲି ସିଂହାସନ 

ରାଜ୍ୟ ରାଜଧାନୀ 

ପାତ୍ରମନ୍ତ୍ରୀ ତୋଷାମୋଦୀ ପାରିଷଦବର୍ଗ 

ମୁଁ ଖୋଜିଲି ନୈରାମଣି 

ଡୋମ୍ବୀ ଆଉ ଶବରୁଣୀ ଓ ସହଜସୁଖ । 

ପଥେ ପଥେ ମୁଁ ଦେଖୁଲି 

କେତେ ଦୃଶ୍ୟ ଦୂଶ୍ୟାନ୍ତର 

କେତେ ରୁକ୍ଷ ବାସ୍ତବତା କେତେ ହାହାକାର 
କେତେ କେତେ ସଂଘର୍ଷ ଓ ରକ୍ତପାତ ରକ୍ତନଦୀ 
ମାଳ ମାଳ ଭାସମାନ ଶବ 

ମୁଁ ଶୁଣିଲି ରେରେକାର ଧ୍ଵନି ପୁଣି ମୁଁର ହୁଂକାର 
ମୁଁ ହୋଇଲି ଦେଖୁ ଦେଖୁ ଅନ୍ଧ 

ଶୁଣି ଶୁଣି ବଧୂର ଓ ମୂକ 

ଭାବୁଥଲି ବେଶ୍‌ ଥଲା ନ ଦେଖବା 

ନ ଶୁଣିବା ନ କହିବା କିଛି 

ଅଥଚ ମୁଁ ହେଲି ଚକ୍ଷୁଷ୍ଣାନ୍‌ 

ହେଲି ପୁଣି ସବାକ୍‌ ଓ ଶ୍ରୋତା 

ଶୁଣିଲି ମୁଁ ଅଶବ୍ଦରେ ଶବ୍ଦ 

ଧ୍ଵନିମୟ ବିଶ୍ଵ ମୋତେ କଲା ଶିହରିତ | 


କିଏ ଦେଲା ଅଞ୍ଜନ ମୋ ନୟନରେ 

ବୈଶ୍ଵାନର ଦୃଷ୍ଟି ମୋର ହେଲା ପ୍ରସାରିତ 

କିଏ କଲା ସବାକ୍‌ ଓ ଶ୍ରୋତା 

ଭୂତ ଆଉ ଭବିଷ୍ୟତ ଜନ୍ମ ମୃତ୍ୟୁ ଚକ ଭେଦ କରି 
ମୁଁ ଦେଖୁଲି ଜ୍ୟୋତି ଖାଲି ଜ୍ୟୋତିର ତରଙ୍ଗ 
ଜ୍ୟୋତିର ବଳୟ ମଧ୍ଧେ ଶବରୁଣୀ 

ନୃତ୍ୟରତା ମୋ ଦେହେ ସଂଲଗ୍ନା | 


ମୁଁ ଆଉ ଅଲଗା ନୁହେଁ 

ମୋ ଭିତରେ ଶବରୁଣୀ 

ମୁଁ ଶବର ରହିଛି ତାଂ ସହ 

ସମରସ ପାନ କରି 

ପାଉଅଛି ମହାସୁଖ 

ଆଉ ମୋଟେ ଫେରିବାର ନାହିଁ । 

ଉନ୍ମଳ ନକ୍ଷତ୍ର 


କାହିଁକି ଏତେ ଇତର୍ଷାରେ ଫାଟିପଡ଼ନ୍ତି 

ମହୋଦୟଗଣ, ଅନ୍ଧାରରେ ଲୁଚି ରହି 

ନିକ୍ଷେପନ୍ତି ଶର, କ୍ଷତାହତ କରନ୍ତି ଅନେକ । 

କିଏ କ'ଣ ନେଇଗଲା ଲୁଟ କରି ଗଣ୍ଡିଧନ ? 

ଅଥବା କିଏ ବସିଗଲା ଜୋର କରି ସିଂହାସନେ ? 
କିଏ ଅବା ପ୍ରେମାଳାପ କଲା କାହା ପ୍ରେମାସ୍ତଦ ସହ ? 
ପୋଛି ଆଣିଲା ଆକାଶକୁ ହାତମୁଠାରେ ? 

ଜୂର କଲା ପଦ୍ଧବନ, ବସିଗଲା ତପସ୍ୟାରେ 

କେଉଁ ନିଧୂ ପାଇବାର ଲାଗି ? 


ସବୁ ଠିକ୍‌ ଥଲା, ସୂର୍ଯ୍ୟ ବି ଉଦୟ ଆଉ ଅସ୍ତ 
ହେଉଥିଲା ଠିକ୍‌ ସମୟରେ, ରତୁମାନେ 
ବିବର୍ଭିତ ହେଉଥିଲେ ଯଥାରୀତି, ଅଥଚ 
କଣ କିଛି ଅଘଟଣ ଘଟିଗଲା 

ଯେତେ ଯାହା ଘେନାଘେନି ହୋଇଗଲା 
ଓଲଟପାଲଟ, ଯେମିତିକି ବାତ୍ୟାରେ 
ବିଧ୍ଵସ୍ତ ସାନ ସାନ ମଣିଷଙ୍କ ଘରଦ୍ବାର 

ଗଛ ବୃକ୍ଷ ଯୁଦ୍ଧ କ୍ଷେତ୍ରେ କ୍ଷତାହତ 

ସୈନିକ ସଦୃଶ, ପ୍ରିୟବନ୍ଧୁମାନେ ଅପ୍ରିୟ 
ବନିଗଲେ, ଡାହା ମିଛ କଥାକୁ ଯୋଡ଼ି 
ଘୁଡ଼ି ପରି ଆକାଶରେ ଉଡ଼ାଇ ଦେଲେ 
ଜନତା ଜନାର୍ଦନ ତାଳି ମାରି ଚାହିଁ ରହିଲେ 

କ”ଣ ଯେମିତି ଘଟିଗଲା ଅମ୍ଟଣ 

ରାତି ପାହିଲା ବେଳକୁ ରାଜାଘର 

ଗୋଠେ ଗାଇ ଉଭାନ ହୋଇଗଲେ 
ଯେମିତି ଲୁଣ ଓ ପିଆଜ ସବୁ ଶୂନ୍ଯ ହେଲେ 
ଦରଦୀ ଜନନେତାଗଣ ପାଟି କଲେ 
ଶୋଭାଯାତ୍ରା, ହରତାଳ, ପୋଡ଼ାଜଳା 
ସେମାନେ ସଚ୍ଚୋଟ ସାଧୁ, ସରକାର 
ଅପାରଗ, ଜନଗଣ ଭକୁଆ କେବଳ 

କେହି କେବେ ବୁଝେ ନାହିଁ ଇଏ ସବୁ 
ଗାଦି ଆଉ ଗଦି ପ୍ରତି ଶକୁନ ନଜର । 


ଯେତିକି ମିଛବାଣ ମାରିପାରନ୍ତି 

. ମହୋଦୟଗଣ, ସେତିକି ସେମାନେ ହୋଇଯାନ୍ତି 
ବଡ଼ ନେତା, ସମାଜ ବସ୍ସଳ ଓ ନିରପେକ୍ଷ 
ଜ୍ଞାନୀ ଗୁଣୀ ଦୟାବନ୍ତ । ତମେ ବୁଝି ପାରୁଥିବ 
ତମ ନାମରେ ରଟି ଯାଉଥିବ କୂସ୍ା 

ଖବର କାଗଜର ପେଟ ଫୁଲି ଉଠୁଥିବ 
ତଟକା ସଂବାଦେ, ତମେ ସନ୍ତୁଳି ହେଉଥବ 
ମନେ ମନେ ଓ ଭାବୁଥବ ତମ ପ୍ରତି 

ଇର୍ଷାର କାରଣ | ତମେ ସ୍ପିର ହୋଇ 
ଯାଉଥବ ଓ କ୍ଷମା ଦେଉଥବ ତୁମ 
ପ୍ରତିପକ୍ଷମାନଙ୍କୁ ତମ କ୍ଷେତର ଫସଲ 
ଉଜ୍ଜୁଡ଼ି ଯାଉଥ୍‌ଲେ ବି ତମେ ବିକାରଶୂନ୍ୟ 
ହୋଇ ପ୍ରାର୍ଥନା କରୁଥିବ ହେ ଭଗବାନ 

କ୍ଷମା ଦିଅ ନିର୍ବୋଧମାନଙ୍କ । ତା'ପରେ 
ଫର୍୍ଚା ହୋଇ ଆସିବ ଅନ୍ଧାର 

ଆକାଶରେ ପୁଂକିଆ ତାରା ଫୁଟି ଉଠୁଥବ | 

ଘରଣୀ 


ଜି ମାୟା ଲଗାଇ ଦେଲୁ 
ଓହ୍ଲାଇଲୁ କେଉଁ ସ୍ଵର୍ଗ ରାଜ୍ୟ 
ନବରନ୍ଧେ ପାଲଟିଲୁ ସୁର 

ଦେହେ ମୋର ଜାଗିଲା ବେପଥୁ 
ଭିତରେ ଜଳିଲା ବତୀ ଅନିର୍ବାଣ 
ଜ୍ୟୋତି ଖାଲି ଭିତରେ ବାହାରେ | 


ଜଣା ନାହିଁ ଠିକଣା ତୋହର 

ଅଥଚ ତୁ ହୋଇଗଲୁ ଘରର ଘରଣୀ । 
ଉଚ୍ଚାଟିତ କଲୁ ମୋତେ, ବାନ୍ଧିଦେଲୁ 
ପଣତରେ, କକ୍ଷଚ୍ୟୁତ ଉଲ୍କା ମୁଁ ଯେ 
ଶାନ୍ତ ହେଲି ତୋ କକ୍ଷରେ ଘୂରି । 


ତୋ ଜ୍ୟୋତିରେ ସ୍ଵାନ କରି 

ମୁଁ ହୋଇଲି ଶୁଦ୍ଧ ନିରାମୟ 

ତୋ ପ୍ରେମର ଦୀପ ଜାଳି 

ମୁଁ ହୋଇଲି ଆଲୋକିତ 

ଅନ୍ଧାରର ଜ୍ବାଳା ଆଉ ଜ୍ଵାଳା ନୁହେଁ 
ଆଲୋକ ଅନ୍ଧାର ସବୁ ଏକାକାର 

ଘରବାନ୍ଧି ନିଜ ଘରଣୀକୁ 

ଦେଖୁଅଛି ମୋ ଭିତରେ ଉଲ୍ଲାସ ଚିତ୍ତରେ । 

ମୁଁ ଆଉ ଏକାକୀ ନୁହେଁ 

ଏକା ଏକା ଯନ୍ତ୍ରଣାର ବେଦଗାନ ନୁହେଁ 
ମୁଁ ଓ ଘରଣୀ ମୋର, ଯୁଗ୍ଯାତ୍ରୀ 

ହାତ ଧରି ଚାଲୁଅଛୁ କାଳର କିନାରେ | 


ମୁଁ ନୁହେଁ ଯଯାତି, କାମନାର ବହରିଜାଳି 

ମୁଁ ଭୋଗିବି ଦେହ ସୁଖ 

ମୁଁ ଗାଇବି ପ୍ରେମ ନାମେ କାମ-ବହ୍ଧି ଗୀତ | 

ମୁଁ ମୁମୁକଷଟଟ ଯେଉଁଆଡ଼େ ଚାହିଁଦିଏ ` 

ସେଇଆଡ଼େ ମୋ ଘରଣୀ ମୁହଁ 

ସେଇଆଡ଼େ ବର୍ଷିଯାଏ ପ୍ରେମ-ମଧୁ 

ଦିଶିଯାଏ ସବୁ ଖାଲି ସୁନ୍ଦର ଶ୍ୟାମଳ ! 

ହେ ଅନ୍ଧାର ! ନୀଳକାନ୍ତ 


ଦେଖୂବି ଦେଖୁବି ବୋଲି ତ 
ଡବ ଡବ ଆଖୁ ଦୁଇଟି ମେଲେଇ ରଖୁଲି ଯେ 
ପାଣିପରି ବୋହିଗଲା ସମୟ | 


¬ ନିଲପାଣି ନଇରେ ବୋହିଗଲା ଯେ 
ପାଣି ଶୁଖୁ ନଇପଠା ଠୋ ଠା 
ମଲା ନଇ ବିଷଣ୍ଠ ଚେହେରା 
ଦର୍ପଣରେ ମୁହଁ ଦେଖୁଲା ବେଳକୁ 
ଦେହସାରା ଧୁ ଧୁ ବାଲି 
କାଶତଣ୍ଡୀ ବୂଦା, ଝାପ୍ସା ଅନ୍ଧାର | 


ଦେଖବି ଦେଖ୍ବି ବୋଲି ତ 

ରାତି ସାରା ଝରକା ଖୋଲି 

ବସି ରହିଲି ଯେ 

ଉଇଁଲା ନାହିଁ ଜହ୍ଳ 

ଦିଶିଲା ନାହିଁ ପ୍ରଭାତୀ ତାରା 
ଶୁଭିଲା ନାହିଁ ପକ୍ଷୀର କାକଳି । 
ଅନ୍ଧାରର ନୀଳକାନ୍ତ ହାତର ପାପୁଲି 
ଆଉଁସି ଦେଉଛି ଦେହ 
ଖୋଇ ଦେଉଛି ଅମୂତ 
ଫିସ୍‌ ଫିସ୍‌ କହିଦେଉଛି 
ଡାକି ଦେଲେ ଓ” କରିବ 
୧୭ 

ବିବର୍ତ୍ତ ପୃ୍ଠୀ ¬= 


ଭେଟ ହୋଇଯିବ ଅଚାନକ 

ମହୋଦଧୂ କୂଳରେ ତ 

ଶ୍ରୀମନ୍ଦିର ବେଢ଼ାର ଭିତରେ 

ସଭାମଞ୍ଚରେ ତ କେଉଁ ଦୂର କ୍ଷେତ ଖମାରରେ 
କାଗଜ କଲମରେ 

ଗୋଲ ଗୋଲ ଅକ୍ଷରର ବିଚିତ୍ର ରାସରେ | 


ଅଥଚ ହଜାର ଡାକ ଦେଲେ ବି 

ଓ” କେହି କହୁ ନାହିଁ 

ଝରୁ ନାହିଁ ଓ”ରୁ ଓଁକାର 

ଗୁମ୍ସୁମ୍‌ ପାଲଟିଯାଉଛି ଅନ୍ଧାର 
ପ୍ରତିଧ୍ଵନି ତୋଳୁ ନାହିଁ ଚାରିକାନ୍ସ 
ହଠାତ୍‌ ମୁଁ ଅନ୍ଧ ପାଲଟିଗଲି ଯେ 
ଅନ୍ଧାର ଭିତରେ ଆଲୋକ ଲହଡ଼ି | 
ହେ ଅନ୍ଧାର ନୀଳକାନ୍ତ 

ଆସ, ତୁମକୁ ଛୁଇଁ ଦେଲେଇ ତ 
ପିଇଯିବି ଅଧରାରେ ଧରାର ପରଶ | 


*e*e 

ବିବର୍ତ୍ତ ପୃ୍ଠୀ 


କନ୍ୟଯାକ୍ରମାରୀ 


ଯୁଗ ଯୁଗ ଧରି ଲୁହରେ 
ଗାଧୋଉଥିଲେ ବି 

କେହି କହିବେ ନାହିଁ ଆହା ପଦେ |! 
ଅନ୍ତରକୁ ଧୋଇଦେଇ ପବିତ୍ର ଜଳରେ 
କେହି ବି ଆଉଁଷିଦେବେ ନାହିଁ ପିଠି 
ସାଉଁଳେଇ ଦେବେ ନାହିଁ କେଶ 
ପୋଛି ଦେବେ ନାହିଁ 

ପଣତ କାନିରେ ମୁହଁରୁ ଝାଳ | 


ଲୁହ ସେଇମିତି ବହୁଥବ ଯେ 
କାଳରୁ କାଳକୁ ଛୁଇଁ ଅନନ୍ତ କାଳକୁ ¦ 


ତୋ ହାତର ବରଣମାଳା 
ସେଇମିତି ରହିଥିବ ଯେ 
ଶୁଖୁ ଶୁଖୁ ଖସି ପଡୁଥବ 
ସମୁଦ୍ର ଜଳରେ, 

ଫୁଲି ଫୁଲି ଭାସି ଯାଉଥବ 
କେଉଁ ଅଜଣା ରାଇଜେ | 
ତୋ ଲୁହ ପାଲଟୁ ଥିବ ଗଙ୍ଗା ଓ ଯମୁନା 
ଦୁଃଖଯାକ ଧୋଇ ଧାଇ 

ପକେଇ ଦେଉଥବ ଅନନ୍ତ ଗର୍ଭରେ 
୧୯ 

ବିବର୍ତ୍ଡ ପୃ 


ପବିତ୍ର ପାଲଟୁଥବ ତୋ ଲୁହ 
ତୁ ସେଇମିତି କାନ୍ଦୁଥବୁ ଯେ 
କାନ୍ଦୁଧବୁ ରକତ ଝରାଇ | 


ତୋତେ ଘେରି ଆସୁଥିବେ 

ତୋ ପ୍ରିୟଜନ ବୋଲାଉଥିବା 
ହିତାକାଂକ୍ଷୀମାନେ 

ହାତୀ ଦେବେ ଘୋଡ଼ା ଦେବେ 
ଗଢ଼ିଦେବେ ସୁନାର କୁଲେଇ 

ଆକାଶର ଚାନ୍ଦ ଦେବେ 

କହୁଥିବେ ଦେବେ ଦେବେ 

ତୁ ଭୁଲି ଯାଉଥବୁ ଯେ 

ଜାଣି ପାରୁ ନ ଥବୁ 

ଛନ୍ଦି ହୋଇ ଯାଉଥବୁ ବ୍ୟାଧ୍ୂର ଜାଲରେ । 


ତୁ ଛିଡ଼ା ହୋଇଥାଆ 

ତୋ ଏକାଗ୍ର ବିନ୍ଦୁରେ 

କାନ୍ଦୁଥଆ ଯେ କାନ୍ଦୁ ଥାଆ 

ତୋ ଲୁହରେ ସମୁଦ୍ର ପାଲଟୁଥବ ନୀଳ 

ହୁଏତ ବାହାରି ଆସିବ ଅମୂପତ 

ସମୁଦ୍ର ମନୁନର ପର୍ବ ନାହିଁ ବେଶୀ ଦୂର । 
* ++ 

ବିବର୍ଝ୍ତ ପୃ୍ଠୀ 


ପୋଖରାନ 


ଚିହ୍ନେଇ ଦେଲୁ ଏତେ ଦିନେ ମାରୁତିକୁ 

ସେ ଡେଇଁ ଯାଇପାରେ ସମୁଦ୍ର 

ଚେତେଇ ଦେଲୁ ଶୋଇ ରହିଥୁବା ଶକ୍ତିକୁ 

ଯାହା ପ୍ରତିହତ କରିପାରେ ସକଳ ବିରୋଧ ଅକ୍େଶରେ | 
ଚମକେଇ ଦେଲୁ ସାରା ପୂଥ୍ନୀ 

ଚାହିଁ ରହିଲା ତଟସ୍ଥ ହୋଇ 

ଆତଙ୍କ ଖେଳେଇ ଦେଲୁ ଘରେ ବାହାରେ 
ସତେ ଅବା ଫାଟିଗଲା ମେଦିନୀ 

ହୈ ଚୈ ପଡ଼ିଗଲା ଜଳ ସ୍ଥୁଳ ଆକାଶ 

ପୁଣି ଥରେ କୁରୁକ୍ଷେତ୍ର ରକ୍ତନଦୀ ବହିଯିବ 
ସାତତାଳ ଭେଦି, ହିମାଳୟ ଥରିଗଲା 

ହୁଙ୍କାର ଉଠିଲା ସେପଟରୁ 

ସିନ୍ଧୁର ସେପଟେ ହାହୋଲ୍ଲା ଦୁନ୍ଦୁଭି ନିନାଦ 
ଅତିରଥ୍‌ ମହାରଥମାନେ ଲାଲ ଲାଲ ଚକ୍ଷୁରେ 
ଚାହିଁ ରହିଲେ, ଲମ୍ବେଇ ଆଣିଲେ ଅଟକର ଫାଶ 
ବିଭୀଷଣମାନେ ଲମ୍ବାଚୌଡ଼ା ଇସ୍ତାହାର ଦେଇ 
ନିନ୍ଦା କଲେ ଯେ ତୁ କୁଆଡ଼େ ଜାଣି ଜାଣି 
ବଲୁରି ବସାରେ ଗେଞ୍ଜିଦେଲୁ ନିଆଁ 

କାଟିଦେଲୁ ଭାଇ ଭାଇ ସମ୍ପର୍କର ଡୋରି | 
ପୋଖରାନ୍‌ ! ତୁ ତ ସ୍ବାଭିମାନର ଅନଳ ଶିଖା 
ଅନିର୍ବାଣ, ଜାଣିଅଛୁ ଭଲ କରି ଶୁଭେ ନାହିଁ 

୨୧ 

ବିବର୍ତ୍ତ ପୃଥ୍ଠୀ 


ବୁଦ୍ଧବାଣୀ ପ୍ରମତ୍ତ କର୍ଣ୍ଣକୁ, ଧରିବାକୁ ହେବ ନିଶ୍ତେ 
କୋଦଙଣ୍ଡ ଓ ଚକ୍ର, ପ୍ରତାରଣା ଜାଲ ଫେଇ 
କୂଟନୀତି ନୁହେଁ କେବେ ପାଗଳଙ୍କ ଜୀବନ ଦଶନ | 


ହଟେଇ ଦେଲୁ ଯୁଗ ଯୁଗର ନିର୍ବେଦତା 

ଗାଇଦେଲୁ ଜୀବନ-ସଙ୍ଗୀତ 

ନୂତନ କୁରୁକ୍ଷେତ୍ରରେ ତୁ ପାଲଟିଗଲୁ ସାରଥୀ 

ହେ ହୃଷୀକେଶ ! 

ତୋହରି ମୁଖରୁ ତ ଉଚ୍ଚାରିତ 

ଯୁଦ୍ଧାୟ କୃତ ନିଶ୍ଚୟ, ମରିଗଲେ ସ୍ଵର୍ଗଲାଭ 

ଜିତିଗଲେ ପୂଥ୍ଠୀଭୋଗ, ତେଣୁ ଉଠ, ଯଶ ଲଭ 
ଭୋଗ କର ଏ ସମ୍ପଦ୍ଧ ରାଜ୍ୟ 

ସାଲିସ ନୂହଁଇ କେବେ କେତେବେଳେ ଅଧର୍ମ ସହିତ । 


ପୋଖରାନ୍‌ ! ତୁ ତ କାନେ କାନେ କହିଦେଲୁ 
ଦୁର୍ବଳର ମାନ ଆଉ ଅପମାନ ଏକା କଥା 

ନିରବଧୂ ହାତ ଯୋଡ଼େ, ଭିକ୍ଷା ମାଗେ, 

ସବଳର ସାଜେ ଚାଟୂକାର 

ଅଥଚ ସବଳ ହୁଅଇ ତାଉ, ଗର୍ଚିଉଠେ 

ଚାହେଁ ନାହିଁ ଆଉ କିଏ ହୋଇଯାଉ ତା” ସହ ସମାନ | 


ପେଖରାନ୍‌ ! ତୋତେ ଦିଏ ମୁଁ ମୁଗ ପ୍ରଣାମ 
ପଚାଶ ବର୍ଷର ଅନ୍ଧକାର ଚିରି 

ଦେଖାଇଲୁ ଆଲୁଅ ଟିକିଏ 

ହୁଏତ ବା ହୋଇପାରେ ଆଉ ଥରେ କୁରୁକ୍ଷେତ୍ର 
ଧର୍ମର ବିଜୟ ସଦା, ଅଧର୍ମର ବିନାଶ ନିଶ୍ଚୟ 
ଜଳୁଥାଉ ତୋ ବୁକୁରେ ମହାଦୀପ 

କାଳରୁ କାଳକୁ ଡେଇଁ ଅନନ୍ତ କାଳକୁ 
ବୁଵ୍ଧିଜୀବୀ ଦଳ ଟିକେ କ”ଣ ପାଇଯିବା ପାଇଁ 
ମୁଖାନାଇ ନାଚୁଥାନ୍ତୁ ପିରୁଳା ସମାନ । 


*** 
୨୨ 

ବିବର୍ଷ୍ତ ପୃଥ୍ଠୀ 


ଓକାର 


ଗଠ ବନ୍ଧନ ହୁଏ ନାଇଁ 

ବେଜୋଡ଼ ସହ 

ଉଲ୍୍କା ସହ ନନ୍ଷତ୍ରମାନଙ୍କର | 

ଇମିତି ହେଉଥଲେଇ ତ 

କାଶ୍ୟପୀଙ୍କ ଭିତରେ ଲାଗି ନ ଥାନ୍ତା ଯୁଦ୍ଧ 
ସମୁଦ୍ର ମନ୍ଛନର ସଂଧ୍ବପତ୍ର 

ଛିଣ୍ଡି ଯାଇ ନ ଥାନ୍ତା ଚଟ୍‌ କରି । 


କାହାକୁ ଆପଣେଇ ନେଇ ହବ 
ଓ କାହାର ଇଚ୍ଛାକୁ ପୁରଣ କରିଦେବ 
କେତୋଟି ମୁହୂ ? 


ଇଚ୍ଛାମାନେଇ ତ କଦ୍ଧର ସନ୍ତାନ 
ଫୁ ଫୁ ନିତ୍ୟ ଓ ନିୟତ 
ଗରଳରେ ଆନନ୍ଦ କେବଳ ! 


କେଉଁ ଗାରେଡ଼ିରେ ଶୁଆଇ ଦେବ କେତେ କାଳ ? 


ଅନ୍ଧାର ଭିତରୁ ସେମାନେ 

ବାହାରି ଆସୁଥିବେ ଯେ 

ଦଂଶି ଦେଉଥବେ ଓ ତମେ ଘାଉଲା 
ହୋଇ ପଡ଼ୁଥବ ବାରମ୍ବାର | 

ବିବର୍ତ୍ତ ପୃଥ୍ୀ 


କେମିତି ତମେ ପ୍ରତିଜ୍ଞା କରିବ ଯେ 
ହସ୍ତିନାକୁ କରିବ ସୁରକ୍ଷା ! 

କଳା କଳା ପଟୁଆର ମାଡ଼ି ଆସୁଥିବ 

ଶୋଇ ଯାଉଥବ ଶରଶଯ୍ୟାରେ 

ଜଳି ଯାଉଥବ ହସ୍ତିନା 

ବୋହି ଯାଉଥବ ରକ୍ତନଦୀ 

ଭାସି ଯାଉଥିବ ମାଳ ମାଳ ଶବ 

ଶୁଣୁଥବ ରେ ରେ କାର ଧ୍ଵନି 

ହସ୍ତିନାର ସିଂହାସନ ଦିଶୁଥବ ନିକଟୁ ନିକଟ । 


ଉଠିଆସ ଓ ଚାଲୁଥାଅ ଏକଲା ଏକଲା 
ମାଟିରୁ ଅଙ୍କୁରି ଆସିବ ଗଜା 

ପାଲଟିଯିବ କଳ୍ପଦୁମ 

ସେତେବେଳେ ହୁଏତ ପାଇଯିବ ଛାଇଟିଏ 
ଓ ବେଜୋଡ଼ମାନେ ମିଳି ଯାଉଥବେ 

ମୁଁ ପଣିଆର କଳା କଳା ପରଦା ସବୁ 
ଖୋଲି ଯାଉଥ୍‌ବ ଯେ 

ଫୁଟି ଉଠୁଥବ ମାଟି ଭିତରୁ 

ନୂତନ ଓକାର | 


*** 

ବିବର୍ଷ୍ତ ପୃଥ୍ଠୀ 


ଧନମଣି 


କି ଯାଏରେ ଧନମଣି ଶୋଇ ଯା” 
ଶୋଇ ଯା”, ବାଆ ଆସେ ସୁ ସୁଘୁଘୁ 
ଶୁଣୁ ଥାଆରେ ଜାଣୁଥା | 

ବସା ତୋ”ର ଝୁଲୁଥାଉ ତାଳ ଗଳେ 
ଛିଣ୍ଡିପଡ଼ି ଲୋଟି ଗଲେ ଭୂଇଁ ପରେ 
ଫୁର୍‌ କରି ଉଡ଼ି ଯାଆରେ 

ଏ ଗଛରୁ ସେ ଗଛକୁ 

ଏ ଗାଆଁରୁ ସେ ଗାଆଁକୁ 

ଏ ସହରୁ ସେ ସହର 

ବୁଲଇଯାଆରେ ବୁଲିଯାଆ 

ଓଦାକନା ପେଟେ ଦେଇ 

ଜଢୁଳୁ ଜୁଳୁ ନୟନରେ ଶୋଇ ଯା” 

ବୁହା ହୋଇ ଏ ଥାନରୁ ସେ ଥାନକୁ ଯାଉ ଥା 
ହାଟବାଟ ଦୋକାନ ବଜାର ପୁଣି 

ସ୍କୁଲ କଚେରି କଳ କାରଖାନା 

ବନ୍ଦ ବନ୍ଦ ସବୁ ବନ୍ଦ କରୁଥା” 
ପୋଡ଼ାଜଳା ଭଙ୍ଗାରୁଜା ହଣାକଟା 
କିତାବୀ ଫେସନ ଯେତେ ଶିଖୁଥା' 
ସଭାମଂଚୁ ଭାସିଆସେ ଅମ୍ପତ ବଚନ 
ଟିକେ ଶୁଣୁଥା, ହେଜୁଥା'ରେ ହେଜୁଥା' 
୨୫ 

ବିବର୍ତ୍ତ ପୃଥ୍ୀ 


ତୁଳସୀ ବଣିଆ ବାଘ ଦେଖୁଥା” 
ଧଳାହାତୀ ଠାଣିମାଣି ଚାଖୁଥା' । 

ଆ” ଆଂରେ ଧନମଣି ହାତଧରି ଚାଲିଆ!' 
ତୋରି ପାଇଁ କନ୍ଦାକଟା ରାଗରୁଷା 
ବାଦୀପାଲା ରାଜନୀତି ନନ୍ଦିଘୋଷ ଯତ୍ରା 
ତୋରି ପାଇଁ ଗଣତନ୍ତ୍ର ସାମ୍ୟବାଦ 

ଦେଖୁ ନେ”ରେ ଦେଖନେ!” 

ତୋରି ପାଇଁ କାନ୍ଦୁଛନ୍ତି କାଙ୍କମାନେ 
ତୁଳା ଦେଇ ମୁହେଁ, ଜପୁଛନ୍ତି ହରିନାମ 
ଦେଖୁ ଥାଂରେ ଦେଖୁ ଥା । 


ଥାଳ ତୋର ପୂରିବନି ପୂରିନାହିଁ କେବେ 
ପୂରିଗଲେ ପାଲା ଆଉ ହେବ ନାହିଁ 

ନାଚ ହେବ ବନ୍ଦ, ଡଙ୍ଗା ଆଉ ଚାଲିବନି 

ନାଉରି ଡାକିବନି, ତୋ ନାଆଁରେ 

ଚାଲୁଥିବ ରାଜନୀତି ଦେଖୁଥା”ରେ ଦେଖୁଥା' 
ବାୟାର କି ଯାଏରେ ବାଆ କଲେ 
ଦୋହଲଇ ବସା 

ଖୁଦକଣା ପୋକ ଜୋକ ମିଳିଗଲେ 

ଝଣ୍ଡା ଧରି ଯାଉଥା”ରେ ଯାଉଥା' 

ରୁଚୁ ବା ନ ରୁଚୁୂ କିଛି ଖାଉ ଥା” ପିତା 

ବୂଝ୍‌ ବା ନୂ ବୁଝ କିଛି ପଢୁଥା ଗୀତା ! 

+e 

= ନିବର୍ଜ୍ଡ ମୂଷ୍ଠୀ = = 


ପେଟା 


ହୁଲସ୍ତୁଲ ପଡ଼ିଗଲା ଘରସାରା 

କେମିତି କେଉଁବାଟେ ପଶିଆସିଲା 
ପେଚାଟିଏ ଯେ ବିଜୁଳି ଆଲୁଅରେ 

ଜଳକା ପାଲଟିଯାଇ ଉଡ଼ିଗଲା ଏଣେତେଣେ 
ମୁଣ୍ଡ ଉପରେ ବସିଗଲା ରାଣୀର 

ଓ ରାଣୀ ଦଉଡ଼ିଲା ଘରସାରା 


ଯେମିତିକି କୋକୁଆ ନାଁ ଶୁଣି 
ଦଉଡ଼ିଲେ ଯଦୁବଂଶ ନରନାରୀ | 


ରାଣୀ ଧାଇଁଲା ଓ ଧାଇଁଲା ଯେ 
ସାନ ସାନ ପିଲାମାନେ ତାଳିମାରି 
ହସିଲେ ଓ ନାଚିଗଲେ, ବଡ଼ମାନେ 
ଦେହ ଛପା ଦେଲେ, କାଳେ ପେଚା 
ଆସି ବସିଯିବ ସେମାନଙ୍କ ମୁଣ୍ଡେ | 


ଘର ଭିତରର କେଉଁ ଅନ୍ଧାର କୋଣରେ 
ଲୁଚିଗଲା ପେଚା, ରାଣୀ ଆଶ୍ବସ୍ତ ହେଲା 
ସକାଳୁ ସକାଳୁ ବ୍ରାହ୍ମଣ ଆସି ହୋମ କଲା 
ଗୋମୟରେ ଘରଦ୍ବାର ଲିପା ହେଲା 
ପ୍ରାୟଶ୍ଚିତ୍ତ ହେଲା ରାଣୀ 

ଅଶୁଭର ମୁଣ୍ଡ ମୋଡ଼ି ଦାନ ଦେଲା 
ତଥାପି ସ୍ପିରତା ନାଇଁ 

ବିବର୍ତ୍ତ ପୃ୍ଠୀ 


ବିଚଳିତ ଦେହ ମନ ପ୍ରାଣ 
ଘର ଖାଲି ଗୋଡ଼ାଇଲା ଖୀ ଖୀ 
ପାରିଷଦ ପତ୍ରମନ୍ତ୍ରୀ ଛାଡ଼ିଗଲେ 
ରାଜ୍ୟ ନାଇଁ, ସିଂହାସନ ନାଇଁ 
ଚାଟୁକାର ଉଡ଼ିଗଲେ 
ପରିତ୍ୟକ୍ତ ମହୁଫେଣା 

ସମ୍ପର୍କର ବେଢ଼ା ଭୁଷୁଡ଼ିଲା | 


ଶୂନ୍ୟ କୋଳ, ଏକା ଏକା 
ଶୁନ୍‌ଶାନ୍‌ ବାହାର ଭିତର 

ଥମ୍‌ ଥମ୍‌ ଲୁହ, ପଡୁନାଇ ବୁନ୍ଦାଏ ମାଟିରେ 
ନିଜ ହାତେ ନିଜ ତଣ୍ଡି ଚିପି 

କାହାକୁ ବା ଦୋଷ ଦେଇ ହେବ ? 

ଆ” ଆ” ଅଶୁଭରେ 

ତୁ ତ ମୋର କୁନି ପୁଅ 

ଆ” ଆ” ମୋ କୋଳକୁ 

ବସି ଯା ଦଣ୍ଡେ 

ବୋକ ଦେବି ଧନ ମୋର 

ଚକା ଚକା ଆଖୁ ସହ ମିଳାଇବି 

ଆଖୁ ମୋର, ଗାଉଥବି ଗୀତ 

ଝୁଲ୍‌ରେ ହାତୀ ଝୁଲ୍‌ 

କିଆ କନ୍ଦା ଖାଇ ଫୁଲ 

ମୋ ପାଇଁ ଅଶୁଭ ନୂହଁ ଧନ ମୋର 

ମୁଁ ଗୋଟାଏ ଥୁଣ୍ଳା ଗଛ 

ଖସିପଡ଼େ ବଳ୍କଳ ଓ 

ଝରିଯାଏ ପାକଲା ପତର | 

ବିବର୍ଷ୍ତ ପୃଥଠ 


ଆ” ଆ” ମୋ କୋଳକୁ 

ତୁ ଯଦି ଅଶୁଭ ହେଉ 

ମୁଁ ଅଶୁଭ ତୋ ସହିତ 

ତୋର ମୋର ଘେନାରେନି 
କାଳରୁ କାଳକୁ | 

ବିବର୍ର୍ତ ପୃଶ୍ଠୀ ¬ 


ପଦବୀ 


ମହାର୍ଘ ପୋଷାକ ପରି 

ପଦବୀଟିଏ ପିନ୍ଧିଦେଲେଇ ତ 

ଚଉଦ ବ୍ରହ୍ମାଣ୍ଡ ଚାଲି ଆସେ ହାତ ପାପୁଲିକୁ 
.ସବୁୂ ଅଜଣା ଜଣା ହୋଇଯାଏ ଯେ 

ସିଧା ହୋଇଯାଏ ମୁଣ୍ଡ 

ନଏଁ ନାଇଁ ଅକାଳେ ସକାଳେ | 


ଚାଲି ଯାଉଥଲେଇ ତ 

ବାରି ହୋଇଯାଏ 

ଥାବା. ପକାଇବାର ଭଙ୍ଗ 
ମାଛିଟିଏ ବି ସାହସ କରେନାଇ 
ଓଗାଳି ଦେବ ପଥ | 

ତେଲୁଣି ପୋକ ପରି 

ଜାକିଜୁକି ରହିଯାଆନ୍ତି 

କୁକୁସ୍ତ ଜନ | 


ଉପଦେଶ ପୋଥର ଡୋରି ଫିଟିଯାଏ ଯେ 
'ମାଡ଼ିଯାଏ ଯେମନ୍ତ ଅଦିନିଆ ବଢ଼ିପାଣି 
ମାଲୁମ ହୋଇଯାଏ ସକଳ ବିଦ୍ୟା 
କାକୁସ୍ତମାନେ ପିଇଯାଆନ୍ତି 

ସାକ୍ଷାତ ଅମୃତ | 

ବିବର୍ତ୍ତ ପୃ 


କାକୁସ୍ତ ନିବେଦିଲେ ଦୁଃଖ 

ବାଟୁଳି ଖଡ଼ାର ଗୁଳି ପରି 

ଶବ୍ଦମାନେ ବାହାରି ଆସନ୍ତି ଯେ 

ହନୁମାନ ବି ଘାଏଲା ହୋଇଯାଏ ନିମିଷେ । 


କଲମ ଉଠେଇଲେ ତ 
ଦୋହଲିଯାଏ ପୂଥ୍ନୀ 
ଲେଉଟିଯାଏ ଚିତ୍ରଗୁପ୍ତ ପାଞ୍ଜି । 
ତ୍ରିଗୁଣ ରଜୁ କରେ ଧରି 
ପହଞ୍ଚଗଲେ ନରହରି 
ଓଲଟପାଲଟ ହୋଇଯାଏ ସବୁ 
ନଇଁଯାଏ ମୁଣ୍ଡ 

ଆଜ୍ଞା ଆଜ୍ଞା ନିଉନ ବଚନ । 


ଗଡ଼ି ପଡ଼ିଲେ ମୁକୁଟ, ବହଳ ଅନ୍ଧାର 
ଯମଦୂତ ସାଲୁବାଲୁ 

ତତଲା ତେଲ କଢ଼େଇ ଲୁହା କଣ୍ଟା 
ତଳ ଓ ଉପର 

ପୁତିଗନ୍ଧ ରୌରବ ନରକ | 


*** 

ବିବର୍ତ୍ତ ପୃ୍ଠୀ 


ଚୌକି 


ହାତ ହଲେଇ ମୁହଁ ଛିଞ୍ଚାଡ଼ି 

କଥା କହି ଦେଲେଇ ତ 

ବଡ଼ ହୋଇ ନାଇଁ କେହି, 

ଉପର ଥାକକୁ ଜିଭ ଲମ୍ବେଇ 
ଚଢ଼ିଗଲେ ବି ହାକିମ ବିନିଯାଏ ନାହିଁ | 
ପାଳଗଦା ଉପରେ ବସି 

ନିଶ ମୋଡ଼ି ଦେଲେ 

କେହି କେବେ ହୋଇଯାଏନି ରଜା | 


କିଛି କାଳ ଆପଣା ଭିତରେ 
ରାଜକୂମାରକୁ ଦେଖୁ 

ଫୁଲି ଉଠଇ ଛାତି 

ଜୂଅ ଭିତରେ ଆପଣାର ଛାଇ ଦେଖୁ 
ଡେଇଁପଡ଼େ ଯେ 

ଶୋକ ସଭାଟିଏ ପାଳିବା ପାଇଁ 

ନ ଥାଏ କେହି 

ଖବର କାଗଜରେ ବାହାରେ ନାଇଁ 
ଫଟୋ ସହ ବିବରଣୀ | 


ତମେ ଖୁବ୍‌ ଚତୁର ଯେ 
ଭୁଲେଇ ପାର ରଜାକୁ ନିମିଷେ 
ମହାମୂଲ୍ୟ ପୋଷାକ ପିନ୍ଧେଇ 

ବିବର୍୍ତ ପୃଥ୍ଠୀ 


ଲଙ୍ଗଳା କରି ଚଲେଇ ପାର ରାସ୍ତାରେ 
ଇନାମ ପାଇ ପାଇ 

ତମେ ଉପରକୁ ଉଠି ଯାଉଥାଅ ଯେ 
ଯେମନ୍ତେ ବେଲୁନ୍‌ ଉଡ଼ଇ ଆକାଶେ । 


ନିରାପଦ ତମ ଘୂରା ଚୌକି 

ଓ ଶୀତଳ କୋଠରୀ 

ବାହାରେ ବନ୍ଧୁକ ଧରି 
ଢୋଳାଉଥବା ରକ୍ଷୀ | 

କିଏ କେଉଁଠି ଧର୍ଷିତା ହେଲା 
କି କେଉଁଠି ଫୁଟିଲା ବୋମା 
ଅଥବା କିଏ ଲୁଟ୍‌ କଲା 
ଦୋକାନ ବଜାର 

କ”ଣ ଯାଏ ସେଥିରେ ତମର ? 


ଅଧସ୍ତନ କହି ଦେଉଛନ୍ତି 

ସବୁ ମିଥ୍ଯା, ବିରୋଧୀଙ୍କ କାରସାଦି 

ରଜା କହିଛନ୍ତି 

ତାଙ୍କ ଲୋକ ଯାହା କଲେ ସୁନା ପୁଅ 
ତମେ ଠିକ୍‌ ଜାଣିଯାଇଛ 

ଚୌକି ରଖୁବାକୁ ହେଲେ 

ମାନିବାକୁ ହେବ ରାଜାର ଆଦେଶ ! 


*** 

ବିବର୍ଉଭିତ ପ୍ୂଥ୍ତୀ 


କିଏ ମୋତେ କହିଦିଏ ମୋ ଭିତରୁ 

ଭାସି ଆସେ କେଉଁଠାରୁ ଶୂନ୍ୟବାଣୀ 

ଭଲ ପାଅ ସୂର୍ଯ୍ୟ ଚନ୍ଦ୍ର ତାରା 

ଭଲ ପାଅ ଗଛ ଲତା ପାହାଡ଼ ପର୍ବତ 

ଆକାଶ ମେଦିନୀ ଭେଦି ପଶୁପକ୍ଷୀ ମଣିଷ ସକଳ । 
କେମିତି ପାଲଟିଯାଏ ଅଘଟଣ ଘଟଣା ଓ 
ବିଧୁମାନି ଚଳୁଥିବା ଘଟଣାର ବିବର୍ଭନ ଘଟେ 
ମୁହୂରଇମାନେ ହାତକୁ ହାତରେ ଛନ୍ଦି ରାସ ରଚି 
ବନିଯାନ୍ତି ସ୍କ ତି, ନୀରବରେ ଇଛ୍ଥାମାନେ 
ବାହାରି ଆସନ୍ତି ଓ କହୁଥାନ୍ତି ଫିସ୍‌ ଫିସ୍‌ 

ଦେଖା ଟିକେ ହୋଇଥୁଲେ କିଛି ବର୍ଷ ପୂର୍ବ 
ବହିଥାନ୍ତା ମହ ମହ ବାସ୍ପୀ, ଆତ୍ସାରେ ଆତ୍ସାକୂ 
ଫେଣ୍ଟି ନଦୀଟିଏ ମୋଡ଼ ଭାଙ୍ଗି ଯାଉଥାନ୍ତା 

ଭିନ୍ନ ଦିଗନ୍ତରେ, ଫୁଟିଥାନ୍ତା ଫୁଲ, କୂଳେ କୂଳେ 
ଫଳ ଭାରେ ନଉଁଥାନ୍ତା ବୃକ୍ଷ ଅଥଚ ହେଲା ନାହିଁ 
ନ ହେବାର କଥା ଯାହା ହୋଇଗଲା 
ସୂର୍ଯ୍ୟାସ୍ତରେ ରଙ୍ଗ ବୋଳି ଆକାଶର ମୁହଁ 
ଛୁଇଁଗଲା ମେଦିନୀର ଧୂସର ଦିଗନ୍ତ 

ଅନ୍ଧାର ଆସଇ ମାଡ଼ି ଆଁ କରି 

ବାଘ ପରି ଗିଳି ଦେବ ଇଚ୍ଛାର ସାମ୍ରାଜ୍ୟ | 

ତଥାପି ତ ଭଲ ଲାଗେ ପୂଥ୍ୀ 

ତା କୋଳେ ଜନମ ପୁଣି ତା” କୋଳେ ମରଣ 
ସେହି ତ ମୋ ଭଲ ମନ୍ଦ ଜୀବନର ଗୀତି 

ସେହି ହୁଏ ଘଟଣା ଓ ଅଘଟଣା 

ସେ ପାଏ ଯନ୍ତ୍ରଣା ପୁଣି ଆନନ୍ଦର ଅଦ୍ବୈତ ରାଗିଣୀ । 


ଏତେ ଦିନେ ପରିଚୟ ହୋଇଗଲା ପ୍ରଥ୍ଠୀ ସହ 

ହୁଏତ ମୁଁ କେଉଁ କାଳେ ଜନ୍ମିଥଲି, ମନେ ନାହିଁ 

ପୁନର୍ବାର ଜନ୍ମନେଲି, ନେଉଥବି ଜନ୍ମ 

ପୂଥ୍ଠୀ ସହ କ୍ରୀଡ଼ା କରି ଫେରି ଯାଉଥବି 

ଅଘଟଣ ଘଟଣାର ଯୁଗପତ୍‌ ଲୀଳା ହେଉଥିବ 

ବହୁଥିବ ନଦୀ ପୁଣି ଫୁଟୁଥିବ ଫୁଲ 

ଫଳସବୁ ଝଡ଼ୁଥବ ଧୂସର ମାଟିରେ 

ଭଲ ଲାଗୁଥିବ ଭାରି ଏଇ ମାଟି 

ଉଡ଼ି ଯାଉଥିବ ଦୂରେ ଇ୍ତର୍ଷା ଓ ଅସୂୟା 

ସବୂ ବାଧା ଏଡ଼ି ଦେଇ ବିବର୍ଭିତ ହେଉଥିବ 
ଏଇ ପୂଥ୍ନୀ ଗୋଟିଏ ଗ୍ରାମରେ | 


*** 

Ld 


ପୋଡ଼ାମୁହା 


ଯା ଯାରେ ପେଡ଼ାମୁହାଁ ବାନ୍ଦର ତୁ 

ଯା ଯା ବାଡ଼ିପଶା ମୋ ବାଡ଼ିରୁ 

ନଇଲେ ଏକ୍ଷଣି ତୁ ଦେଖୁବୁ ମୋ ଚଣ୍ଡୀ ରୂପ 

ପିଇଯିବି ତୋ ଛାତିରୁ ରକ୍ତ ଚଁ ଟି | 

ଆରେ ଆରେ ଭାଙ୍ଗନା ତୁ ଡାଳ ପାଲା 

ଖାଆନା ମୋ ଝାଳ ଚୂହା ଫଳ ଓ ଫୁଲୁରୀ 

ଏଇ ଥରେ ଟାହାଁ ଚାହାଁ ମୋ ଠେଙ୍ଗୁଣି 

ପିଟି ପିଟି କରିଦେବି ସାରା । 

ଆ” ହା” ନାରଖାର କରିଦେଲୁ ଏ କନକପୁରୀ 

ନିମିଷକେ ପୋଡ଼ି ଦେଲୁ ବସ୍‌ ଟ୍ରେନ୍‌ ଅଫିସ କଲେଜ 
କାରଖାନା ଜଳାଇଲୁ, ବନ୍ଦବାନ୍ଦ କରିଦେଲୁ 

ଝରକା କବାଟ, ସବୁଆଡ଼େ ନୀରବତା 

ବନ୍ଦ୍‌ ଖାଲି ବନ୍ଦ୍‌ ବନ୍ଦ ଚକ ବନ୍ଦ, ଅଖ ବନ୍ଦ୍‌ 

ସ୍କୁଲ କଲେଜ ବନ୍ଦ, ସରକାରୀ ଅଫିସ୍‌ ବନ୍ଦ୍‌ 

ମଜା ଦେଖୁ ପୋଡ଼ାମୁହାଁ ତୋ ମୁହଁକୁ ଲାଜ ନାହିଁ ଟିକେ | 
ତୁ ତ ଖାଲି ନାଚୂୁଅଛୁ ଥେଇ ଥେଇ 

ରାଜଧାନୀ ସହର ବଜାର ଗା 

ଗଳି ଆଉ ଉପଗଳି ମଫସଲ କିଆବଣ 

ଧାନବିଲ ପାହାଡ଼ ଜଙ୍ଗଲ ଖେଦି 

ଡେଉଁଅଛୁ ହୂମ୍‌ ଦୂମ୍‌ କେତେବେଳେ 

ମୌକା ଟିକେ ମିଳିଗଲେ ଝାଞ୍ଚି ନେଉ 

ଝିଅ ବୋହୂ, ଖିନ୍ଭିନ୍‌ କରିଦେଉ 

ଶୁଭେ ନାଇଁ ତୋ କାନକୁ, କାକୃତି ମିନତି କା'ର 
ହାୟ ହାୟ ଭୋଟବାଲା ପତାକା ଉଡ଼ାଉ ! 


ଆରେ ଆରେ ନିଆଁଗିଳା ତୋ”ର କଂଣ ମାଆ ନାହିଁ 
ନାହିଁ ନାହିଁ ଭଉଣୀ ଝିଆରୀ ଖୁଡ଼ୀ ମାଇଁ ଓ ପିଉସୀ 

ଥରେ ହେଲେ ଚାହାଁ ତୋ'ର ଭଉଣୀ କି ମାଆକୁ ଝିଅକୁ 
ଦେଖ୍‌ ଦେଖ୍‌ ଲୁହସବୂ ବୋହିଯାଏ ରକତକୁ ପାଣି କରି 
ତୋ ମନକୁ ଛୁଉଁନି କିପରି ? 


ତୁ ଭାବିଛୁ ମନ୍ତିରୀ ତୋ ବଳିୟାରଭୁଜ 

ଚାଲୁଅଛି ପଟୁଆରେ ଗଜରା ପକାଇ 

କେହି ତୋତେ କହିବେନି କିଛି 

ଜାଣେ ଜାଣେ ସବୁ ଜାଣେ ତୋର ବଡ଼ପଣ 
ପୋଲିଶିଏ ଚା” ଦେବେ ସାଲ୍ୟୁଟ ପକାଇ 

ତୁ ପଛକେ ଚୋର ଖଣ୍ଟ ଡକାୟତ ହୁଅ 

ଚାରିଖୁଣ ମାଫ୍‌ ତୋ”ର, ଯେଣୁ ତୁହି ଶିବଙ୍କର ସର୍ପ | 
ମନେରଖ ପୋଡ଼ାମୁହାଁ, ମୁଁ କାର ଖାଏ ନାଇଁ 
ଧାରେ ନାଇଁ, ମୁଁ ଜାଣିଛି ସମସ୍ତଙ୍କୁ ଭଲ କରି 
ରକ୍ତବୀର୍ଯ୍ୟ ପରି ସବୁ ବଢୁଅଛ, ବଢ଼ୁଥାଅ 

କେତେ କାଳ ଅନ୍ଧାରରେ ନାଚୁଥିବ, 

ରାତି ବି ପାହିବ ଦିନେ, ଏଇ ଦେଖ ଖଡ଼ୁମୁଷା 

ଏ ପଠେଙ୍ଗୁଣି, ଥୟ ଧର ଦିନକାଳ ଆସୁଅଛି ପାହି । 


* ବଡ 

ଟ୍ରେନ୍‌କୁ ଅପେକ୍ଷା 


ଷ୍ଟେସନ୍‌ରେ ହାଉଯାଉ ଲୋକବାକ 
ଠେଲାପେଲା ଧାଁ ଓ ଧପଡ଼ 

କେତେ ରଙ୍ଗ କେତେ ରୂପ ବିଚିତ୍ର ବିଷମ 
ସଭିଙ୍କ ମୁହଁ ଖାଲି ଥମ୍‌ ଥମ୍‌ 

ଅପେକ୍ଷାର ଭାବ | 


ରହି ରହି ଡାକବାଜି ଯନ୍ତ୍ର 

କହୁଅଛି ଟ୍ରେନ୍‌ ଆସିବା 

ବିଳମ୍ବ ଅଛି ପାଞ୍ଚ ଘଣ୍ଟା 

ହଠାତ୍‌ ଇଂଜିନ୍‌ରେ ଘଟିଛି ବିଭ୍ରାଟ । 


ଅପେକ୍ଷା କରିବାକୁ ହେବ 
ଭାରି ବୋରିଂ 

ଅପେକ୍ଷାରେ ଯନ୍ତ୍ରଣା କେତେ 
ଅନୁଭବୀ ଜାଣଇ କେବଳ ! 


ସଂଖ୍ୟାହୀନ କଳା କଳା ମୁଣ୍ଡମାନେ 
ହଲୁଛନ୍ତି ବ୍ୟଥା ଆଉ ବ୍ଯର୍ଥତାରେ 
କୁରୁକ୍ଷେତ୍ର ବୀର ଯୋଦ୍ଧାଗଣ 

ହାତ ସବୁ ଉପରକୁ ଉଠିଯାଏ 
ଅଦୂଶ୍ୟ ରଜୁରେ କେହି 
ନଚାଉଛି ପିତୁଳାମାନଙ୍କୁ | 

ପିତୁଳାର ପ୍ରାଣ କାହିଁ 

କାହିଁ ଅବା ପ୍ରେମ 

କାହା ସହ କଥା ହେବ ହୃଦ ଖୋଲି ଦଣ୍ଡେ 
ପଚାରିବ ଭଲମନ୍ଦ ପଦେ କଥା 

ଏକା ଏକା କେବଳ ଯା” ଅପେକ୍ଷା ଯନ୍ତ୍ରଣା । 


ଅପେକ୍ଷାରେ ଭାରି କଷ୍ଟ 
ଦୀର୍ଘଶ୍ବାସ, ଜ୍ବାଳା ଓ ଜ୍ଵଳନ । 


ହଠାତ୍‌ ଡାକିଲା କିଏ 

ମିଠା ମିଠା ସ୍ଵର 

ଶବ୍ଦମାନେ ସେୈତୁ ବାନ୍ଧି 

ଯୋଡ଼ିଦେଲେ ଏ କୃୂଳୁ ସେ କୂଳ 
'ଚିଦାକାଶେ ଦେବୀ ମୁହଁ ଉନ୍ନଳିତ 

ମୁଁ ବିଭୋର ଦ୍ରଷ୍ଟା 

କେତେବେଳେ କଟିଗଲା ଅପେକ୍ଷା ଯନ୍ତ୍ରଣା 
ଏଥର ଆସିଲା ଟ୍ରେନ୍‌ 

ତା” ଭିତରେ ପଶିବାକୁ ହେଲା, ଖଣ୍ଡଯୁଦ୍ଧ 
ଦେବୀ ମୋର ପାଶେ ପାଶେ 

ସମୟକୁ କରିଦେଲା ସମୟୁ ଅତୀତ । 


©+ 

କୋପାଇ 


କୁଆଡ଼େ ତୁ ଧାଇଁ ଯାଉଛୁ 

ତରତର ହୋଇ ? 

ଲାଜ ଲାଜ ଚାହାଣି ଛାଟି ଦେଇ 
ତଳମୁହାଁ ଚାଲିଯାଉଛୁ ଶ୍ୟାମଳୀ 

ଜିଏ କ'ଣ ତୋତେ 

ତେଢ଼େଇ କହିଦେଲା ଯେ 

ତୁ ଘରଖଝାଡ଼ି ଚାଲିଯାଉଛୁ ଅଭିମାନିନୀ | 


ମୁରବୀପଣ ଦେଖେଇ 
ଡେଙ୍ଗା ଡେଙ୍ଗା ଗଛ 
ତୋ ଦି” ପାଖର ପାହାଡ଼ ଟାଙ୍ଗରା 
ଚାହିଁ ରହିଛନ୍ତି ଉପରକୁ 

ଯେମିତିକି ସତର୍କ ପ୍ରହରୀ 

ଅଥଚ ତୁ ଚାଲିଯାଉଛୁ ଯେ 
ଚାଲିଯାଉଛୁ, ତୋ ଲୁହରେ 

ପଖାଳି ଦେଉଛନ୍ତି ଦେହ 

ଆଶପାଶ ଜନପଦ ଲୋକେ । 

ତୋ ପ୍ରୀତିର ଅର୍ଘ୍ୟରେ 

ତୁ ଶୀତଳ କରିଦେଉଛୁ 

ଯେମିତି ଜାନକୀଙ୍କ ଦେଇଥଲା ତମସା । 
୪୦ 

ବିବର୍ତ୍ତ ପୃଥ୍ଠୀ 


କେଉଁ ହୁଣ୍ଡା ବଳୁଆ ମଣିଷଟେ ପରି 
ତୋ ବାଟ ଓଗାଳି ଛିଡ଼ା ହୋଇଯାଉଛି 
ପାହାଡ଼ଟିଏ ଯେ ତୁ ବାଟ ଭାଙ୍ଗ 
ଚାଲିଯୀଉଛୁ ନୀରବରେ ତୋ ଲକ୍ଷ୍ୟ 
ଯେମିତି ହିମାଦ୍ରି ତନୟା | 


ତୋ ଦେହ ତ କ୍ଷୀଣ ହୋଇଯାଉଛି ଯେ 

ଠାଏ ଠାଏ ଦିଶିଯାଉଛି 

ଚଢ଼େଇବସା ପରି ଧଳା ଧଳା ବାଲିସୁୂପ 

ତୋ ଭାବନା ତୋତେଇ ଜଣୀ ଯେ 

କାଳେ ତୋ ପ୍ରିୟତମ କୋଳେଇ ନେବ 
ସରାଗରେ, ତୁ ଭୁଲିଯିବୁ ତୋ ଧାଇଁବା ଦୂଃଖ | 


ତୋତେ କିଏ ବାନ୍ଧି ପକାଇଛି ବାଟରେ 
ତୁ ନେହୂରା ହୋଇ କହୁଛୁ 

ଛାଡ଼ିଦିଅ, ଏଇ ଶୁଣ ବଂଶୀ ଡାକୁଛି 

ମୋ ନାଁ ଧରି, ନୀଳକାନ୍ତଙ୍କ ସହ 

ଆଖ ମିଳେଇ ଦେଖ ନେବି 

ମିଶିଯିବି ନୀଳାବ୍ଧୂ ସହିତ | 

ତୁ ଯାଇପାରୁ ନ ଥିବୁ 

ଶୁଖୁ ଯାଉଥବ ତୋ ଦେହ 

ତୋ ସତ୍ତା ହଜିଯାଉଥୁବ ଅନନ୍ତ ଶୂନ୍ୟରେ । 


ee 
* ( ବିଶୃଵଭାରତୀ ନିକଟସ୍ଥ ଏକ କ୍ଷୀଶସ୍ତରୋତା ନଦୀ) 

ବିବର୍୍ତ ପୃ୍ଠୀ 


ବିମୁକ୍ତି 


ଝରକା କବାଟ ବନ୍ଦ କରି 
ଶୋଇ ଯାଇଥିଲି ଯେ ଶୀତକୁ 

କୋଳରେ ଜାବୁଡ଼ି ଧରି ରେଜେଇ ତଳେ 
ଉଷୁମ ଟାଣୁଥଲି, ସ୍ପ ଦେଖୁଥିଲି 

ମୁଁ ନ ଥଲି ମୋ କୋଠରୀରେ 

କାହିଁ କେଉଁ ଦୂର ମାଳଂଚର 

ସବୁଜିମା ଭିତରେ ହଜି ଯାଇଥୁଲି 

ଗୋଟାଏ ଦିବ୍ୟ ଉଲ୍ଲାସରେ 

ବିଭୋରିତ ହୋଇଯାଉଥିଲି 

ମୁହୂର୍ଭମାନେ ବନ୍ଦୀ ହୋଇଯାଉଥିଲେ 

ମୋ ହାତମୁଠାରେ 

କେତେବେଳେ ରାତି ପାହିଗଲାଣି 

କାଆ କାଆ ଡାକିଗଲାଣି କାଉ 

ମାଲୁମ ନ ଥଲା, ମନେ ହେଉଥିଲା 
ଯେମିତିକି ଓହ୍ଲେଇ ଆସିଛି ବ୍ରହ୍ମନିଶି । 

ହଠାତ୍‌ ଗୋଟାଏ କ”ଣ ଠଣ୍‌ ଠଣ୍‌ ଶଳ୍ଚରେ 
ମୋ ନିଦ ଭାଙ୍ଗିଗଲା ଯେ 

ଉଠିପଡ଼ି ଝରକା ଖୋଲି ଦିଏ ତ 

ବାହାରେ ବଗିଚାସାରା ନରମ ଖରାର ପାପୁଲି 
ଆଉଁସି ଦେଉଛି ଫୁଲଙ୍କ ଦେହ 

ସବୂଜ ପତ୍ରଙ୍କ ଦେହରେ ଚିକ୍‌ ଚିକ୍‌ ଛାଡୁଛି 
୪୨ 

ବିବର୍ତ୍ତ ପୃ୍ଠୀ 


ବିନ୍ଦୁ ବିନ୍ଦୁ ମୁକ୍ତାନିନ୍ଦି କାକର 

ଆପଣା ଆପଣା ଦେହରେ 

ଛାଣି ନେଉଛନ୍ତି ଆଉଟା ସୁନା 

ଟିକି ଚଢ଼େଇ ଦୂଇଟି 

ଘଷି ଦେଉଛନ୍ତି ଥଣ୍ଟ ସହ ଥଣ୍ଟ 

ଡେଇଁ ଯାଉଛନ୍ତି ଫୁଲରୁ ଫୁଲ 

ତୂଳୀ ଧରି ବସିପଡ଼ିଲି ଦଣ୍ଡେ 
ଆଙ୍କଦେବାକୁ ଛବି | 

କାଗଜ କଲମ ଧରି କବିତା ଲେଖୂବି ବୋଲି 
ମନ କଲି, ହେଲା ନାଇଁ ଛବି କି କବିତା 
ଅଡ଼ୁଆ ସୂତା ପରି ଛନ୍ଦି ହୋଇଗଲା 
ସବୁ ଭାବର ଗଣ୍ଡି ଖୋଲିବାକୁ 

ଯେତେ କସରତ କଲେଇ ଖୋଲିଲା ନାଇଁ ଗଣ୍ଠି । 
ଫୁଲମାନେ ହସି ଦେଲେ କିରି କିରି 
ପତ୍ରମାନେ ମୁଣ୍ଡ ହଲେଇଲେ 

ଚଢ଼େଇ ଦୁଇଟି ଉଡ଼ିଗଲେ | 

ସଭିଏଁ ଯେମିତି କହିଦେଲେ 

ବସିଥା”ରେ ବସିଥା' 

ସ୍ଵପ୍ନ ଭିତରେ ବୁଡ଼ି ରହିଥା' 

ଅନ୍ଧାରକୁ ଚାଟି ଚାଟି 

ଅନ୍ଧାରକୁ ପ୍ରେମ କରୁଥା | 


ଆସିବୁ ତ ଆ” ଆଲୁଅକୁ 

ନେବୁ ତ ନେ” ଆକାଶର ନାଳିମା 

ସାଉଁଟିବୁ ତ ସାଉଁଟୁ ଫୁଲଙ୍କର ହସ 

ଦେଖ ନେ ଚଢ଼େଇଙ୍କୁ 

ତା'ପରେ ତ ତୁ ପାଇଯିବୁ ବିମୁକ୍ତିର ଆନନ୍ଦ | 


* +¢ 

ବିବର୍୍ତ ପୃ୍ଠୀ 


ଦେବାକୁ ଚାହୁଁଛ ତ ଦେଇଦିଅ 


ଦେବାକୁ ଚାହୁଁଛ ତ 

ହେ ସମୁଦ୍ର ! ଦେଇ ଦିଅ 

ଯେତ୍ରେ ଅଛି ବିଷ ତୋ ଅନନ୍ତ ଗର୍ଭରେ 
ପିଇଯିବି ନିର୍ବିକାର 

ନୀଳାବେଶ ¬ ମୁଁ ନୀଳକଣ୍ଠ | 

ଦେବାକୁ ଚାହୁଁଛ ତ 

ଦେଇ ଦିଅ ହେ ଜୀବନ ! 

ଯେତେ ଯାହା ଦୁଃଖ ଓ ଯନ୍ତ୍ରଣା 
ମଥାପତି ସହିଯିବି - ମୁଁ ସାନୁମାନ | 


ଦେବାକୁ ଚାହୁଁଛ ତ 

ଯେତେ ଅଛି ଅଶ୍ର 

ହେ ନୟନ ! ଦେଇଦିଅ 

ମୋ ଛାତିରେ ଭରିଦେବି - ମୁଁ ପାରାବାର | 


ଦେବ ତ ଦିଅ ଯେତେ ଅଛି ଆବର୍ଜନା 
ନିନ୍ଦା ଆଉ କୂସତ୍ସା ହେ କଳଙ୍କ 

ବହିନେବି ମୋ ସ୍ତୋତରେ ¬ ମୁଁ ସରିତ | 
ଦେବାକୁ ଚାହୁଁଛ ତ 

ଦେଇ ଦିଅ ଗନ୍ଧ ଓ ଦୁର୍ଗନ୍ଧ 

ହେ ନରକ ! ମୁଁ ଉଡ଼ାଇନେବି ଗନ୍ଧବହ | 
୪୪ 

ବିବର୍ଷ୍ତ ପୃ୍ଠୀ 


ଓଜାଡ଼ି ଦେବ ତ ନିଜକୁ 
ଓଜାଡ଼ି ଦିଅ ଯେତେ ଯାହା 
କୋଳେଇ ନେବି - ମୁଁ ଶୂନ୍ୟତା | 


ସକଳ ଅସହାୟତାରେ 

ମୁଁ ସହାୟତାର ବେଦଧ୍ବନି 

ବୃକ୍ଷର ବଳ୍‌କଳ ପରି 

ସବୁ ପାପକୁ ଫିଙ୍ଗି ଦେଇ 

ଓହ୍ଲେଇ ଆସ ଶୂନ୍ୟତାରେ କରୁଣା 
ଅଦିବ୍ୟତାରେ ଦିବ୍ୟତାର ଶଙ୍ଖଧ୍ଵନି 

ଜଳାଇ ଦିଅ କାମନାରେ ପ୍ରେମର ଦୀପାଳି । 


ତା'ପରେ ଦେଖୁ ନିଅ 

ସବୁ ଦିଶିଯାଉଛି ଫର୍ଟ୍ଟା ଫର୍ଚଟ 

ବିଷ ପାଲଟି ଯାଉଛି ଅମ୍ପତ 

ପାପରୁ ବିକଶି ଉଠୁଛି ପୁଣ୍ଯ 

ଦୁଃଖରୁ ଗଜୁରି ଉଠୁଛି ଛନଛନ ଅଙ୍କୁର 
ଭୟ ଚାଲିଯାଉଛି ଯେ 

ନିର୍ଭୟ ହୋଇଯାଉଛି ଜଗତ ଓ ଜୀବନ । 


+++ 

ବିବର୍ତ୍ତ ପୃଥ୍ନୀ 


ବୀରାସ୍ତାନ 


ବାଃ ବାଃ ବୀରାସ୍ତାନ 
ହିପ୍‌ ହିପ୍‌ ହୁର୍‌ରେ 
ତମକୁ ଜୁହାର ତମ ନିଶକୁ ଜୁହାର | 

ମାସେ ନୁହେଁ ବର୍ଷେ ନୂହେଁ 

ଦୁଇ ଯୁଗ, ତମର ଅବାଧ ରାଜ୍ୟ 

ନିଷିଦ୍ଧ ଇଲାକା, ଯିଏ ଯିବ 

ଫେରିବନି ତୁମ ପାଶାଙ୍କୁଶୁ । 

ଭାରତର ଗଣତନ୍Kେ ତୁମର ଶାସନ ଚାଲେ ନିର୍ବିରୋଧ 
କେତେ କେତେ ହାମବଡ଼ା ଅଧ୍ୂକାରୀ 

ରାଜନେତା, ତୁମ ପରି ନିଶଧାରୀ ଆରକ୍ଷୀ 

ଓ ଗୁଇନ୍ଦା ବାହିନୀ 

ସଭିଙ୍କୁ ଚାଲେଞ୍ଜ ଦେଇ 

ତୁମେ ଚାଲ ସିଧା ହୋଇ 

ତୁମକୁ କହିବା ପାଇଁ ପଦେ କଥା 

କେହି ନାହିଁ, ସଭିଙ୍କ ହୃଦୟ ଥରେ 

ଭୟ ଆଉ ଆତଙ୍କରେ 

କାଳେ କିଡ଼ନାପ ହୋଇଯିବ 

ଅଥବା କେଉଁ ଅନ୍ଧାରରୁ 

ଛୁଟି ଆସିବ ବନ୍ଧୁକରୁ ଗୁଳି 

ଓ ରକ୍ତରେ ଜୁଡ଼ୁବୁଡ଼ୁ ହୋଇ 

ଟଳିପଡ଼ିବ ବିଚ୍‌ ଦାଣ୍ଡରେ | 

ବିବର୍୍ତ ପୃଥ୍ୀ 


ଆମେ ସବୁ ଗଣତନ୍ତ୍ରୀ ସାମ୍ୟବାଦୀ 
ବଡ଼ପଣ୍ଡା, ସାରୁପତ୍ରେ ବନ୍ଧା ଆମ ଜୀବନ କୁସୁମ 
ଆମେ କହୁ ଦୁର୍ନୀତିକୁ ତଣ୍ଟିଚିପି ମାରିଦେବୁ 
ସନ୍ଷରାସ ଓ ଡକାୟତି ଯେତେ ଅଛି 

ହରିକାଠେ ବାନ୍ଧି ଦେଇ ବଳିଦେବୁ 

ଆମେ ହେଉ ସାଧୁ ସନ୍ମ 

ପୋଷାକ ଭିତରେ ଥାଇ କରୁ ଆମେ 

ଜାଲିଆତି କାରବାର 

ଆଇନକୁ ଜବଦ କରି ଆମରି ମୁଠାରେ 
ଗଣପ୍ରହାର ଓ ଲୁଟପାଟ ଦାନବୀୟ ହତ୍ଯା 

ଆଉ ଗୂହ ଦାହ, ଅଧକାର ଗ୍ରାମ ପରେ ଗ୍ରାମ 
ଯୁଦ୍ଧ କରୁ ମଣିଷର ମୁକ୍ତି ପାଇଁ 

ଆମେ ହେଉ ଭଦ୍ରଲୋକ 

ସୃଷ୍ଟି କରୁ କୌଶଳରେ ବୀରାସ୍ତାନ ଦଳ | 


ବାଃ ବାଃ ବୀରାପ୍ତାନ 
ତମେ ଜମା ଏକା ନୂହଁ ` 

ତମର ସାମ୍ରାଜ୍ୟ ବଢ଼େ କାଶ୍ଳୀରରୁ 

କୁମାରିକା ଯାଏ 

ତମ ଦଳ ଛାଇ ଯାଏ ଗ୍ରାମରୁ ଗ୍ରାମକୁ 

ପୁଣି ସହରୁ ସହର 

ତମ ଦେହୁ ଚହଟଇ ଚନ୍ଦନର ବାସ୍ବା 

ତମକୁ ଧରିବା ପାଇଁ ଶର୍ତି ନାହିଁ 

କର୍ଣ୍ଣାଟକେ ମାନ୍ଦରାଜେ ବା ଭାରତ ସାମ୍ରାଜ୍ୟେ 
ଧରିଲେ ବା ଭୟ କ'ଣ 

ଆମେ ଅଛୁ ବୁଦ୍ଧିଜୀବୀ ଆଇନର ମଶାଲ ଧାରକ 
ଆମେ ଦେବୁ ମୁକ୍ତି ପୁଣି ମାନିନେବୁ 

ତମର ସକଳ ସର୍ଭର 

ତା'ପରେ ତ ତମେ ହେବ ଭାରତ ଭାଗ୍ୟ ବିଧାତା 
ଫୁଲନ ଓ ବୀରାସ୍ତାନ ତମର ଯେ ମୂୂତ୍ୟୁ ନାଇଁ 
ତମକୁ ସାଲ୍ୟୁଟ ଦେବେ 

ଭାରତର ଗଣତନ୍ତେ ତମର ରାଜିକି । 


ଗୁଣୀ ଜ୍ଞାନୀ ବୁଦ୍ଧିଜୀବୀ ରାଜ୍ୟ ଦଣ୍ଡଧର 
ହାୟ ହାୟ ପ୍ରଜାତନ୍ତ୍ର ରାଜନୀତି ପଶାପାଲି 
କେତେକାଳ ଗଡ଼ୁଥିବ ପଶାକାଠି 
କେତେକାଳ ଅନ୍ଧାରରେ 

ଚାଲିଥିବେ ଶକୂନିର ଦଳ 

ବୀରାପ୍କାନ ! ଏଥର ବାହାରି ଆସ 

ବାକ୍ସ ଥରେ ରଖୁଦିଅ 

ଦେଖୁନିଅ ଗଣତନ୍ତ୍ର କେତେ ଭଲ 
ବାନ୍ଧିଦେବ ତମରି ମୁଣ୍ଡରେ ପାଟଶାଢ଼ୀ 
ଜୟକାର ପଡ଼ିଯିବ ତମରି ନାମରେ | 

କାରଗିଲ 


କୁମାରିକାରୁ ହିମାଚଳ 

ତତେ ଚାହିଁ ରହିଛନ୍ତି ନିର୍ନିମେଷ 
ଯେମିତି ଫାଲ୍‌ଗୁନି 

ତୋ ବରଫ ଆଖ ସହିତ 

ଆଖୁ ମିଳେଇ ଚାହିଁ ରହିଛି 
ସାତତାଳ ଉଁଚ ରାଧାଚକ୍ର ଉପରେ 
ଘୂରୁଛି ମାଛଟିଏ । 


ତୋତେ ବେକାଇଦାରେ ପକେଇ 
ମୁହାଜିଦମାନେ 

ଘୋଷଣା କରୁଛନ୍ତି ଜେହାଦ 
ତୋ ପଥର ଛାତି ଫୁଟେଇ 
ଆଡ଼ୁଡ଼ା ଜମେଇଛନ୍ତି 

ଭଡ଼ାଟିଆ ତସ୍କର । 


କି ଯାଏ ବର୍ବରଙ୍କ 

କାହା ଛାତି ଚିରି ବହିଗଲେ ରକ୍ତ 
ମାଆର ଆଖୁରୁ ଝରିଗଲେ ଲୁହ 
ସ୍ତ୍ରୀର ସୀମନ୍ତରୁ ନିଭିଗଲେ ସିନ୍ଦୁର | 


ତସ୍କର ତ ତସ୍କର କେବଳ 
ମିତ୍ରତାର ହାତ ବଢ଼ାଇଲେ 

କଟିଯାଏ ଅଚାନକ 
ବିଶ୍ଵାସ ପାଲଟିଯାଏ ନାଗଫାଶ 
ବିଷ ଖାଲି ଚରିଯାଏ ଆପାଦମସ୍ତକ । 


କାର୍ଗିଲ ! 

କଂପି ଉଠୁଛି ତୋ ଛାତି 

ଜଳିଉଠୁଛି ନିଆଁ 

କାନଫଟା କମାଣର ଶବ୍ଦ 

ତା” ଭିତରେ ତୁ ଅବିଚଳ 

ଯେମିତି ପାଞ୍ଚାଳୀ 

ପଣ ତୋ”ର ବର୍ବରଙ୍କ ରକ୍ତରେ 

ବାନ୍ଧିବୁ ତୋ ମୁକୂଳା ବେଣୀ । 

ରୂପାର ମୁକୁଟ ତୋ”ର 

ଦାଉ ଦାଉ ଦିଶୁଥାଉ 

ବେଶୀ ଦୂର ନାଇଁ ତୋ ବେଣୀବନ୍ଧନ | 

କହିଦେ ଶକୁନିମାନଙ୍କୁ କାରଗିଲ 

ପଶାକାଠି ନେଇ ଗଡ଼ାଇବା 

ରାଜନୀତି ନୁହେଁ 

ପରିଣତି ରକ୍ତନଦୀ ସନ୍ତରଣ ମାତ୍ର | 
*** 

ସମ୍ଭାବନା 


ଅସହଣିମାନେ ଜଳି ଉଠନ୍ତି ଲର୍ଷାରେ 
ଅନ୍ୟର ପଦ୍ଧବନରେ ଲଗାଇ ଦିଅନ୍ତି ନିଆଁ 
ଭିତରେ ଭିତରେ ନିଆଁର ଉହ୍ଲେଇ ଜାଳି 
ପାଚି ରହିଥାଆନ୍ତି ଯେ ଯୁଆଡ଼େ ଗଲେ 
ସିଆଡ଼େ ଲଗେଇ ଦିଅନ୍ତି ନିଆଁ 

ଆନନ୍ଦ ଯେମିତି ନିଆଁର ଖେଳରେ 

ନିଜ ଦେହରେ ନିଆଁ ଧାସ ଲାଗିଗଲେ ବି 
ନଜର ନ ଥାଏ ସିଆଡ଼େ । 


ତମେ ବିବ୍ରତ ହୋଇଧାଉଁଛ ଯେ କିଏ 

ଲଗାଇ ଦେଲା ତମ ଫୁଲବନରେ ନିଆଁ 

ସନ୍ଧୁଳି ହୋଇ ପଡ଼ଛ ତତଲା ତେଲ କଢ଼େଇରେ 
ଜୀଅନ୍ତା ମାଛ ପରି, କେଉଁ ଅସିଆ କାଳର 

ସ୍ମ ତିକୁ ଗୋଟେଇ ଆଣି ସାଇତି ଦେଉଛ 
ପେଟରାରେ, ସୁ ତି ଛାଡ଼ୁ ନ ଥିବ 

ସମୁଦ୍ର ମନ୍ସନ ହୋଇ ଯାଉଥ୍‌ବ ତମ ଭିତରେ | 
କାଳେ କାଳେ ଲାଗି ରହିଛି ସମୁଦ୍ର ମନ୍ମନ 
ଦେବ ଓ ଦାନବମାନେ ଝଟାପଟା 

ରେରେକାର, ରକ୍ତନଦୀ, ମାଳ ମାଳ ଶବ 
ଜଉଘର ଜଳୁଥାଏ କାଳେ କାଳେ 

ଶୁକ୍ରାଚାର୍ଯ୍ୟମାନେ ଯାଚି ଦେଉଥାନ୍ତି ମନ୍ତ୍ର 
ମୟମାନେ ନିର୍ମାଣୁଥାନ୍ତି ଅସ୍ତ୍ରଶସ୍ତ 
ମାନବ ଉପରେ ଦାନବର ଶୁଭଇ ହୁଂକାର | 


ତମେ ଆବରଣ ଖୋଲି ଦିଅ 

ଦେଖ; ଓହ୍ଲାଇ ଆସୁଛି ମୋହିନୀ 
କପଟତାରେ ଭୁଲାଇ ଦେଉଛି ସବୁ 
ନିଶ ମୋଡୁଥବା ମଣିଷଟିର ଦୁଃଖ 
କିଲିବିଲି ହୋଇ ରକ୍ତନଦୀରେ ଭାସୁଥିବା 
ମଣିଷଟିର ଅସହାୟ ରୂପ । 


ବାଡ଼ ଉପରେ ଲଟେଇଥବା ଲତାର ହସକୁ 
ଖୁନଭିନ୍‌ କରି ଦେଉଥିବା ଦୁଷ୍ଟ ଲୋକଟିକୁ 
ଦେଖ, ପିଶାଚୀ ଆନନ୍ଦରେ ଜିଭ ଚାଟୁଥବା 
କଂସେଇର ମୁହଁକୁ ଦେଖ | 


ଏଥର ବାହାରି ଆସ ନିଆଁ ଭିତରୁ 
ତମେ ପରୀକ୍ଷିତ ଅଗ୍ନି ପରୀକ୍ଷାରେ । 


ଦେଖ, ସଂଶୟର ପାଖୁଡ଼ା ଖସିପଡୁଛି 
ଲିଭିଯାଉଛ ନିଆଁ 

ଖେଳିଯାଉଛି ଶୀତଳ ଆଲୋକ 
କଅଁଳ ଛନ ଛନ ପତର ମେଲେଇ 
ନଇଁ ଯାଉଛି ଲତା ....... 
ସମ୍ଭାବନା ଅନନ୍ତ କାଳର | 

ସମାହିତ 


ଜହ୍ନକୁ କେହି କହେ ନାଇଁ 
ରେ ଜହ୍ନ ତୁ ଉଇଁ ଆ! 
ଘୋଡ଼େଇ ଦେ ତୋ ଶୀତଳ ପଣତେ | 


ଫୁଲକୁ କେହି କହେ ନାଇଁ 

ରେ ଫୁଲ ତୁ ଫୁଟ 

ଖେଲେଇ ଦେ ତୋ ମହମହ ବାସ 
ଚହଟେଇ ଦେ ତୋ ହସ 

ସବୂଜ ପତ୍ରଙ୍କ କୋଳରେ | 


ଉଇଁବାର ବେଳ ହେଲେଇ ତ 
ଉଇଁ ଆସଇ ଜହ୍ନ 

ଫୁଟିବାର ବେଳ ହେଲେଇ ତ 
ଫୁଟି ଉଠଇ ଫୁଲ | 

ଆକାଶକୁ ଛୁଇଁ ଛୁଇଁ 

ପଶ୍ଚିମକୁ ଢଳି ପଡ଼ଇ ଜହ୍ନ 

କାଉ କାଆ କାଆ କହିଲାବେଳକୁ 
ପାଉଁଶିଆ ଦେଖାଯାଅଇ ଯେ 
କେତୋଟି ମୁହୂର୍ଉ ଭିତରେ 
କେଉଁଠି ମୁହଁ ଲୁଚାଇ ଦିଅଇ 
ଖୋଜିଲେ ମିଳଇ ନାଇଁ ଦିନସାରା । 

ରାତ୍ରିର ପଣତରେ 

କି ମାୟା ଥାଏ ଯେ କେଜାଣି 
ସକାଳ ହେଲା କ୍ଷଣି 

ପତ୍ରଙ୍କ ଗର୍ଭାଙ୍କ ଭିତରୁ 
ହାତଗୋଡ଼ ହଲେଇ 

ବାହାରି ଆସଇ ଲଙ୍ଗଳା ଫୁଲ 
ପକ୍ଷୀଙ୍କ କଣ୍ଠରେ ଶୁଭିଯାଏ 
କୁଆଁ କୁଆଁ ଗୀତ | 

ବର୍ଣ୍ଣ ହୁଅଇ ନାଇଁ 

ଜହ୍ନ କେମିତି ଉଇଁ ଆସଇ 
କେମିତି ବା ହୁଅଇ ବୂଢ଼ୀ 
ଫୁଲ କେମିତି ଫୁଟଇ 
କେମିତି ବା ମଉଳି ପଡ଼ଇ 
ସଂଜର ଅନ୍ଧାରେ | 


ନୀରବରେ ଜହ୍ନ ଆଉ ଫୁଲ 

ଆଉ ମୁଁ ଯେମିତି ଏକାକାର 
ଯେମିତି ନିର୍ବିକଳ ସମାଧୁ ମୁଦ୍ରାରେ 
ସମାହିତ ବ୍ରହ୍ମ ଓ ବ୍ରହ୍ମାଣ୍ଡ | 

ଶିଳାଲେଖ 


ମୂଷା ପରି 

ତୀକ୍ଷଣ ଦନ୍ତରେ କାଟିଦେଉଛି କାଳ 
ମୋ ଦେହକୁ ଅନବରତ 

ଦିନରାତି ବର୍ଷ ବର୍ଷ 

ଆଃ ପଡ଼ିରହିଛି 

କେଉଁ ନିର୍ଜନ ପାହାଡ଼ ଦେହରେ 

ତ କେଉଁ ଜରାଜର୍ଜର ମନ୍ଦିର ଗାତ୍ରରେ 
ମୋ ଦେହରୁ ଖସିପଡୁଛି 

ମଝିରେ ମଝିରେ ମାଂସ ଖଣ୍ଡ ପରି ଅକ୍ଷର 
ଅସ୍ପଷ୍ଟ ହୋଇଯାଉଛି କ୍ରମଶଃ: 
ମୋତେ ପଢ଼ିପାରୁନା, ତମେ ! 

ଖୁବ୍‌ ଭଲ-ପଢ଼ନା 

ପଢ଼ିଦେଲେଇ ତ ପାଇଯିବ 

ତମ ପିତୃପୁରୁଷଙ୍କ ପରିଚୟ 
ପାଇଯିବ ଜୀଦନକୁ ପଣ କରି 

ଶତ ବିମର୍ଦନର ରୂପ 

ଲଜା ନଇଁ ଆସିବ ତମ ମୁହଁରେ 

ନତ ବଦନ ହୋଇଯିବ | 

ତମେ ତ ଛିନ୍ନମୂଳ 

ସେଇ ତମ ପରିଚୟ 


ee ee ee 


Digitized by srujanika@gmail.com 


ବିବର୍ତ୍ତ ପୃ୍ଠୀ 


ସେଇଆକୁ ସମ୍ବଳ କରି 

ତମର ଛକା ପନ୍‌ଝା ଶ୍ଵାନ ଯୁଦ୍ଧ 

କାଳେ ପାଇଯିବ ସିଂହାସନ 

ଜାହିର କରିବ ତମ କରାମତି 

ଅଗସ୍ତି ସାଜି ଶୋଷି ନେଉଥବ ସାତ ସମୁଦ୍ର 
ହାହାକାର ପଡ଼ି ଯାଉଥବ ରାଇଜ ସାରା 
ତମେ ବାହାସ୍ପୋଟ ମାରି 

ବଖାଣୁଥବ ତମ ପରି ନିରପେକ୍ଷ 
ଦେଶବସ୍ଥଳ ନ ଥଲା ନୋହିବ । 


ତମକୁ କ”ଣ କହିହେବ ଯେ 

ଆଖୁ ଖୋଲି ପଢ଼ି ଦିଅ ମୋତେ ! 

ନା, ପଢ଼ନା | 

ପଢ଼ିଦେଲେଇ ତ ଭୂମିକମ୍ପ ହୋଇଯିବ 
ବରଂ ଭଲ ଅନ୍ଧ ପାଲଟି ଯାଅ 

ହାତୀକୁ କହୁଥାଅ କୁଲା କାଠ ପର୍ବତ 
କି ସାପ! 

ଅଣ୍ଡାଳି ହେଉ ଥାଅ 

ନିଜକୁ ହଜେଇ ଧରୁଥାଅ ପର ଲାଙ୍ଗୁଡ଼ 
କାଳେ ପାରି ହୋଇଯିବ ବୈତରଣୀ ! 

ବିବର୍ଷ୍ତ ପୃ 


ଲଶ୍ବରୀ 


କେଉଁ କଳ୍ଛଲୋକରୁ 

ତୁ ଓହ୍ଲେଇ ଆସିଲୁ ଇଶ୍ଵରୀ 
ଧୂସରିତ ପୋଡ଼ାଭୂଇଁ ଧୁ ଧୁ ବାଲିର କୋଳକୁ | 
କି ସ୍ଵପ୍ନ ନେଇ ଆସିଗଲୁ ଯେ 

ହେଜିଲୁ ନାଇଁ ଥରେ, ଚାରିଆଡ଼େ 

ଖରା ଧାସ, ହରିଣୀର ନାଚ 

ଚୋରାବାଲି ଇତସ୍ତତଃ 

ମୁହାଁଇ ରହିଛି ସଦା 

ତୀକ୍ଷଣ ମୂନ ନାରାଚ କେବଳ | 

ତୃଷାରେ ଆତୁର ହୋଇ ମେଣ୍ଟାଇବୁ ଶୋଷ 
ମିଳିବନି ପାଣି ମୁନ୍ଦେ 

ଟଁ ଚି ପିଇଯାଉଚି ପୂଥ୍ବୀ 

ଖସିପଡ଼ୁଚି ଜଳ ଆସ୍ତରଣ । 

ବାଟ ଚାଲିବୂ ତ ଚାଲ 

ଚାହୁଁ ଚାହୁଁ ସମାଧୂ ଲଭିବୁ 

ଚୋରାବାଲି ଅନନ୍ତ ଗର୍ଭରେ । 

ସ୍ଵପ୍ଧର ବଉଳମାନେ ପୋଡ଼ିଯିବେ 

ଅକାଳ କୁହୁଡ଼ିର ଧାସେ 

ସୂର୍ଯ୍ୟ ଖାଲି ତୀର ମାରୁଥବ ଅହରହ 

ରାବଣୀ କ୍ରୋଧରେ ପାଚି ଲାଲ ଦିଶୁଥବ 

ବିବର୍ତ୍ତ ପୃଥ୍ବୀ 


ଶକ୍ତିଭେଦ ହୋଇ, ତୁ କ୍ଷତବିକ୍ଷତ 
ଶରୀରକୁ ଲୋଟାଇ ଦେଉଥବୁ ଭୂଇଁରେ 
କେହି କହୁ ନ ଥିବେ ଆହା ପଦେ 

ବରଂ ତୋତେ ହରି ନେଉଥବେ 
ବ୍ରହ୍ମାବରେ ବଳୀୟାନ ସମର୍ଥ ଦାନବମାନେ 
ତୁ କେବଳ ଗଡ଼ାଉଥବୁ ଲୁହ । 


ତୁ ଆସିଗଲୁ ଯେ ଆସିଗଲୁ 

ନଟରାଜ ତ୍ରିଶୂଳରୁ, ଲେଲିହାନ ଯଜ୍ଞକୁଣ୍ଡରୁ 
ତୁ ଦେବୀଟିଏ ଧରିତ୍ରୀ କୋଳର । 

ହାତୀ ଦେବି ଘୋଡ଼ା ଦେବି 

ଭାଙ୍ଗି ଯାଇଥିଲେ ଗଢ଼ିଦେବି 

କେତେ ମତେ କହୁଥବେ 

ତୁ ଭୁଲି ଯାଉଥିବୁ ବାରବାର 

ବାଜି ଉଠୁଥିବ ସେମାନଙ୍କ ପୈକାଳି 

ତୁ ପାଲଟି ଯାଉଥିବୁ ପଥର । 


ଆଖୁ ଖୋଲି ଦେଖନେ 

ଇର୍ଷା ଆଉ କାମନାରେ ଜଳୁଥିବା ମଣିଷଙ୍କୁ 
ଦେଖନେ ହାତ ପତାଉଥବା ଛଦ୍ଧବେଶୀ ଭିକ୍ଷୁକଙ୍କୁ 
ତୁ ଚିହ୍ନିଯିବୁ ଅକ୍ଲେଶରେ 

ସନ୍ନ୍ୟାସୀର ଭେକ ତଳେ ରାବଣୀ ସ୍ଵରୂପ 

ତୁ ଇଶ୍ଵରୀ ତୋ ତପସ୍ଯା ଇଶ୍ଵର କେବଳ । 

ବିବର୍ତ୍ତ ପୃଥ୍ବୀ 


କାହାକୁ ପୁଚ୍ଛିବା କୁହ 


ଚେଙ୍ଗମାଛର ମୁଣ୍ଡ ମୋଡ଼ି 

ଜଳନ୍ତା ନିଆଁରେ ପକାଇଦେଲେ 
କେତୋଟି ମୁହୂର୍ରରେ 

ସବୁ ହୋଇଯାଏ ମୁଠାଏ ପାଉଁଶ । 
ବିଶ୍ବାସକୁ ପୋଡ଼ିଦେବ ତ ଦିଅ 
ତା'ପରେ କଣ ରହିବ ଅବଶିଷ୍ଟ ? 


ବିଶ୍ଵାସରୁଇ ତ ପ୍ରେମ 
ପ୍ରେମରୁଇ ଜୀବନ 
ଜୀବନରୁ ସୃଷ୍ଟିର ଧାର 
ମଧୁମୟ ସଂସାର । 


ସନ୍ଦେହର କୀଟ କାଟିଦିଏ 
ବିଶ୍ବାସର କାଠ 

କାଠକୁ ଦେବତା କରେ ବିଶ୍ଵାସ 
ପଥର ବି ପାଲଟିଯାଏ ଦେବତା 
ଚିନ୍ମୟ ଶକ୍ତିର ଆଧାର 

ଆଁ କରି ଖାଇଦିଏ ଭକ୍ତର ହାତରୁ | 


ଅଥଚ ଆଜି ସବୁଠି ସନ୍ଦେହ 
ଦୋହଲିଯାଉଛି ବିଶ୍ଵାସର କଳ୍ବଟ 

ବିବର୍୍ତ ପୃଥ୍ଠୀ 


ଶୁଖଯାଉଛି ଗଛ 

ଛାଇ ନାହିଁ, ଚାରିଆଡ଼େ ଧୁ ଧୁ ତାତି 
ସବୁଠି ଛକା ପନ୍‌୍ଝା 

ସବୁଠି କପଟତାର ଜାଲ 

ସବୁଠି ବିଷ 

ସମୁଦ୍ରରେ ବିଷ, ଆକାଶରେ ବିଷ 
ମାଟିରେ ବିଷ 

ଜୀବନ ଜୀଇବାରେ ବିଷ | 
ପ୍ରେମରେ ସନ୍ଦେହ ମିଶି 

କରି ଦେଉଛି ବିଷମୟ | 

ଆସ, ଦୂରେଇ ଦିଅ ସନ୍ଦେହ 

ମୁକ୍ତ ହୋଇଯାଅ ସନ୍ଦେହରୁ 

ଆଖ ଖୋଲିଦିଅ 

ଦେଖ, ଝରିପଡ଼ୁଛି ଆକାଶରୁ ଅମୂତ 
ସବୁ ହୋଇଯାଉଛି ମଧୁର ! 


ଏଥର କାହାକୁ ପୁଚିବା କହ 

କିଏ ଯୋଡ଼ିଦେବ ପୂଥ୍ଵୀରୁ ଆକାଶ 
ଜୀବନକୁ କରିଦେବ ଅମ୍ପତ ନିଧାନ | 
ଆସ, ମିଳାଇ ଦିଅ 

ହାତ ସହିତ ହାତ 

ମନ ସହିତ ମନ 

ତା'ପରେ ରହିଯିବ କେବଳଇ ପ୍ରେମ । 

ବିବର୍ଷ୍ତ ପୃ୍ୀ 


ପଚାର ପଚାର ଥରେ 


ଗଣତନ୍ତ୍ରର ମାଗଣା ଯୁଗରେ 

କାହାକୁ କହିବ ବିବେକର କଥା 

କିଏ ଶୁଣିବ, କାହିଁକି ବା ଶୁଣିବ 

କେବଳ ଶୁଣିବ ଗଣତନ୍ତ୍ରୀ ଦାତାଙ୍କର 

ଜୟ ଜୟକାର, ଦେଖବ ଫୁଲମାଳ 
ଆତସବାଜିର ଆଖୁ ଝଲସା ଦୃଶ୍ୟ 

ତାବ୍ଦା ହୋଇଯିବ କାନ 

ଅଥଚ ଫୁଲି ଉଠୁଥିବ ଦାତାମାନଙ୍କ ବପୁ 
ବର୍ଷାଦିନିଆ ବେଙ୍ଗ ପରି କୈକଟର ଧ୍ଵନି 
କଂପେଇ ଦେଉଥବ ମେଦିନୀ 

ସେମାନେ ଦାତାକର୍ଣ୍ଣ କିମ୍ବା ହରିତ୍ଚନ୍ଦ 

ଆହା ! କୁଆଡ଼େ ଗଲେ ସେମାନେ ! 

ନୂଆ ଦାନୀମାନଙ୍କ ତଣ୍ୁଳ କଣା ଉପରେ 
ବିଛେଇ ହୋଇ ରହିଛି ଜାଲ 
ମାଗତାମାନେ ଛନ୍ଦି ହୋଇ ଯାଉଛନ୍ତି 
ତା'ପରେ ତ ସେମାନଙ୍କ ରକ୍ତ ଆଉ ମାଂସ 
ଭାରି ସୁଆଦିଆ ଲାଗୁଥୁବ ଦାନୀ-ବ୍ୟାଧମାନଙ୍କୁ ! 


ହେ ମାଗତାମାନେ ! ପଚାର 
ଥରେ ହେଲେ ମୁହଁ ଖୋଲି ପଚାର ଦାନୀମାନଙ୍କୁ 

ବିବର୍ତ୍ତ ପୃ୍ଠୀ 


ଦେଶପ୍ରେମରେ ଉବୁଟୁବୁ ହେଉଥବା ରାଜାମାନଙ୍କୁ 
ଶଗଡ଼ିଆ ରୈକ୍ଵ ପଚାରିଲା ପରି 

ପଚାର, ରାଜା ଜାଣଶ୍ରତିମାନଙ୍କୁ 

କାହା ଧନ ଦେଉଛ ହେ ଗଣତନ୍ତ୍ରୀ ପୋଷାକରେ 
ଶୋଭାବନ୍ତ ଦାନବୀରଗଣ 

ପଚାର ପଚାର ଅନ୍ଧ ଧୂତରାଷ୍ଟ୍ରମାନଙ୍କୁ 

ପଚାର ପଚାର ବିଦୂର ପରି 

କୁହ, ଓହ୍ଲେଇ ଆସ ହେ ଦାନୀଗଣ 

କ୍ଷମତାର ନାଗଫାଶରୁ । 


ନା, ତମେ ପଚାରିବ ନାହିଁ 

ତମେ ତ ଅନ୍ଧଯୁଗରେ ପାଲଟିଯାଇଛ ଦୃଷ୍ଟିହୀନ 
ତମେ କଂଣ ଦେଖୂପାରୁଛ 

କୁଆଡ଼େ ଯାଉଛି ପବିତ୍ର ଦେଶ 

ମାଟି ପାଣି ପବନ ? 

ତମ ଛାତି ଉପରେ ଶୋଭା ପାଉଛି 
ଆକାଶକୁ ଛୁଉଁଥିବା ସୌଧ 

ମୁହୂର୍ମୁହୁ ଧୂଆଁ ବାନ୍ତି କରୁଥିବା କାରଖାନା 
ବିଗୁଲ ବାଜୁଛି ଘନ ଘନ 

ଚାରିଆଡ଼େ ଆତଙ୍କ, 

.ଦେଶପ୍ରେମୀଙ୍କ କୃମ୍ଭୀର କାନ୍ଦଣା ! 


ହେ ସଂଜୟମାନେ, ଆସ 
ଯେତେ କଠୋର ହେଲେ ବି କୁହ 
ହୁଏତ ରକ୍ତନଦୀ, ନଚେତ ସବୂଜ ସ୍ଵାକ୍ଷର 

ବିବର୍୍ତ ପୃଥ୍ୀ 


ଅମୂତ ଫଳ 


ଆକାଶକୁ ଟେକା ଫିଙ୍ଗଲେ 
କଣ ଯାଏ ଆସେ ଆକାଶର ? 
ହାତ ବଥାଇବା ସାର ହୁଏ ଯାହା | 


ଆକାଶ ତ ଆତ୍ଭଗଛ ନୂହଁଇ 

କି ନୂହଁଇ ବରକୋଳି ଗଛ 

ଫୋପଡ଼ ପକାଇ ଝଡ଼ାଇବ ଆମ୍ଭ କି କୋଳି 

ତଥାପି ପିଲାଟି କିନ୍ଧୁ ଅନବରତ 

ପକାଇଚାଲିଛି ଟେକା ଆକାଶକୁ 

ତାର ସଂକଳ୍ପ ଆକାଶ ଦେହକୁ ଫଟେଇ 

ବୂହାଇ ଦେବ ନୀଳିମାର ସ୍ତୋତ 

ନୀଳ ଜଳରେ ସେ ଫୁଟାଇଦେବ 

ମାଟିର ବୁକୂୁରେ ନୀଳ ନୀଳ ମଲ୍ଲୀ 

ଅପରାଜିତା ଅତସୀ ତମାଳ କୁସୁମ 

ନୀଳ ସହିତ ମିଶି ସେ ନୀଳ ହୋଇଯିବ 

ପାଲଟିଯିବ ବାଳ ଗୋପାଳ 

ଲହୁଣୀ ବଢ଼ା ଭାଙ୍ଗି ମାର୍ଜାର ସହିତ 

ମିତ ହୋଇଯିବ 

ମିତ ବସିଯିବ କେତେ କେତେ ଚଗଲା ପିଲାଙ୍କ ସହିତ 
ବଇଁଶୀ ବଜେଇବ ନୀଳ ବନସ୍ତରେ 

ବିବର୍ର୍ତ ପୃଥ୍ଠୀ 


ଉଚ୍ଚାଟିତ କରିଦେବ ଗୋପଦାଣ୍ଡରୁ ବ୍ରହ୍ମାଣ୍ଡ 
ଏକରୁ ଅନେକ ମିଳି ଗାଁ ମାଟି ଉଲୁସାଇ 
ଗୋଟା ଗୋଟା ସଇତାନଙ୍କର 

ବେକ ମୋଡ଼ିଦେବ 

ମଥୁରା କଟକେ ହୁରି ଜାରି ପଡ଼ିଯିବ 

ଭୟାଉଁ ରାଜନଗଣ ଲୁଚିଯିବେ ଜୟଦ୍ରଥ ପରି 
ଶକଟ ବ୍୍ୟହରେ 

ଭତ୍ତା ଖୁଆ ତୋଷାମୋଦୀ ମାଲମାନେ 
ଜଙ୍ଘରେ ତାଳି ମାରି ଧାଇଁ ଆସୁଥିବେ 

ରେ ରେ କାର କରି 

ନୀଳିମାରେ ଜୁଡ଼ୁବୁଡ଼ୁ ପିଲାଟିଏ 

ଫୁତ୍କାରରେ ଉଡ଼ାଇ ଦେଉଥବ 

କାହାର ବି ମିଳିବନି ପତ୍ତା 

ନୀଳିମାର ସୁଅ ହିମାଳୟୁ କୂମାରିକା ଯାଏ 
ନଲ ପରି ବହି ଯାଉଥବ 

ଶ୍ୟାମଳ କରି ଦେଉଥବ କ୍ଷେତ ବାଡ଼ି ବିଲ ବଣ 
ଆକାଶର ନୀଳିମାରେ ଫୁଟାଇ ଦେଉଥବ ଫୁଲ 
ଭରିଯାଉଥିବ ବାସ୍ବା ପୂଥ୍ଠୀରୁ ଆକାଶ | 
ସେମାନଙ୍କ ଦେଖୁ ନଇଁ ଯାଉଥିବ ଖଡ଼ଗ 
ନୀରବି ଯାଉଥବ କମାଣ ଗର୍ଜନ 

ନରମି ଯାଉଥବ ସିଂହାସନ 

ଭାସି ଆସୁଥିବ ବଂଶୀର ସଙ୍ଗୀତ | 

ସେମାନେ ଆସିବେ ଉଚ୍ଚାଟିତ ହୋଇ 
ଅଧରରୁ ଝରୁଥବ ଆକାଶୀ ରଙ୍ଗର ହସ 
ନୀଳିମାରେ ସଜେଇ ଦେବେ ଧୂସର ମାଟି 
ରଚି ଦେବେ ନୂଆ ଜୀବନର ଗୀତା 

କାକୁସ୍ତ ଅର୍ଜୁନମାନେ ବିଷାଦ ତେଜି 
ଉଠିବେ ନୂତନ ଜୀବନ ନେଇ | 


ପିଲାଟି ପକାଉଛି ଟେକା ଆକାଶକୁ 
ଶୂନ୍ୟକୁ, ନୀଳିମାକୁ, ପ୍ରଜ୍ଞାକୁ 
ଆଶା ତାର୍‌ ନିଶ୍ଚୟ ଝଡ଼ିବ ଦିନେ 
ଅମ୍ପୃତଫଳ ଆକାଶରୁ ମାଟିର ବୁକୁକୁ 


*** 

= ବିବର୍ତ୍ତ ପୃଥୀ 


ବୁଢ଼ା ପ୍ରେମିକ 


ତୁ ତ ବୁଢ଼ା ପ୍ରେମିକଟିଏ ଯେ 

ପ୍ରେମରେ ତୁ ଉବୁଟୁବୁ 

ତୋ ପ୍ରେମକୁ କଳିବା କ”ଣ ସହଜ ? 

ଯେତେ ତଳକୁ ଗଲେ ବି 

କ”ଣ ଛୁଇଁ ହୁଏ ତଳକୁ ? 

ସାଉଁଟି ଆଣିହୁଏ ଶାମପକା ଓ ତା” ଭିତରୁ ମୁକ୍ତା ? 


ତୋ ପ୍ରେମ ତ ଅଗାଧ ସମୁଦ୍ର 
କିଏ ପାଇବ ତା” ଥଳକୂଳ ? 

କି କିମିଆ ଅଛି ତୋ କଳା ମିଚିମିଚି ଦେହରେ 

ତୋ କଳା କଳା ଡୋଳା ଭିତରେ 

ତୋ ଖୋଲି ହେଉ ନ ଥବା ନାଲି ନାଲି ଅଧରରେ ? 


ଟାଣି ନେଉଚି ଅହରହ, ଜଡ଼ାଇ ଦେଉଚି 

ତୋ ଦେହରେ, ତୋ ଆଖରେ 

ତୋ ବଳିୟାର ଭୁଜ ଆଲିଙ୍ଗ ନେଉଚି 

ବାୟାଣୀ ହୋଇ ଯାଉଚି ଗଉଡ଼ୁଣୀ ରାଧା 

ସବୁ ଶ୍ରଙ୍ଖଳକୁ ଛିଶ୍ତେଇ ଦେଇ 

ଧାଇଁ ଯାଉଚି କେଉଁ ନିକାଞ୍ଚନ ବନକୁ 

ତୁ କୂଆଡ଼େ ତା” ପ୍ରିୟତମ, ନିତ୍ୟ ନାୟକ 

ଯୁଗରୁ ଯୁଗକୁ ଡେଇଁ ତମର ଯା' ରୂପାନ୍ତର ମାତ୍ର | 

କିଏ ବା କହିବ ତୁ ବୁଢ଼ା ହୋଇଗଲୁଣି; 
ତୋ ଯୌବନ ତ ବରଷକୁ ବରଷ 
ହୋଇଯାଉଟି ନୂଆ 

ତୁ ସେଇମିତି ବସିରହିଚୂ ରତ୍ନ ମଣ୍ଡପରେ 
ହସୁଚୁ ରସିକ ଠାଣିରେ । 

ତୋ ଚକା ଚକା ଆଖର ଆକର୍ଷଣ 
ମୋତେ ଟାଣି ନେଉଚି ଓ ଗୋଟା ପୁଣି 
ମୁଁ ହୋଇଯାଉଚି ତୋର | 


ମୋତେ ନେ, ତୋ ଛାତି ଦରିଆରେ 
ଉଜେଇ ଦେ, ଆଉ ମୁଁ ନ ଥିବି 
ଦେଖବାକୁ ତୋ ସୃଷ୍ଟିର ଖଣ୍ଡପ୍ରଳୟ 
ହୁଂକାର ଛାଡୁଥିବା ଷଞ୍ଚମାନଙ୍କର ଲଢ଼େଇ 
ଅର୍ଥ ଆଉ ବିଳାସ ପାଇଁ 

ଫୁଲି ଫୁଲି କୈକଟର କରୁଥିବା 

ମତ୍ତ ମଞ୍ଡକମାନଙ୍କୁ | 

ଦେ” ତୋ ଅଧରରୁ ଝରି ପଡ଼ୁଥିବା 
ଅମ୍ପତରୁ ଟିକେ, 

ସେଇତକ ହେଉ ମୋ ଜୀବନର 
ସାହା ଓ ଭରସା | 


**ବ 

ଇଣ୍ଟରଭ୍ୟୁ 


କି ଇଣ୍ଟରଭ୍ୟୁ ଦେବି କେଉଁଠି 

ପ୍ରଭୁମାନେ କ”ଣ ପଚାରିବେ ପ୍ରଶ୍ନ 
ସେମାନେ ତ ସାକ୍ଷାତ ଗଣେଶ ଓ ସରସ୍ବତୀ 
ବିଦ୍ୟାର ପାରାବାର ଲଙ୍ଘି ଯାଇଛନ୍ତି ଯେ 
କଂ” ଣ ପଚାରିବେ, କିଏ ଦେବ ଉତ୍ତର 
ବ୍ରହ୍ମା ବିଳିବିଳେଇଲେ ବେଦ 

କିଏ କାଟିପାରିବ ବେଦ ବାକ୍ୟ ? 


ସେମାନେ ତ ଆଗରୁ ସ୍ଥିର କରିନେଇଥାନ୍ତି 
କାହା ମୁଣ୍ଡରେ ବାନ୍ଧିବେ ଶିରପା 
ଇଣ୍ଟରଭ୍ୟୁ କେବଳଇ ଆଖୁ ଝଲସା ଭେଳିକି । 


ଏଇ ସାକ୍ଷାତକାର ପରେ ଅଛି 

ଅନ୍ୟ ଏକ ଦରବାର 

ଯେଉଁଠି ଜଣେଇ ମାଲିକ 

ତା” ବିଚାରର ତୁଳାଦଣ୍ଡ ଅଭ୍ରାନ୍ତ | 

କିଏ ପ୍ରଭାବିତ କରିପାରିବ ତାଙ୍କୁ 

ଲାଞ୍ଚ ଦେଇ ପାଇଯିବ ଜିତାପଟ ? 

ତମର ତ ଇଣ୍ଟରଭ୍ୟୁ ସରିଯାଇଚି 

ସୁନାର ମାଛର ବୀ ଆଖରେ ତୀରବିଦ୍ଧ 
ତମେ ଲମ୍େଇ ଦେଇଛ ବରଣମାଳ 
ପଞ୍ଚୁ ଆତ୍ସାର ତମେ ହୋଇଯାଇଛ ପତ୍ନୀ । 

ତମେଇ ତ ଦ୍ବୈତିରେ ଅଦ୍ବୈତ 
ବହୁରେ ଏକ 
ତମର କ୍ରୀଡ଼ା ତ ଆତ୍ସା ଓ ପରମର 
ତମେ ବିଜୟିନୀ ସାକ୍ଷାତକାରରେ । 


ଅଥଚ ତମେ ବିବସ୍ତ୍ର 
ପାଲଟି ଯାଇଛ ଦାସୀ 
ବାରମ୍ବାର ଶିକାର ହୋଇଛ ବର୍ବରତାର | 


ଏଥର ତମେ ଉଠ, ପ୍ରତିଶୋଧ ନିଅ 
ପରୀକ୍ଷା କର ପ୍ରଭୁମାନଙ୍କର ଜ୍ଞାନ 
ଦେଖ, ସବୁଆଡ଼େ ଫମ୍ପା 

କେବଳ ହୁଙ୍କା ଉପରେ ବସିଗଲେ 
ସିଏ ରଜା, ସିଏ ପ୍ରଭୁ 

ହୁଙ୍କା ଉପରୁ ଓହ୍ଲେଇ ଆସିଲେ 

ସିଏ କେବଳ ଗାଲଆଳ ଟୋକା । 
ଏଇମାନଙ୍କୁ ଚିହ୍ନି ରଖ 

ଚିହ୍ନ ନିଅ ଭ୍ରାତାଙ୍କ ବଦନ । 


ରକ୍ତନଦୀ ପହଁରିବା ଡେରି ନାହିଁ 

ଖୁବ୍‌ ନିକଟ ହୋଇଆସୁଛି ସୂର୍ଯ୍ୟାସ୍ତ । 

¢ 

ନୀଡ଼ 


ଅଚାନକ ପକ୍ଷିଣୀଟି 

ଆକାଶର ନୀଳିମାରେ ଶୁଦ୍ଧସ୍ବାନ ସାରି 
ପାଲଟିଲା ନୀଳ ପରୀ 

ଉଡ଼ି ଆସି ବସିଗଲା ସବୂଜ ଡାଳରେ | 


କହିଗଲା ଅବୁଝା ଭାଷାରେ କଥା 

ଫୁର୍‌କିନା ଉଡ଼ିଗଲା ପଞ୍ଜରୀରୁ 

ପୁଣି ଆଉ ଏକ ପକ୍ଷୀ | 

ଏଇମିତି ଫୁର୍‌କିନା ଉଡ଼ିଯାଏ ପକ୍ଷୀ ପରେ ପକ୍ଷୀ 
ସରିଗଲା ରାତି, ସୂରୁଜ ଉଇଲା 

ପକ୍ଷୀଙ୍କର ଉଡ଼ିବାଟା ସରିଲାନି 

ଅସରନ୍ତି କଥା ଯାଏ ଲମ୍ବି 

ବାଧ୍ୟ ହୋଇ ବାୟା ରାଜା ହାର ମାନିଗଲା 

ମନ୍ତ୍ରୀ ଝିଅ ହେଲା ପାଟରାଣୀ | 


ପକ୍ଷିଣୀ ଗାଇଲା ଗୀତ 
ପତ୍ର ସବୂ ତାଳ ଦେଲେ 
ନୀରବରେ ଚାହିଁଲା ପକ୍ଷୀ 
ଚାରିଚକ୍ଷୁ ମିଳିଗଲେ ନୀରବ ମୁହୂର୍ରେ । 
ଏଥର ପକ୍ଷିଣୀ ଆସିଲା ଉଡ଼ି 

ପକ୍ଷୀର ନୀଡ଼କୁ 

ଥଣ୍ଟରେ ଥଣ୍ଟକୁ ଘଷି ଦୂହେଁ ହେଲେ ମସଗୁଲ 
ବହିଲା ପ୍ରେମର ନଇ୍ତ 

ପହଁରିଲେ ଦୂଇଜଣ 

ସ୍ଵପ୍ମମାନେ ତାରା ଫୁଲ ହୋଇ 
ଫୁଟିଗଲେ ଆକାଶେ ଆକାଶେ 
ଦିନ ରାତି ଏକ ହେଲା 

ଏକ ରାତି ହେଲା ସାତ ରାତି 
ଜ୍ୟୋସ୍ମା ଖାଲି ଜାଳିଲା ରୋଷଣୀ 
ଜୀବନଟା ବନ୍ଦୀ ହେଲା ମୁହୂର୍ଭରେ 
ମୁହୂର୍ଭ ହୋଇଲା ଯୁଗ 

ପକ୍ଷୀ ଓ ପକ୍ଷିଣୀ ଦୁହେଁ 
ଏକାକାର ଗୋଟିଏ ବିନ୍ଦୁରେ | 


ପକ୍ଷୀ ଏବେ ଜରାର ଛାଇରେ 
ପକ୍ଷିଣୀର ଡେଣାରେ ହରିଣୀର ରଙ୍ଗ 
ନୀରବରେ ଲୁହ ଢାଳେ ପକ୍ଷୀ 

ବ୍ୟର୍ଥ ହେଲା ଶାନ୍ତି ନୀଡ଼ 

ଟୋପେ ହେଲେ ଜଳ ନାହିଁ 

ତୃଷ୍ଣା ଖାଲି ତୃଷ୍ଣା ମେଣ୍ଢେ ନାଇଁ ଜମା 
ଚାହିଁଛି ଚାତକ ପରି କେବେ ହେବ ବର୍ଷା । 


ପକ୍ଷିଣୀ ଆସଇ ଉଡ଼ି 

ଥଣ୍ଳଟ ସହ ଥଣ୍ଟ ଘଷି କହଇ ଗେହେଲେଇ 
ଦୁଃଖ କିଆଁ, ତମେ ଅଛ ମୁଁ ଅଛି 

ଅଛି ଏଇ ପୂଥ୍ଠୀ 

ତମ ଆଉ ମୋ ମଧ୍ଷେ ନାହିଁ ତ ଫରକ 
ତୁମେ ହୁଅ ଅଥର୍ବ ବା ପଙ୍ଗୁ 

ମୁଁ ଅଛି ତୁମେ ଅଛ, ରହିଥିବା 

ଯୁଗରୁ ଯୁଗକୁ ଡେଇଁ ଅନନ୍ତ କାଳକୁ 
ତମେ ନାହଁ ମୁଁ ନାହିଁ 

ନାହିଁ ମଧ୍ଯ ପୃଥ୍ଵୀ ଓ ଆକାଶ । 

ମୁଁ ଡେଇଁଛି ଦେହର ବଳୟ 

ଦେହର ଗନ୍ଧରେ ଆଉ ମୁଁ ବିଭୋର ନୁହେଁ 
ମୁଁ ପାଇଛି ତମର ସେ ଆତ୍ସାର ପରଶ 
ମୁଁ ପିଇଛି ତମର ସେ ହୃଦୟର ରସ 
ଆଉ କିଛି ଲୋଡ଼ା ନାହିଁ 

ପାଇବା ଓ ନ ପାଇବା ସବୁ ଏକ 
ନୀଡ଼ ତ ଗୋଟିଏ 

ସେଇ ନୀଡ଼ ତମର ଓ ମୋର 

ସେ ନୀଡ଼ରେ ଆତଯାତ ସକଳ ମଣିଷ 
ସବୁ ସେଠି ଲୋଭନୀୟ 

ଅବିରତ ଅମୂତର ବର୍ଷା 

ମଣିଷ ଗଛ 


ଗଛ ଲଗାଇବ ତ ଲଗା 
ଲଗାଅ ନାଇଁ ମଣିଷ-ଗଛ | 


ଲଗାଇବ ତ ଭସ୍ାସୁର ପାଲଟି 

ତମ ମୁଣ୍ଡ ଉପରେ ହାତ ଦେବାକୁ 

କୂଣ୍ଡିତ ହେବେ ନାଇଁ ଆଦୌ 

ତମେ ଦଉଡ଼ୁଥବ ଲଙ୍ଗଳା ମୁକୁଳା ହୋଇ । 


ତମେ ଉଦାରତାର ବାହୁ ବଢ଼ାଇବ ତ 
ବଢ଼ାଅ, ଜଗନ୍ନାଥଙ୍କ ବଳିୟାର ଭୁଜ ପରି 

ସାରା ବ୍ରହ୍ମାଣ୍ଡକୁ ଆପଣେଇ ନେବ ତ ନିଅ 

ତା” ଭିତରେ ଯେ ସବୁ ତୁଳସୀ ଭାବ ନାଇ ଜମା 
ବିଛୁଆତି ବି ତା' ଭିତରେ ଛନଛନ 

ତମେ କୁଣ୍ଡେଇ ହେଉଥିବ, ଗୁଣ ଗାଉଥିବ | 


ତଥାପି ତମେ ଧାନ ଦିଅନାଇଁ ସିଆଡ଼କୁ 

ନିଜ ଭିତରକୁ ଦେଖ 

ତା” ଭିତରେ ଅଛି ଉନ୍ଜନଳ ପୁରୁଷ 

ତାକୁ ଆଲିଙ୍ଗନ କର, 

ନିଜକୁ ମିଶେଇ ଦିଅ ତା” ସହିତ 

ଉନ୍ନଳରୁ ଉନ୍ମନଳତର ଦିଶି ଯାଉଥିବ 

ସାରା ଜଗତ, ଭେଦରେ ଅଭେଦ ହୋଇ ଯାଉଥବ | 

ସବୁ ମଣିଷ ଗଛ ଦିଶୁଥବ ସବୁଜ ସୁନ୍ଦର 
ଫୁଲ ଫୁଟି ବିକଶି ଉଠୁଥବ 
ପବନରେ ଖେଳି ବୁଲୁଥିବ ସୁଗନ୍ଧ 


ଚଢ଼େଇମାନଙ୍କର କିଚିରି ମିଚିରି ସଙ୍ଗୀତରେ 
ଶିହରି ଉଠୁଥବ ଗଛ । 


ଭସ୍ାସୁରମାନେ ବୁଝିପାରନ୍ତି ନାଇଁ ଜମା 
ପାଗଳ ହୋଇଯାଆନ୍ତି ଆଶୁ କ୍ଷମତାରେ 
ପରୀକ୍ଷା କରିବା ପାଇଁ ହାତ ବଢ଼ାନ୍ତି 
ବରଦାତାଙ୍କ ମୁଣ୍ଡକୁ 

ହାତଟା ଓଲଟି ଆସେ ଆପଣା ମୁଣ୍ଡକୁ 
ନିମିଷକେ ପାଲଟିଯାଏ ମୁଠାଏ ପାଉଁଶ । 


ଗଛ ତ ଗଛ | ସିଏ ବିଷ ବୃକ୍ଷ ହେଉ ଜି ଚନ୍ଦନ | 
ସବୁ ଗଛରେ ଅଛି ଦୂଇଟି ପକ୍ଷୀ 

ଝୁଲୁଛି ଦୁଇଟି ଫଳ । 

ଦେହ-ବୁକ୍ଷକୁ ଆଦର କର 

ତା” ଭିତରେ ଦେଖ ତମକୁ 

ଚିହ୍ନିଯାଅ ନିଜକୁ, ନିଜର “ ମୁଁ' କୁ, ପରମକୁ 
ତା'ପରେ ତ ସବୁ ଫର୍୍ଟା ହୋଇ ଦିଶିଯିବ 
ସବୁ ଭିନ୍ନତା ଭିତରେ କେବଳ “ଏକ ହିଁ 
ଦାଉ ଦାଉ ହୋଇ ଉଛୁଳି ଉଠିବ 

ସକଳ ବିଭକ୍ତ ହୋଇଯିବ ଅବିଭକ୍ତ 
ବିମୂଢ଼ମାନଙ୍କର ଅହଂକାର 

ମିଳେଇ ଯାଉଥିବ ଶୂନ୍ୟରେ 


ମଣିଷ ଗଛକୁ ପ୍ରଣାମ । 

ଭରଣ ହତ୍ୟା 


ସେ ଆସିଥଲେ 

ପ୍ରତ୍ୟୁଷର ସୂର୍ଯ୍ୟାଲୋକରେ ସ୍ଵାନ କରିଥିଲେ 
ଜୁଆଁ କୁଆଁ ସଙ୍ଗୀତ ଶୁଣେଇଥଲେ 

କଣ ପୂଥ୍ଵୀ ଓଲଟି ପଡ଼ିଥାନ୍ତା ! 

ଅଥଚ ଭୂଇଁ ଛୁଇଁବା ପୂର୍ବରୁ 

ତାକୁ ଶେଷ କରିଦେଲ ! ! 

ଅନାଗତ ଭବିଷ୍ୟତରେ ସେ କଂ ଣ 

ଗାର୍ଗୀ ବା ମୈତ୍ରେୟୀ ଅଥବା 

ଅନ୍ୟ କେଉଁ ମହିୟସୀ ମହିଳାର 

ସୁନାର ମୁକୁଟରେ ଝଲସି ନ ଥାନ୍ତା! ! ! 


ସିଏ ହୁଏତ ମାଆଟିଏ ହୋଇ 
ଝରାଇ ଦେଇଥାନ୍ତା ଅମ୍ପତର ଝର । 


ନା” ତାକୁ ଆସିବାକୁ ଦିଆଗଲା ନାଇଁ 
ତା” ତଣ୍ଟି ଚିପି ପକାଇ ଦିଆଗଲା 
କେଉଁ ଅନ୍ଧାରୀ କୂଅରେ | 

କଣ ପାଇଲା ତା” ଗର୍ଭଧାରିଣୀ ? 
ଝାଡ଼ି ଝୁଡ଼ି ହୋଇ ପାଲଟିଗଲା ସତୀ 
କୁନ୍ତୀ ପରି ପାଲଟିଗଲା ରାଜାର ରାଣୀ 

ଧୋଇଗଲା କଳଙ୍କ କାଳିମା 
ଅଥଚ ସେ କଂ ଣ ଭୁଲିପାରିବ ତାର ପ୍ରଥମ ପ୍ରତିଶୁତି ? 


ବିଜ୍ଞାନ ଶିଖାଇଛି ନୂଆ ନୂଆ କୌଶଳ 
ସତୀତ୍ବର ବାନା ଉଡ଼ାଇବା ପାଇଁ 

ଭଦ୍ରଲୋକ ସାଜି ଉପଦେଶ ଝୁଡ଼ି 

ଜନତାଙ୍କ ମୁଣ୍ଡ ଉପରେ ଝାଡ଼ି ଦେବା ପାଇଁ | 
ଗର୍ଭସ୍ତ ଶିଶୁର ଲିଙ୍ଗ ନିରୂପଣ 

ପୁଅ ହେଲେ ରକ୍ଷା, ଝିଅ ହେଲେ ବେରକ୍ଷା 
ଝିଅ କ”ଣ ଏକ ଅଭିଶାପ ! 


ପ୍ରେମକୁ ଯଦି ଭୟ 

ତେବେ ପ୍ରେମର ମୋହନବଂଶୀ 
ବଜାଇବାରେ ଲାଭ କଂ ଣ ? 

ପ୍ରେମ ତ ଚିର ମଧୁମୟ 

ମଧୁମୟଙ୍କ ଦାନ ପ୍ରତି ନିର୍ଦୟ କାହିଁକି ? 


ଉପଭୋଗୀ ହେବ ତ ହୋଇଯାଅ 
ଆଦର୍ଶ କଥା କୁହନା 
ଦେବଶିଶୁକୁ ହତ୍ଯା କରି 
ବିଜ୍ଞାନର ବାହାଦୂରୀ ଦେଖାନା । 


ଧନ୍ୟବାଦ ମାତୃତ୍ବକୁ 

ହତ୍ଯା କରୁଥିବା ଧନ୍ୃନ୍ତରୀଙ୍କୁ 

ଧନ୍ୟବାଦ, ସତୀତ୍ବର ବାନା ଉଡ଼ାଉଥିବା ନାରୀକୁ 
ଧନ୍ୟବାଦ ଆଧୁନିକ ଶିକ୍ଷା ଓ ସଭ୍ୟତା | 

ବେତାଳ 


ମୋ କାନ୍ଧରୁ ଓହ୍ଲେଇ ଯାଅ ହେ ବେତାଳ 
ତମକୁ ମୋ ନିବେଦନ । 

ତମେ ମୋ ଉପରେ ସବାର ହୋଇଥବା ଯାଏ 
ମୁଁ ଭାବିପାରୁ ନାଇଁ କିଛି ମୌଳିକ 

ତୁ ବାରମ୍ବାର ଅବତରି ଆସୁଛୁ ମୋ ଭାବନାରେ 
ମୋ କବିତା ଭିତରେ ତୁ ଦିଶିଯାଉଛୁ ଜଳ ଜଳ 
ମୋ ଲେଖାରେ ତୁ 

ମୋ କହିବାରେ ତୁ 

ମୋ ଦେଖୂବାରେ ତୁ 

ସବୂଠି ତୃ, ମୋ ଭିତରେ ବାହାରେ ତୁ 

ମୋ ଉପରେ ସବାର ହୋଇଛୁ ବୋଲି ତ 

ମୁଁ ହୋଇପାରୁନି ମୋ ନିଜର । 


ମୋତେ ଏଥର ତୁ ମୁକ୍ତି ଦେୈ”ରେ ବେତାଳ 

ମୁଁ ଦେଖୂନିଏ ମୋ ଭିତରକୁ 

ସାତ ତାଳ ପାଣି ଆଉ ପଙ୍କ ଭିତରୁ 

ସୁନା ଫରୁଆ କାଢ଼ି ଦେଖୁନିଏ କଳା ଭଅଁର 

ତା” ବେକ ଟିପି ଦେଲେଇ ତ 

ବୁଢ଼ୀ ଅସୁରୁଣୀର ହୋଇଯିବ ମରଣ 

ରଜାଝିଅ ବରଣମାଳା ପିନ୍ଧେଇ ଦେବ ରଜା ପୁଅକୁ | 

ତୁ ନ ଓହ୍ଲେଇଲେ ମୋ କାନ୍ଧରୁ 
ମୁଁ କେଉଁଠିକୁ ଯାଇପାରିବି ଯେ ! 

ତୁ ଥବା ଯାଏ ତ ମୁଁ ନାଇଁ ମୋ ଆୟତ୍ତରେ 

ତୋ କବଳରେ ମୁଁ ଛଟପଟ 

ତୋ ପ୍ରଶ୍ନ ତ ଅସରନ୍ତି 

ତୁ ମୋତେ ମୁକ୍ତି ଦେ ତୋ ପ୍ରଶ୍ନରୁ 

ମୁଁ ମୁକ୍ତ ହୋଇଗଲେଇ 

ଶବ୍ଦମାନେ ହୋଇଯିବେ ମୋ ନିଜର 
ଭାବନାମାନେ ବି ପାଲଟିଯିବେ ମୋର ! 

ମୁଁ ତ କବିଟିଏ ଯେ 

ମୁଁ ମୋର ହୋଇଗଲେ କବିତା ହୋଇଯିବ ମୋର 
ଘୂରି ବୁଲୁଥିବି ମୋ କବିତା ରାଇଜରେ 

ସାଉଁଟି ଆଣୁଥବି ଭାବ ପରେ ଭାବ 

ଶୂନ୍ଯରୁ, ଆକାଶରୁ, ଗଛରୁ, ଲତାରୁ 

ସମୁଦ୍ରରୁ, ତାରାଫୁଲଙ୍କ ମେଳରୁ 

ଧାନ କିଆରୀର ଚଉଁରୀ ଭିତରୁ 

କହୁଥବି ହେ ମଣିଷମାନେ ! 

ଆସ, ହାତ ସହ ହାତ ମିଳେଇ ବାଟ ଚାଲ 
ମେରୁଦଣ୍ଡ ସଳଖ ଛିଡ଼ା ହୁଅ 

ହାତ ପତାଅ ନାଇଁ ସୁବିଧାବାଦୀ ବ୍ୟାଧଙ୍କ ପାଖରେ 
ଆସ, ଆମେ ବେତାଳ କବଳରୁ ମୁକ୍ତ ହୋଇ 
ନିଜର ହୋଇଯିବା, ସମ୍ପୂର୍ଣ ନିଜର | 

ମୁଁ ତନ୍ମୟ ହେଉଥାଏ 


କଳା କଳା ଡବ ଡବ ଆଖୁ ଦୁଇଟି 

ଆକର୍ଷି ନେଉଚି ମୋତେ ବାରମ୍ବାର 

ଡ଼ୁବେଇ ଦେଉଚି ତା” ଅନନ୍ତ ଗଭୀରତାରେ 

ଥଳ କୂଳ ପାଉ ନାଇଁ, କେତେ ବାଟ ତା” ନାଭିକେନ୍ଦ୍ର 
ଅଣନିଶ୍ବାସୀ ହୋଇ ମୁଁ ପହଁରୁଚି ତା' ଭିତରେ 
କେତେବେଳେ ଶିଙ୍ଗିବୂଡ଼ା ତ 

କେତେବେଳେ ଚିତ୍ପଟାଙ୍ଗ 

ପହଁରୁଚି ହାତ ଗୋଡ଼ ଛାଟି ଅବିଶ୍ରାନ୍ତ । 


କଳା ଡୋଳା ଚାହିଁଅଛି ଅପଲକ 

ସତେ ଯେମିତି କହୁଅଛି ବାୟା ହୁଅନାରେ 

ପହଁରା ଛାଡ଼ି ଉଠିଆସ 

ଦେଖ, ମୁଁ ରହିଚି ସ୍ଥିର ଅବିଚଳ 

ଗୋଲ ଗୋଲ ଏଇ ଦୁଇ ଆଖ ଇଲାକାରେ 

ଘୂରୁଚି ସାରା ବ୍ରହ୍ମାଣ୍ଡ 

ଦେଖ, ଅହଂକାରରେ ଫାଟି ପଡ଼ୁଥିବା ମଣିଷମାନଙ୍କୁ 
ଦେଖ, କାହା ବାହୁ ଳେଉଟିଲେ 

ଟଳମଳ ହେଉଛି ପୂଥ୍ବୀ 

ଦେଖ, ଟିକିଏ ଟିକିଏ ଅଧ୍ବକାର ପାଇ 

ଧରାକୁ ଶରା ମଣୁଥିବା ପାଗଳମାନଙ୍କୁ 

ବିବର୍ର୍ତ ପୃଥ୍ବୀ 


ଧର୍ମ ନାଁରେ ରକ୍ତର ହୋରି ଖେଳୁଥବା ଅନ୍ଧମାନଙ୍କୁ 
ଧନର ଥଳି ଧରି ଦାନବୀର ସାଜିଥବା 

କର୍ଣ୍ଣ ଆଉ ହରିଶ୍ଚନ୍ଦ୍ରମାନଙ୍କୁ 

ସେମାନଙ୍କୁ ଚିହ୍ନି ନିଅ 

ଭେକ ତଳେ ଥବା ବାଘନଖକୁ 

ଉଣ୍ଡାଳି ଉଣ୍ଡାଳି ପରିକ୍ଷି ନିଅ | 

ସବୁ ତୁଛ ପାଣିର ଫୋଟକାରେ ବାୟା 

ତୁ ଆ, ମୋ ପାଖକୁ ଲାଗି ଆ, 

ପହଁରିବୁ ତ ପହଁର ମୋ ଭିତରେ | 


ହେ ଚକାଡ଼ୋଳା ! ମୁଁ ତଟସ୍ଥ 

ଲୋଡ଼ା ନାଇଁ ମୋର କିଛି 

ତୋ ଡୋଳା ଦୁଇଟି ସେମିତି ଦାଉଦାଉ 
ଦିଶୁଥାଉ, ସତତ ଭାସ୍ଵର 

ମୁଁ ପହଁରୁଥାଏ ତାଂ ଭିତରେ 

ତନ୍ମୟ ହେଉଥାଏ ତୋ ଅବ୍ଯୟ ଡୋଳାରେ । 


*** 

ବିବର୍ତ୍ଡ ପୃଥ୍ଠୀ 


ତମରି ଭିତରେ ମୁଁ 


ମାଗିଥିଲେ ତ  ପାଇଯାଇଥାନ୍ତ 

ନ ପାଇବା ଯେତେ 

ବଵୈକୁଣ୍ଠଠୁ ପାତାଳ ଯାଏ 

କେଉଁ ରତ୍ନ ସିଂହାସନ ହାତୀଘୋଡ଼ା 
ପାଟଛତି, କ'ଣ ବା ନ ଥିଲା 

ଯାହା ଅଦେୟ ଥଲା ମୋ ପାଖରେ | 
ଅଥଚ ତମେ କିଛି ମାଗିଲ ନାଇଁ 
ଓଲଟି କହିଦେଲ 

ନିର୍ବଂଶ କରିଦିଅ ହେ ମୋତେ 

ମୋ ଅନ୍ତେ କେହି ନ ରୁହନ୍ତୁ ମୋ ବଂଶରେ 
କହିବାକୁ ମୋ ପୂର୍ବ ବଂଶଧରଙ୍କ 

ଏ କୀର୍ରି ବଡ଼ଦେଉଳ । 


ମୁଗ୍ଧ ଚକିତ କଣ୍ଠରେ 

ତମେ ଉତ୍ତରିଲ - ଲୋଡ଼ା ନାଇଁ 
ମୋ ନାଁ ଦାଉ ଦାଉ ଦିଶୁଥାଉ 
ମାର୍ବଲ ଫଳକେ, ମୁଁ ଅଜଣାରେ 
ରହିଯିବି କାଳରୁ କାଳକ | 
ଆଶ୍ଚର୍ଯ୍ୟ ହୋଇଗଲେ ପ୍ରଭୁ 

ବଲ ବଲ କରି ରହିଲେ ଅନାଇ 
ଶିହରିତ ହେଲେ ମନେ ମନେ 
ମୁଗ୍ଧ କଣ୍ଡେ ଉଚ୍ଚାରିଲେ 

ବିବର୍ତ୍ତ ପୃଥ୍ଠୀ 


ତୁମେ ଧନ୍ୟ, ଧନ୍ୟ ତୁମ କୀର୍ରି 

ରହିଥାଉ କାଳକୁ କାଳକୁ ଡେଇଁ 

ଗାଉଥାଉ ତୁମ ଗାଥା ତୁମ ଅଲକ୍ଷ୍ୟରେ 
ତୁମେ ହୁଅ ଏକଇ ଆଦର୍ଶ 

ଯେତେସବୁ ଆସୁଥିବେ ରାଜା ମହାରାଜା 
ନେତା ଓ ନେତ୍ରୀଙ୍କ ପାଇଁ 

ଯେତେସବୁ ଫଳକରେ ନାଁ ଲେଖୁ 
ଅହଂକାର ପ୍ରକାଶୁ ଥବେ, 

ଖବରକାଗଜ ଆଉ ଦୂରଦର୍ଶନରେ 

ପ୍ରଭାବ ପକାଇ ନାଁ ଆଉ ଫଟୋ ଛାପୁଥବେ 
ସମସ୍ତଙ୍କ ପାଇଁ ତମେ ହୁଅ ନଭସର୍ଶୀ ସ୍ତମ୍ଭ । 


ତମେଇ ତ ନାମରୁ ଅନାମ 

ଅନାମରେ ତମ ସହ ମୋହର ମିଳନ 
ତମେ ରୁହ ମୋ ଭିତରେ 

ତମେ ସତ୍ୟ ରତ ସନାତନ 

ତମ ପାଇଁ ମୁଁ ବାଢୁଥିବି ପିଣ୍ଡ ପ୍ରତିବର୍ଷ 
ତମେ ମୋର ପିତାମାତା ମୁଁ ତୁମର ପୁତ୍ର 
ମୁଁ ଧନ୍ୟ, ଧନ୍ୟ ମୋର ଶଙ୍ଖକ୍ଷେତ୍ର 
ନୀଳଚକ୍ର ରତ୍ୃସିଂହାସନ 

ଧନ୍ୟ ମୋର ଶ୍ରୀମନ୍ଦିର | 


ତମେ ଥାଅ ଜନଗଣ ହୃଦୟେ ହୃଦୟେ 
ତମର ସାକ୍ଷୀ ଏଇ ଭୁଷଣ୍ଡ ଓ ମାର୍କଣ୍ଡେୟ 
ଶୂଚିପୂତ ହଂସ ଆଉ କୂର୍ମ ! 
ତମେ ମୋର ମୁଁ ତୁମର 
ଭେଦାଭେଦ ନାଇଁ, ତମକୁ ଦେଖୁଚି ମୁଁ 
ଓ ତମେ ମୋତେ ଦେଖୁଥାଅ 
ନିତ୍ୟ ଓ ନିୟତ | 

ବିବର୍ର୍ତ ପୃ୍ଠୀ 


ବଳାଜ଼୍ାର 


ଅନୁକୂଳ ପବନ ବହୁଛି 
ଦିଲ୍ଲୀରୁ କୁମାରିକା 
ଭୁବନେଶ୍ବରରୁ କଲିକତା 

ସାରା ଦେଶର ସହରକୁ ଛୁଇଁ ଛୁଇଁ 
ଗାଁ ଗହଳିରୁ ଅରଣ୍ୟ କୋଳକୁ 

ଶିହରିତ କରି, ବର୍ବରମାନଙ୍କ ଦେହରେ 

ସାହାନାଇ ବଜାଇ, ଅକାଳରେ ଖେଳାଇ ଦେଉଛି ବସନ୍ତ 
ଚାଲିଛି ଧର୍ଷଣ ବସ୍‌ରେ, ଟ୍ରେନ୍‌ରେ, ଟେମ୍ପ୍‌ରେ 

କେଉଁ ନିକାଞ୍ଚନ ବୁଦା ମୂଳେ 

ପାହାଡ଼ ଉପରେ କେଉଁ ପରିତ୍ୟକ୍ତ ଭଙ୍ଗା ଘରେ 

ଚାଲିଛି ନିର୍ବିରୋଧ ଗଣଧର୍ଷଣ | 

ବର୍ବରମାନେ ବୁଝନ୍ତି ନାଇଁ ନିରୀହା ଯୁବତୀ 

ବା ନାବାଳିକାର ଲୁହକୁ 

ଶୁଣନ୍ତି ନାଇଁ ତା'ର ଆକୁଳ କ୍ରନ୍ଦନ 

ଦୈହିକ ତୃପ୍ତି ପାଇଁ ସେମାନେ ମସଗୁଲ 

ଧର୍ଷଣ ପରେ ମାରି ଦିଅନ୍ତି ନିର୍ମମତାରେ 

ସେମାନେ ଜାଣନ୍ତି ଦେଶର ଆଇନ୍‌ 

ଛୁଇଁପାରିବ ନାଇଁ ସେମାନଙ୍କୁ 

ସେମାନଙ୍କ ପାଇଁ ବାହାରି ଆସନ୍ଚି 

ବଡ଼ ବଡ଼ ଆଇନ୍‌ଜୀବୀ 

ବିବର୍୍ତ ପୃଥ୍ଵୀ 


ପ୍ରମାଣ କରିବାକୁ ଚେଷ୍ଟା କରନ୍ତି 

ତାଙ୍କ ମହକିଲ ନିର୍ଦ୍ଦୋଷ ! 

ନେତାମାନେ ନେପଥ୍ୟରେ ଥାଇ 

ସୁରକ୍ଷା କବଚ ବଢ଼େଇ ଦିଅନ୍ତି 

ପୋଲିସ କହେ ତଦନ୍ତ ଚାଲିଛି 

ଇମିତି ଖାପଚ ରଖ ଦିଅନ୍ତି ଯେ 
ଧର୍ଷକମାନେ ସୁନା ପିଲା ସାଜି 

ବାହାରି ଆସନ୍ତି, ଚଷମା ଟେକି 

ବୁଢ଼ା ବିଚାରକମାନେ ମିଂଜି ମିଂଜି ଚାହାନ୍ତି 
ନିର୍ଦ୍ଦୋଷ ପାଲଟି ଯାଆନ୍ତି ବର୍ବରଗଣ । 


ଏଇଟା ନୂଆ କଥା ନୁହେଁ 

ଜ୍ଞାନୀଏ କହନ୍ତି କେଉଁ ବଡ଼ କଥାଟା ବା ଇଏ 
ସବୁ କାଳେ ଥଲା, ଏବେ ବି ଅଛି 

ଆମ ଆଇନ୍‌ କାନୁନ୍‌ ଚାଲିଛି ଠିକଣା ମାର୍ଗରେ 
ନାରୀମାନେ ମେଳ ବାନ୍ଧି ଆଗେଇ ଆସୁଛନ୍ତି 
ଆନ୍ଦୋଳନ କରୁଛନ୍ତି 

ହସୁଛନ୍ତି ବର୍ବରମାନେ, ତାଳି ମାରି ହସୁଛନ୍ତି 
ସେମାନେ ଅଛନ୍ତି ସାତତାଳ ପାଣି 

ଆଉ ପଙ୍କ ଭିତରେ, କିଏ ଧରିବ ସେମାନଙ୍କୁ 
ପାଟ କନାରେ ଗୁରା ହୋଇ ରହିଥବା । 
କଳା ଭଅଁରକୁ ଟିପିଦେବ କିଏ 

ନା - କେହି ନାଇଁ । ଗଣତନ୍ତ୍ରରେ ଚାଲିଛି 
ବର୍ବରମାନଙ୍କର ପ୍ରମତ୍ତ ଲୀଳା 

ସେମାନେ ନେତାମାନଙ୍କ ରକ୍ଷା କବଚ । 


ଗଣତନ୍ତ୍ର ଡଙ୍ଗା ଚାଲିଛି 
ସେଇମାନଙ୍କୁ ନେଇ 

ବିବର୍ଷ୍ତ ପୃଥ୍ୀ 


କିଏ ଧରିବ ସେଇମାନଙ୍କୁ 

କିଏ ଉପାଡ଼ିବ ଦୁଃଶାସନର ବାହୁ 
କିଏ ବାନ୍ଧିଦେବ ଯାଜ୍ଞସେନୀର 
ଖୋଲା କେଶ ? 

ଆଇନ ନାଇଁ, ବିଚାର ନାହିଁ 
ନତଜାନୁ ପୋଲିସ ଓ ପ୍ରଶାସନ | 


ହେ ନାରି ! ବାହାରି ଆସ 
ରାଜରାସ୍ତାକୁ, ହାତକୁ 
ନେଇଯାଅ ଆଇନ୍‌ 
ତମରି ଶବ ଉପରୁ, 
ତମରି ଲୁହ ଆଉ ଲହୁରୁ 
ଫୁଟି ଉଠିବ ନୂଆ ଚେତନା 
ବର୍ବରମାନଙ୍କ ମହାସମାଧୁ - 
ଉପରେ ଗଢ଼ି ଉଠିବ ନୂଆ ଗଣତନ୍ତ୍ର 
ଆଉ ବେଶୀ ଦିନ ନାଇଁ 
ମହାପ୍ରଳୟର ଦ୍ଵାରଦେଶରେ 
ମହାଜାତି, ତା'ପରେ ତ 
ରକ୍ତନଦୀ ସନ୍ତରଣ | 


*** 


Digitized by srujanika@gmail.com 


ବିବର୍ତ୍ତ ପୃଥ୍ବୀ 


ସତୀ 


କାହାପାଇଁ ତୁ କରୁ ତପସ୍ୟା 

ନିର୍ମମ କଠୋର ? 

ଚାରିପଟେ ନିଆଁ ଜାଳି 

ଏକପାଦ ଭୂମି ପରେ 

ଛିଡ଼ା ହୋଇ ଚାହିଁ ରହୁ ଜ୍ଵଳନ୍ତ ସୂର୍ଯ୍ୟକୁ 
କେତେ କାଳ ତୁ ଅଭିମାନିନୀ | 
ଦେଇଥିଲୁ ଅନଳେ ଆହୁତି 

ଯଜ୍ଞଶାଳେ ଶୁଣି ଦେଇ ପତି ନିନ୍ଦା 
ପଦିଏ କଥାରେ ! 


ଅନଳରେ ଝାସ ତୋର 
ଅନଳରୁ ଜନ୍ମ 

ତେଣୁ ତୋର ଅନଳ-ତପସ୍ୟା 
ଅଗ୍ନିରେ ପରୀକ୍ଷା ତୋ'ର 
ତେଣୁ ତୁ ତ ଅଗ୍ନି କନ୍ୟା 
ସତୀ ଶିରୋମଣି | 


କେତେ କିଏ ଆସୁଥବେ 
କେତେ ରୂପେ ବାଘ ଛାଲ ପିନ୍ଧି 
କେତେ ପୁଣି ଆସୁଥିବେ ମାୟା ରଚି 


୮୬ 

ପ୍ରିୟଜନ ହୋଇ 

ଭୁଲାଇବେ ଲାଳସାରେ 

ତୁ କିନ୍ତୁ ଭୁଲିବୁ ନାଇଁ 

ପ୍ରାଣନାଥ ଛନ୍ତି ତୋର ପାଶେ ପାଶେ 
ପ୍ରିୟ ଆଉ ସୁଖଦାତା 

ସେ ତୋ'ର ନିଜ ଭର୍ରା ଜନ୍ମ ଓ ଜନ୍ମର ! 


ଅବିଚଳ ରହିଥିବୁ ତପସ୍ୟାରେ 
ମଦନକୁ ଭସ୍ମ କରି 

ମନସିଜ କରିଦେବେ ରତିର ବିଳାପେ 
କରୁଣାରେ ଦ୍ରବୀଭୂତ ନୀଳକଣ୍ଡ 
ଆସିଯିବେ ନିର୍ବିକଳ୍ପ ସମାଧୁକୁ ଭାଙ୍ଗି | 


ତୋ ତପସ୍ଯା ଜୀଇ ରହୁ 
ନୀଳକଣ୍ଠ ଆସିବେ ନିଶ୍ଚୟ । 


*** 


Digitized by srujanika@gmail.com 


ବିବର୍୍ତ ପୃ 


ଜ୍ୟୋତି 


କିଏ ତୁ ଗୋ ଜ୍ୟୋତିର୍ମୟୀ ବିରାଜିତ 

ମୋ ଆଗରେ, ବିଭୋରିତ ତନୁ ମନ ପ୍ରାଣ 
ହୋଇଯାଏ ଜ୍ୟୋତିର୍ମୟ ମୋ ଅନ୍ତର ମୋ ନିର୍ଜନ 
କୋଠରୀ ଓ ଜଳସ୍ଥଳ ଗିରିବନ ଭୂଲୋକ ଦ୍୍ୟୁଲୋକ 
ଯେଶେ ଚାହେଁ ତେଣେ ଦିଶେ ଜ୍ୟୋତିର ମାଧୁରୀ 
ମଧୁ ଖାଲି ମଧୁ ଝରେ ମଧୁମୟ ପ୍ରେମର ଦୀପାଳି । 


କେଉଁଠାରେ ଥଲ ତୁମେ କେଉଁଠାରୁ ହେଲା ତୁମ 
ଧରାବତରଣ, ଜ୍ୟୋତିରେ ପଖାଳି ତନ୍ମ ଦିବ୍ଯଦେହୀ 
ତୁମେ, ଆକାଶ ଓ ମେଦିନୀର ଅମୃତ ରମଣ | 


ମନେପଡ଼େ ତୁମକୁ ମୁଁ ଭେଟିଥଲି ସରସ୍ଵତୀ ନଦୀର କିନାରେ 
କେବେ କେଉଁ ପ୍ରଭାତର ଅମୃତ ବେଳାରେ 

ମୁଁ ହିରଣ୍ୟଗର୍ଭ, ଦେଖୁଲି ତୁମକୁ ମୁହିଁ ବାହାରେ ଭିତରେ 
ତୁମେଇ ଜ୍ୟୋତିର ଜ୍ୟୋତି ବିରାଜିଲ ଦିବ୍ୟ ତେଜେ 

ଭୂମିରୁ ଭୂମାକୁ ଛୁଇଁ ତୁମେ ହେଲ ଭୂମାମୟ 

ଭୁଲିଲି ମୁଁ ମୁହୁର୍ଭକେ “ ତୁ' ଆଉ “ ମୁଁ'ର ଭେଦ ଓ ବିଭେଦ 
ତୁମେ ହେଲ ତର୍ତ୍ରମସି ମୋ ପ୍ରାଣର ପ୍ରଣବ ଓକାର | 

ତୁମକୁ ମୁଁ ଦେଖୁଅଛି :ଆତ୍ସା ସହ ଆତ୍ସାକୁ ମିଳାଇ 

ଭେଟୁଅଛି ତମକୁ ମୁଁ ସମୟର ବାଇଶି ପାହାଚ ଡେଇଁ 

 ବିବର୍ର୍ତ ପୃଥ୍ଠୀ 


ହିରଣ୍ମୟ ସିଂହାସନେ, ତୁମ ହସ ଝରିପଡ଼େ ଜ୍ୟୋତିର୍ମୟ ହୋଇ 
ପରିଚୟ ତୁମ ସହ ଏବେ ନୂହଁ କାଳ ଆଉ କାଳାନ୍ତର ଦେଇ 
ତୁମେ ଜ୍ୟୋତି ତୁମେ ପ୍ରେମ ଜ୍ଞାନ ଆଉ ଜୀବନର ନିତ୍ୟ ସାହାନାଇ | 


କକ୍ଷଚ୍ୟୁତ ଉଲ୍ଲକା ପରି ଘୂରି ଘୂରି ଗ୍ରହ ଗ୍ରହାନ୍ତର 

ଖୋଜି ଖୋଜି ତୁମକୁ ପାଇଲି ଏବେ ଜ୍ୟୋତିଶ୍ଚକ୍ରେ 

ତୁମ ସହ ହୋଇଗଲି ଏକାକାର ଅଭାବରେ ଭାବ 

ଭାବରୁ ମୁଁ ମହାଭାବ ଦେଇ, ଦେଖୁଅଛି ନିତ୍ୟରାସ ଯୁଗଳ ଅଙ୍ଗରେ 
ଶୁଣୁଛି ମୁଁ ପୂର୍ଵତାର ବେଦଗାନ ଜୀବନର ପ୍ରଭାତ ବିଭାସ । 
ଜାଣିଲି ମୁଁ ଏତେଦିନେ ପ୍ରେମର ବି ଅର୍ଥ ଅଛି 

ଅର୍ଥ ଅଛି ଜୀବନର ଘେନାରେନି ଦିବ୍ୟ ଉଲ୍ଲାସର 

ସମର୍ପଣ ପ୍ରେମରେ ଓ ଦ୍ବୈତରେ ଅଦ୍ଵୈତ 

ଅଦ୍ବୈତରେ ଦ୍ବୈତ ପୁଣି ଦ୍ବୈତାଦ୍ବୈତି ଦୁଇପ୍ରାଣ ଦୁଇଟି ଆତ୍କାର 
ସୁଖ ଦୁଃଖ ଆଶା ଓ ନିରାଶା ଏକାକାର ହୋଇଯାଏ 

ଗୋଟିଏ ଆତ୍କାରେ, ଆତ୍କାକୁ ଆତ୍ସାରେ ରମି 

ପ୍ରେମ ହୁଏ ବ୍ରହ୍ମ ପୁଣି ପାଇଯାଏ ନବ କଳେବର । 


*** 

ବିବର୍ଷ୍ତ ପୃଥ୍ବୀ 


ଅନ୍ତତଃ ଏକାଗ୍ର ହୁଏ 


ଚାଲି ଯାଉଥିଲେ ଦିଶିଯାଉଥାଏ 
ଗୋଟିଏ ମତ୍ର ମୁହଁ 
ଅନେକଙ୍କ ମେଳରେ 
ବାରିହୋଇ ପଡୁଥାଏ ନିଆରା । 


ଶୋଇ ଯାଉଥିଲେ ବିଛଣାରେ 
ଭାସି ଉଠଇ ମୁହଁଟିଏ 

ମୁହଁ ସହିତ ମୁହଁକୁ ଲଗେଇ 
କହିଯାଉଥାଏ ଅନନ୍ତ ଯୁଗର କଥା । 


ଚୁପ୍‌ ଚୂପ୍‌ ଫିସ୍‌ ଫିସ୍‌ କଥା କହେ 
ଅଥଚ କେତେ ସତ୍ୟ କେତେ ସ୍ପଷ୍ଟ 
ଅବ୍ୟକ୍ତ ମାଧୁରୀ ଯେମିତି ଝରିପଡ଼େ 
ମୁଖ କମଳରୁ | 


ଖେଳାଉଥଲେ ପୋଥ 

ଅକ୍ଷରମାନେ ଆଙ୍କି ଦିଅନ୍ତି 

ମୁହଁଟିଏ ତତ୍କ୍ଷଣାତ୍‌ 

କେଉଁ ଅଦୃଶ୍ୟ ଶିଳ୍ପୀର ସାମର୍ଥ୍ୟ 

ମୁହଁଟିଏ, ସେଇ ଏକା ମୁହଁ 

ଯେମିତିକି ଅବନା ସବୁଜ କ୍ଷେତର 

ନୀଳ ନୀଳ ହସ ଲହରଇ ପବନେ ପବନେ | 

ଦୁଇଟି ନୟନ ଚାହିଁ ରହିଥାଏ ଯେ 
ଢ଼ଲ ଢଳ ନୀଳ କଇଁ 

ଯେମିତିକି ଶେଷହୀନ ପୋଥର ପୃଷ୍ଠା 
ପଢୁଥିଲେ ହୁଏ ନାଇଁ ଶେଷ | 


ଯୁଆଡ଼କୁ ଅନେଇଲେ 
ସେଇଆଡ଼େ ତମେ 

ସତେ ଅବା ଯୋଗେଶ୍ଵରୀ 

ତମେ ମାୟା ତମେ ମାଆ 

ତମେ ପୁଣି ଦୟା କ୍ଷମା 

କ୍ଷୁଧା ତୃଷ୍ଣା ନିଦ୍ରୀ ଆଉ ରାତ୍ରି 

ତମେଇ ପ୍ରଭାତ ସଂଧ୍ୟା ତମେ ଦିବା 

ତମେ ପୁଣି ବୁଵ୍ଧି କାନ୍ତି ଚେତନ ଓ ଅଚେତନ 
ତମେ କାମ ତମେ ବ୍ରହ୍ମ ପ୍ରେମ ଆଉ ଶାନ୍ତି 
ସାମ ଦାନ ଦଣ୍ଡ ବିଧ୍ୂ ନିରବଧ୍ୂ ଜ୍ୟୋତିର ଯେ ଜ୍ୟୋତି । 
ତମେଇ ନିଧନ କର ମହିଷାକୁ 

ଚଣ୍ଡମୁଣ୍ଡ ରକ୍ତବୀର୍ଯ୍ୟ ଦଳ | 

ତମେ ପୁଣି ରକ୍ତପାନ କର କୁରୁକ୍ଷେତ୍ର 
ତମେ ପୁଣି ପ୍ରେମ ହୁଅ ରାସ ରଚ 

ଅର୍ବଵଦେକ ଇଶ୍ଵରୀ ତୁମେ ଅର୍ବେକ ଇଶ୍ବର । 
ଦିଶୁଥାଉ ତମ ମୁହଁ ଅବାରିତ 

ଅନ୍ତତଃ ଏକାଗ୍ର ହୁଏ 

ତମର ପଣତେ ହୁଏ ବନ୍ଦୀ ଚିରକାଳ । 


*** 

ବିବର୍ତ୍ତ ପୃ୍ଠୀ 


ମାରିବାକୂ ହେବ 


ମୁଷାମାନେ ପ୍ରବଳ ହୋଇଗଲେଣି 
ଅମାର ଯାକ ଭର୍ଭି ହୋଇଯାଉଛି ତୁଷ 
ଖବର କାଗଜ ସତର୍କ କରୁଛି 
ହୁସିଆର, ପଡ଼ିଯିବ ଦୁର୍ଭିକ୍ଷ । 


ମୂଷାଙ୍କୁ ମାରିବାକୁ ହେବ 
ହୈ ଚୈ ରାଜ୍ୟସାରା 

ଗୁପ୍ପ ବିଭାଗ ଖୋଜି ବୁଲୁଛି 
ଧରା ପଡ଼ୁନାହାନ୍ତି ଗୋଟିଏ 
ବିଷଯାକ ଭେଜାଲ ହେଲାଣି 
ଆତ୍ସହତ୍ୟା ଅସମ୍ଭବ 

ବଢ଼ି ଚାଲୁଛି ମୁଷାବଂଶ 
କେହି କିଛି ଖୁଜୁବୃଜୁ ହେଲେ 


oh ou ou 


ଭୋଗିବାକୁ ହେବ ବିଶପ ହାଟଙ୍କ ଦଶା | 


ମଶାଙ୍କୁ ମାରିବାକୁ ହେବ 

ଉତ୍ପାତ କଲେଣି ପ୍ରବଳ 

ଶୋଷୁଛନ୍ତି ରକ୍ତ, ବୁଣୁଛନ୍ତି ରୋଗର ଜୀବାଣୁ 
ବିଷ ପିଇ ବଂଚୂୁଛନ୍ତି ରକ୍ତବୀର୍ଯ୍ୟ 

ଯୁଦ୍ଧବାଦ୍ୟ ବଜାଉଛନ୍ତି ଦିନରାତି 

ବିଜ୍ଞାନୀ ନିରସ୍ତ୍ର 

ଏଥର ଆବାହନ କରିବାକୁ ହେବ ମହାମାୟା । 

ଛାରପୋକ ମାଡ଼ି ଯାଉଛନ୍ତି 
କେଉଁ ସନ୍ଧିରେ ଛପି ରହୁଛନ୍ତି ଯେ 
ନିଆଁ ଧାସ କାଟୁ ନାହିଁ 

ବିଷକୁ ଅନେଇ ଦେଉଛନ୍ତି 
ତିର୍ଯ୍ୟକ ଦୃଷ୍ଟିରେ । 

ପଙ୍ଗପାଳ ମାଡ଼ି ଆସ୍ବଛନ୍ତି 

ଏ କ୍ଷେତରୁ ସେ କ୍ଷେତ 

ସବୁଜିମା ଶୋଷି ନେଉଛନ୍ତି 

ନଷ୍ଟ ହୋଇଯାଉଛି ଶସ୍ଯର ମୁକୂଳ 
ଏକାଦଶ ଅବତାର ହୁରୁଡ଼ା 

ବ୍ୟର୍ଥ ହୋଇଯାଉଛି 

ବିଦାରଣ କରି ହେଉନାହିଁ ହିରଣ୍ଯକଶିପୁ । 


ମାରିବାକୁ ହେବ ମୂଷା ମଶା 
ଛାରପୋକ ପଙ୍ଗପାଳ ଦଳ 

ଗେଣ୍ୁ ଖୋଳି ତାଡ଼ି ଦେବାକୁ ହେବ 
ତୁମେ ଓହ୍ଲେଇ ଆସ ମହାମାୟା 

ନିଜ ଭିତରୁ ସମଜିଦିଅ ଚଣ୍ଡୀ ଓ ଟାମୁଣ୍ଡା 
ଟୋପାଏ ହେଲେ ରକ୍ତ ଭୂଇଁ ନ ଛୁଉଁ 
ଦେଖାଇ ଦିଅ ତମେଇ ପ୍ରଳୟ 
ତୁମେଇ ସୂଜନ ପୁଣି ନବ ପ୍ରଭାତର | 


*** 

ବିବର୍ତ୍ତ ପୃଥ୍ଠୀ 


ସମ୍ପର୍କ 


ଘର କରିଥଲେ ସଂସାର ଭିତରେ 

ଚଳିବାକୁ ହେବ ମଣିଷ ସହିତ | 

ସନ୍୍ନାସବାଦୀଙ୍କ ଆଖୁବୂଜା ଗୁଳି ହେଉ 

କି ଅସାମାଜିକଙ୍କ ପୈଶାଚିକ କିଳିକିଳା ହେଉ 
ମରଣର ଅନ୍ଧଗଳିରେ 

ବିଶ୍ବାସକୁ ଗଳାମାଳି କରି ଚାଲିବାକୁ ହେବ ବାଟ । 


କିଏ ବିଷ ଦେଉ କି ଅମୂତ ଦେଉ 
ଏତେ କଥାରେ ଭାବିତ ହୋଇ 
ହେପାଜତ ହେବାରେ 

ଯୋଡ଼ି ହୁଅଇ ନାଇଁ ସମ୍ପର୍କ | 

ହାତେ ମାପି ଚାଖଣ୍ଡେ ଚାଲିଲେ 
ପହଞ୍ଚି ହୁଅଇ ନାଇଁ ଲକ୍ଷ୍ୟ ବିନ୍ଦୁରେ | 


ସମୁଦ୍ରଯାକର ବିଷ ପିଇଦେଲେଇ ତ 
ପାଲଟିଯିବ ନୀଳକଣ୍ଡ 

ମଥା ଉପରେ ଶୋଭା ପାଇବ ଚନ୍ଦ୍ର 
ବୋହିଯିବ ପ୍ରେମର ଜାହୁବୀ | 

ସମ୍ପର୍କ ଯୋଡ଼ିବ ତ ନିଗାଡ଼ି ଦିଅ ହୃଦୟ 
ବୋହିଯାଉ ଛଳ ଛଳ ଗୀତ ଗାଇ 

ଅନ୍ଧ ମୁହାଁଣି ନଇ । 
୯୪ 

ବିବର୍ତ୍ତ ପୃ୍ଠୀ 


ନଇ ଅଟକେ ନାଇଁ କୁମ୍ଭୀରକୁ ଭୟ କରି 
ଅଟକେ ନାଇଁ ପାହାଡ଼ର ଦମ୍ଭକୁ ଦେଖ 
ବୋହିଯାଏ ଯେ ବୋହିଯାଏ ଜହ୍‌ ରଷିର ଜଙ୍ଘରୁ 
ଯୋଡ଼ିବାକୁ ହେବ ସମ୍ପର୍କ 

ପାହାଡ଼ ସହିତ ସମୁଦ୍ରର 

ଉଦ୍ଧାରିବାକୂ ଅଭିଶପ୍ତ ସଗର ସନ୍ତାନ | 


ଆଗେଇ ଗଲେ ଲନମ୍ବିଯାଏ ସମ୍ପର୍କର ରାସ୍ତା 
ସାକେତ ନଗରୀରୁ ତାଡ଼କା-ଜଙ୍ଗଲ 
ପଥର ପାଲଟେ ନାରୀ 

ଗଠବନ୍ଧନ ହୋଇଯାଏ ମିଥଳା ସହିତ 
ସମ୍ପର୍କର ଡୋରି ବାନ୍ଧିଦିଏ ଶବର ପଲ୍ଲୀକୁ 
ଯୋଡ଼ିଦିଏ ଦଣ୍ଡକାକୁ କିସ୍କିନ୍ଧ୍ଯାକୁ 
ସୁବର୍ଣ୍ଲଙ୍କାକୁ ଆଣି ନୀଳାଚଳ ସହ | 


ସମ୍ପର୍କ ଛିଣ୍ଡେଇବ ତ 

ବିଶ୍ବାସରେ ବିଷ ଢାଳିବ ତ 

ଜଳି ଉଠିବ କାରଗିଲ 

ଥରିଉଠିବ ବାତାଲିକ, ଦ୍ରାସ | 

ମନେରଖ କୁରୁକ୍ଷେତ୍ର ନାହିଁ ବେଶୀ ଦୂର | 

ବିବର୍ତ୍ତ ପୃଥ୍ୀ 


ଶବ୍ଦ 

କେମିତି ସେ ଓହ୍ଲାଇ ଆସେ 
କେଉଁ ଛଟକରେ 

ମହାଶୂନ୍ୟରେ କେଉଁ ଇଲାକାରୁ 
ହଟଚମଟ ଲଗେଇ ଦେଇ 

ଚଟ୍‌ କରି ଉଭେଇଯାଏ ଯେ 
ଯେମନ୍ତ ବନ୍ଧୁକରୁ ଗୁଳି 

ବିଦ୍ଧ କରି ଦିଏ ଛାତିକୁ 

ପିଚ୍‌ ପିଚ୍‌ ରକ୍ତର ହାବେଳି 
ଖେଳିଯାଏ ଯେ ତର ନ ଥାଏ 
ଓଃ, କହିବା ପାଇଁ 

କେଉଁଠୁ ସେ ଆସିଯାଏ ଅଚାନକ 
ମିଶିଯାଏ କେଉଁ ଅନ୍ଧାରକୋଣରେ 
ତଦନ୍ତରେ ମିଳେ ନାଇ ଟେର | 


କ୍ରମଶଃ ନୀରବି ଯାଏ ହାହାକାର 

ଠିକ୍‌ ଠାକ୍‌ ପାଲଟଇ ଗାଁ ବିଲ ବଣ ଓ ନଗର 
ପାହାଡ଼ ଶୁଙ୍ଗରେ ଜମଇ ବରଫ 

ଅଥଚ ସେ ଆସିଯାଏ ଅନ୍ଧାରର ବାଦୂଡ଼ି ଡେଣାରେ 
ଖେଳାଇ ଦିଏ ଆତଙ୍କ 

ବନିଯାଏ ସନ୍ତ୍ତାସବାଦୀ 

ବଜ୍ରନାଦେ ଘୋଷଣା କରଇ ଜେହାଦ 

ରକ୍ତ ତା'ର କେବଳ ଆନନ୍ଦ | 

ବିବର୍ତ୍ତ ପୃଥ୍ବୀ 


ସେ ଶବ୍ଦ ସେ ବ୍ରହ୍ମ 
ସେ ପୁଣି କମାଣ ଆୱାଜ | 


ଅଣାକାରକୁ ଆପଣା ଭିତରେ ଥାପି 

ଖେଲାଇ ଦିଅଇ ପ୍ରେମର ଗଜଲ 

ଯୋଡ଼ି ଦିଅଇ କୁମାରିକାରୁ ଶ୍ରୀଲଙ୍କା 

ଲୋଟାଇ ଦିଅଇ ଆକାଶ ପୂଥ୍ଵୀର ଛାତିରେ 
ଯେଣେ ଅନାଇଲେ ଦିଶିଯାଏ ସବ୍ୂରଜ ହସ 

ନୀଳ ଆକାଶରୁ ଝରିପଡ଼ଇ ଜ୍ୟୋତ୍ଣମା 

ସମ୍ପର୍କର ନନ୍ଦନ ବନରେ ଫୁଟି ଉଠଇ ପାରିଜାତ 
ଅଦ୍ବୈତ୍ଵରୁ ଦ୍ବୈତି ପାଲଟି ରଚି ଦିଅଇ ରାସ | 


ଅଥଚ ସେ କେମିତି ବନିଯାଉଛି 
ଆଣବିକ ବୋମା କ୍ଷେପଣାସ୍ତ୍ର ଧ୍ଵଂସର ସାନାଇ 
ବୁଣି ଦେଉଛି କପଟତାର ଜାଲ 
ଜୂଟନୀତିର ପଶାପାଲିରେ 

ଚଳାଇ ଦେଉଛି ବୂଵ୍ଧିର ଗୋଟି । 

ତା” ଭିତରୁ ବ୍ରହ୍ମକୁ ଓହ୍ଲାଇ ଦିଅନା 
ବିକୃତ କରିଦିଅନା ତାକୁ | 

ଓହ୍ଲାଇ ଆସ ଧର୍ମର ଖୋଳରୁ 
ସିଂହାସନରୁ, ରାଜନୀତିର ପଶାପାଲିରୁ 
ବାହରି ଆସ କୂଟନୀତିରୁ, ଉପଭୋଗରୁ 
ଚିହ୍ନିପାରିବ ସିଏ ବନ୍ଧୁକର ଗୁଳି ନୂହଁଇ 
ଛଳନାର ହଠକାରିତା ନୁହଁଇ 

ସିଏ ଜୀବନ, ଜୀବନରୁ ବ୍ରହ୍ମ 

ସମ୍ପର୍କର ସ୍ଵର୍ଣ୍ଣସେତୁ #: 

ସିଏ ଶବ୍ଦ, କେବଳଇ 

ମଧୁମୟ ଶବ୍ଦର ସଂସାର | 


+++ 

ବିବର୍ଷ୍ତ ପୃଥ୍ବୀ 


ରୁ ରୁ ବିଳାପ 


ଫେରାଇ ଦିଅ ମୂତ୍ୟୁଦେବ 

ମୋ ପ୍ରିୟତମା ପ୍ରମୋଦ୍‌ବରା ଆତ୍ସା 

ମୁଁ ଆସିଛି ରୁ ରୁ ମର୍ଭ୍ୟର ତରୁଣ ତପସ୍ତୀ 
ତୁମ ପାଶେ ଭିକ୍ଷାପାତ୍ର ନେଇ | 


ଫେରାଇ ଦିଅ ମୋର ପ୍ରେମ 

ମୋର ଜୀବନ, ଦେଖବାକୁ ପ୍ରତ୍ୟାଶାରେ ଆଶା 
ଚାଖୁବାକୁ ଅପୂର୍ଣତାରେ ପୂର୍ଣତା 

ଫୁଟାଇ ଦିଅ ଆଉ ଥରେ ମୋର ପ୍ରାଣର କମଳ 
ବିଷମୁକ୍ତ କରିଦିଅ ମେଦିନୀ 

ମୃତ୍ୟୁକୁ ଅମ୍ପତରେ କର ପରିଣତ | 

ସର୍ପକି ଜାଣଇ ମୋର ପ୍ରେମ ଗଭୀରତା 

ଜାଣଇ କି ଜୀବନର ମଧୁମୟ ବାର୍ରା ? 

ଜାଣେ ଖାଲି ଅକାରଣେ ଦଂଶନ କରିବା 

ବିଷ ଢାଳି ବିଷମୟ କରିବା ଜୀବନ | 

ମୃତ୍ୟୁକୁ ମୋ ଭୟ ନାହିଁ 

ଭୟ ଖାଲି ସକଳ ତପସ୍ୟା ମୋର 

ବ୍ୟର୍ଥ ହୋଇଯିବ, ଯଜ୍ଞବେଦୀ ଅଭାବରେ 
ହୋମାଗ୍ଷିର ଶିଖା ହୋଇଯିବ 

ନିର୍ବାପିତ ଅକାଳ ବୋଧନେ । 

୯୮ 

ବିବର୍ଷ୍ତ ପୃଥ୍ବୀ 


ତିନିଦିନ ଉପବାସ ରହି 

ତିନୋଟି ବର ମାଗିଥିଲା ନଚିକେତା 

ମୁଁ ମାଗୁନି ତିନିବର 

ଏକମାତ୍ର ବର ମୋର ପ୍ରିୟାର ଜୀବନ । 
ମୁଁ ଜାଣିଛି ଭଲ କରି 

ମୁଁ ବଞ୍ଚଛି ଏଯାବତ୍‌ 

ଏହା ହିଁ ବିସ୍ୟ 

ଅଥଚ ମୁଁ ମରିଥିଲେ 

ପ୍ରିୟା ମୋର ନ ଥାନ୍ତା ଗୋଟିଏ ମୁହୂ । 
ପ୍ରିୟା ମୋର ପ୍ରେମ ଆଉ କରୁଣାର ଶିଖା 
ପ୍ରିୟା ମୋର ଗତିମୁକ୍ତି ବୋଧ ଅନୁଭବ 
ପ୍ରିୟା ମୋର ଜ୍ଞାନ କର୍ମ ମଙ୍ଗଳର ଦୀକ୍ଷା 
ପ୍ରିୟା ମୋର ବାଣୀ ସ୍ଵାହା ଶ୍ରଦ୍ଧା ଆଉ ଭାବ | 


ଅଶ୍ର-ଅର୍ଘ୍ୟ ବାଢୁଅଛି ଯଶୋବନ୍ତୀ ପୁରେ 
ଚିତ୍ରଗୁପ୍ତ ପାଞ୍ଜି କାଢ଼ି ଲେଖଵଦିଅ ଆଉ ଥରେ 
ମୁଁ ଯିବି ବାହୁଡ଼ି ମୋର ପ୍ରିୟା ସହ 
ଗାଇବାକୁ ଜୀବନର ଗାତି । 

*** 

ବିବର୍ତ୍ତ ପୃ 


ମାଙ୍କଡ଼ 


ଅଧା ଉମର କଟିଗଲେ ବି 

ଅବୋଧ୍ୟ ରହିଗଲା ବୟସର ଭାଷା 

ଅଜଣା ରହିଗଲା ସମୟର ହିସାବ-ନିକାଶ 
ପଚାଶ ବରଷ କଟିଗଲା କେମିତି ଯେ 

ମଥାନ ଉପରୁ ଛାଇ ଲେଉଟିଲାଣି 

ଲମ୍ବିଯିବ ଅନ୍ଧାର କୋଳକୁ 

ଯେତେ ଖୋଜି ହେଲେ ମିଳିବ ନାଇଁ ଇତିହାସ 
ସୁବର୍ଣ୍ଣ ଜୟନ୍ତୀ ହାଇମାରୁଛି ଯେ 

ଦୀର୍ଘଶ୍ବାସ ଛାଡ଼ି ଦେଉଛି 

ଶୁଣି ଶୁଣି ଦେଶ ବସଳମାନଙ୍କ ସମ୍ଭାଷଣ । 


ସାବରମତୀର ତିନିମାଙ୍କଡ଼ 
ବସି ରହିଛନ୍ତି ଯେ ଅପେକ୍ଷା କରିଛନ୍ତି 
ଗୁରୁଦେବଙ୍କ ଆଦେଶ । 


ଖରାପ କିଛି ଦେଖୁବ ନାଇଁ ବୋଲି ତ 
ଅନ୍ଧପୁଟୁଳି ବାନ୍ଧିଥିଲା ଆଖରେ 

ଖରାପ କିଛି କହିବ ନାଇଁ ବୋଲି ତ 
ପାଟି ବନ୍ଦ କରି ଦେଇଥିଲା 

ଖରାପ କିଛି ଶୁଣିବ ନାଇଁ ବୋଲିତ 
କାନରେ ଲଗେଇ ଦେଇଥିଲା ମହମ । 

ଗୁରୁଦେବ ଆସିଲେ ନାଇଁ 

କଟିଗଲା ଅଧା ଉମର | 

ସୁବର୍ଣ୍ଣ ଜୟନ୍ତୀ ଦେଖୁହେଲା ନାଇଁ 

ଶୁଣି ହେଲା ନାଇଁ କଥାର ମହମହ ବାସ୍ବା | 


ଅନ୍ଧପୁଟୁଳି ଖୋଲି ଦେଲେଇ ତ 
ଝଡ଼ିପଡ଼ିବ ଶେଷ ସ୍ତବକ 
ଜଳିଉଠିବ ହୂତ୍‌ ହୁତ୍‌ ହସ୍ତିନା 
କାନରୁ ମହମ କାଢ଼ି ଦେଲେଇ ତ 
ଛାତିକୁ ବିଦ୍ଧ କରିଦେଇଯିବ 
କେତେ କେତେ କଥାର ନାରାଚ 
ପାଟି ଖୋଲି ଦେଲେଇ ତ 
ଭୂମିକମ୍ପ ହୋଇଯିବ ମେଦିନୀ | 


ବରଂ ଢେର ଭଲ କିଛିକାଳ 

ଅନ୍ଧ ମୁକ ଆଉ କାଲ ହୋଇ ରହିଯିବା 
ଧ୍ବଂସ ହୋଇଯିବ ଯଦୁବଂଶ 

ତା'ପରେ ଆଖରୁ ଖୋଲିବା ପଟି 

କାନରୁ ମହମ, ପାଟିରୁ ଝରିବ କଥା, 
ତା'ପରେ ତ ବୟସ ପାଲଟିବ ରାମରାଜ୍ୟ 
ଆମେ ସବୁ ତ୍ରିଜୀବୀ ମାଙ୍କଡ଼ର ଦଳ । ` 

ଅମୂତ-ଲଗନ 


ହାତ ବଢ଼େଇଲି ପ୍ରେମ ଓ ପ୍ରତିଶ୍ରତିର ହାତ 
କେହି ମିଳେଇଲେ ନାହିଁ ମୋ ହାତ ସହିତ ହାତ | 


କିଛି କ୍ଷଣ ପାଇଁ ମୁଠା ମୁଠା ହୋଇଗଲା ହାତ 
ଭାବିଲି ଭୀମର ବିଧାଘାତରେ 

ଚୂର୍ଣ୍ଣ କରିଦେବି ସସାଗରା ଧରା | 

ନିବୀର୍ଯ୍ୟ ଅହଂକାରରେ ଫାଟି ପଡ଼ିଲି 

ନା ଟୂର୍ଣ ହେଲା ପୃଥ୍ବୀ 

ନା ପ୍ରଳୟ ଘୋଟିଗଲା ସର୍ବତ୍ର ! 


ନିର୍ବିରୋଧ ଚାଲିଛି ଶୋଷଣର ରଥ ଚକ୍ର 

ପେଷି ହୋଇ ଯାଉଛନ୍ତି 

କେତେ ଯେ କେତେ ମନୁର ସନ୍ତାନ 

କେଉଁ ଆତତାୟୀର ଆଖୁବୁଜା ଗୁଳିରେ 

ସୂର୍ଯ୍ୟ ଦେହରୁ ନିଗିଡ଼ି ପଡ଼ୁଛି ରକ୍ତ 

ଶୁଭି ଯାଉଛି ଗୋଟିଏ ଧ୍ଵନି ହା-ରାମ, ହା-ରାମ ! 
ଛୁଇଁ ପାରୁ ନାହିଁ ସିଂହାସନକୁ 

ଘେରି ରହିଥିବା ମଣିଷଙ୍କ କାନ | 

ଅନ୍ଧାରରେ ଘୂରି ବୁଲୁଛି ପୈଶାଚିକ ଉଲ୍ଲାସ 
ରାଜନୀତିର କପଟ ପାଶାରେ 

ଦାନ ପଡ଼ୁଛି ପଂବାର ତେର 

ବୁଦ୍ଧିଜୀବୀଙ୍କ ମୁହଁରେ ତୁଣ୍ଡି 

କବି ଓ ଲେଖକଙ୍କ ଶବ୍ଦ-ଖେଳ 
ମାୟାଜାଲ ବାଘ-ବକରି ନାଟ 
ତୋଷାମଦର ଚିକ୍‌ ଚିକ୍‌ ସୁନା ମୁକୂଟ 
ଭୋଟ ପାଇଁ ହକ୍‌କା ପନ୍ଝା 

ହୁଏତ ପଦବୀଟିଏ ମିଳିଗଲେ 

ଇନ୍ଦ୍ରପଦ ମିଳିଯିବ ସହଜରେ 

ତେଣିକି ତ ରଖିମାନଙ୍କୁ ବୁହାଇବ ପାଲିଙ୍କ 
ଥପ ଥପ ଲାଳ ଗଡ଼ି ପଡ଼ୁଥବ 

ଇତ୍ଦ୍ରାଣୀଙ୍କ ତନୁ ତୀର୍ଥ ପାଇଁ | 


ସବୁଆଡ଼େ ଗଣତନ୍ତ୍ର ଭୋଟ୍‌-ଝନାଟ୍‌ କାରସାଦି 
ଫୁଲମାଳ ଡାକୁଙ୍କ ବେକରେ 
ଜୟନାଦ ଗଣଦେବତାର । 


ଥାଉ ଥାଉ ବହୁତ ହେଲା ପ୍ରେମୀମାନଙ୍କର 
ଏଥର ବଢ଼ାଅ ହାତ 

ବିଷ ନାଇଁ ଏ ହାତରେ 

ଅଛି ଖାଲି ପରିପୂର୍ଣ୍ଣ ଅମୂତ-ପାତ୍ର 

ମୁଁ ମୋହିନୀ... ଧାଡ଼ି ହୋଇ ବସିଯାଅ 
ପରଷିବି ସଭିଙ୍କ ହାତେ 

ଯିଏ ଯାହା ଯୋଗ୍ଯ, ପାଇଯିବ 

ଆସ ଆସ ଗଡ଼ିଯାଏ ଅମୃତ ଲଗନ । 


ଡବ 

ମୁଁ ବ୍ୟାପ୍ତ ଅଣୁରୁ ଅନ୍ତରୀକ୍ଷ 


ଡବ ଡବ ତବ ଆଖ ଦୁଇଟି 

ଚାହିଁ ରହିଛି ମୋତେ 

ମୁଁ ତମ ଆଖମର ଦରିଆରେ 

ଏକାକାର ହୋଇଯାଉଛି 

ତମ ବଳିୟାରଭୁଜ ଦୂଇଟି 

ମୋତେ ଯେମିତି ଆଲିଙ୍ଗନ 

କରି ନେଉଛି ଓ ତମ ଛାତିରେ 
ମୋତେ ଚାପି ଧରି 

ତମ ରଙ୍ଗା ଅଧର ମୋତେ ଚୁମି ଦେଉଛି 
ପୁଲକିତ ହୋଇଯାଉଛି 

ମୋ ତନୁ ମନ ଓ ଶରୀର ବ୍ରହ୍ମାଣ୍ଡ 
ଏହି ବ୍ରହ୍ମାଣ୍ଡରେ ତମେ ଓ ମୁଁ 

ଯେମିତି ପାଲଟିଯାଉଛୁ କୃଷ୍ଣ ଓ ରାଧା | 
ସତରେ ତମ କଳାବଦନ 

ଗୋଟାଏ ଆକାଶୀ ଆକର୍ଷଣ 

ତମ ସ୍ଠିତ କୋଟି ଲାବଣ୍ଯର ଢେଉ 
ତମେ ତ ନିତ୍ୟ ସତ୍ୟରିତ 

ତମକୁ ମାପିବାକୁ ମୋର ଶକ୍ତି କାହିଁ ? 
ମୁଁ ନୀରବ ନିସ୍ତେଜ 

ତମ ବ୍ରହ୍ମନାଭିରେ ପଶି 

ତମକୁ ଅଣ୍ଡାଳି ପାରୁନି 
ଛୁଇଁ ବି ପାରୁନି ତମଚ୍ରହ୍ମ । 
ତମେ ପ୍ରେମର ନିରାକାର ସତ୍ତା 

କେମିତି ପାଇବି ତମ ପ୍ରେମ ? 

ମୁଁ ସାକାର ସତ୍ତା 

ତମ ଆଖରେ ମୁଁ ସମର୍ପିତ 

ତମ ବାହୁର ବନ୍ଧନରେ ମୁଁ ବନ୍ଦୀ 

ତମେ ମୋର, ଗୋଟାପୁଣି ମୋର | 
ହୋଇଥାଅ ଦାସିଆ ବାଉରୀର 

ଅବା ବନ୍ଧୁ ମହାନ୍ତିର କି ରଘୁ ଅର୍ଷିତର 
ଯାହାର ତମେ ହୁଅନା କାହିଁକି 

ତମେ ତ ମୋର, ତମକୁ ପାଇ 

ମୁଁ ଅଣୁରୁ ଅନ୍ତରୀକ୍ଷ ପରିବ୍ୟାପ୍ତ 

ସର୍ବତ୍ର ତମର ସ୍ପର୍ଶ 

ସର୍ବତ୍ର ତମର ଆଲିଙ୍ଗନ 

ମୁଁ ଆଶ୍ବସ୍ତ ତମର ପ୍ରେମରେ । 

ତମେ ଥାଅ, ଯେଉଁଠି ପାରୁଛ ସେଇଠି ଥାଅ 
ମୁଁ କିନ୍ଧୁ ରହିଛି ତମରି ସହିତ । 

ସାକ୍ଷାତକାର : 


(ଶୁତି' ସମ୍ବାଦପତ୍ର ସହିତ ସାକ୍ଷାତକାର ୭ ଅଗଷ୍ଟ ୨୦୧୧) 
ପୁରସ୍କାର ବ୍ୟବସ୍କା ସାହିତ୍ୟର ଉନ୍ନତି ସାଧନ କରେ ନାହିଁ 


ପ୍ରଫେସର ବୈଷ୍ଣବ ଚରଣ ସାମଲ ପରିଚୟ 

ପିତା - ସ୍ବର୍ଗତ ଶ୍ରୀବତ୍ସ ସାମଲ ( ସ୍ବାଧୀନତା ସଂଗ୍ରାମ) 

ମାତ - ସ୍ବର୍ଗତ ଜେମାମଣି ସାମଲ 

କନ୍ଧ -୧ ୯୩୯ 

ଜନ୍ମସ୍କାନ- ଚାରିଗାଆଁ, କେନ୍ଦ୍ରାପଡ଼ା 

ଠିକଣା- ଶାନ୍ତିବିହାର, ଅପର୍ଣ୍ଣାନଗର, ଚାଉଳିଆଗଞ୍ଜଳ, କଟକ 


ଶ୍ରତି ¬ ଆପଣଙ୍କ ପିତା ଥଲେ ଜଣେ ଗାନ୍ଧିବାଦୀ ନେତା | ତାଙ୍କ ସମ୍ପକିରେ 
କିଛି ସୃତିଚାରଣ କରନ୍ତୁ ? 

ଉ- ୧୯୩୪ ମସିହାରେ ମହାତ୍ସାଗାନ୍ଧୀ କେନ୍ଦ୍ରୀପଡ଼ାର ଇନ୍ଦୁପୁର ଦେଇ 
“ ଧମାତ”ରେ ଅବସ୍ଥାନ କରିଥଲେ | ଗାନ୍ଧିଜୀଙ୍କୁ ଦେଖୁବା ପାଇଁ ବହୁ ଲୋକ ସେଠାକୁ 
ଯାଇଥଲେ | ବାପା ମଧ୍ଯ ଯାଇଥିଲେ | ସେ ଗାନ୍ଧିଜୀଙ୍କୁ ଦେଖଵବା ପରେ ଗାନ୍ଧିବାଦୀ 
ହୋଇଗଲେ । ସେ ଗାନ୍ଧିଜୀଙ୍କ ଦ୍ଵାରା ଅନୁପ୍ରାଣିତ ହୋଇ ଆମ ଅଞ୍ଚଳରେ ହରିଜନ 
ଆନ୍ଦୋଳନର ନେତା ହେଲେ | ସେ ଜାତି ଭେଦମାନୁ ନ ଥଲେ | ସେ ଗାଆଁରେ 
କପାଚାଷ କଲେ | ୧୯ ୪୭ ମସିହାରେ ଆମ ଅଞ୍ଚଳରେ ହଇଜା ବ୍ୟାପିଲା | ସେ 
ଘରକୁ ଘର ବୁଲି ଅମରପୋଇ ପତ୍ର ଓ ଗୋଲମରିଚ ବାଟି ସମସ୍ତଙ୍କୁ ପିଆଇଥଲେ | 
୧୯ ୫ ୨ରେ ପ୍ରଥମେ ଭୋଟ ହେଲା | ସେହି ସମୟରେ ଆଖପାଖ ଗାଆଁରେ ବସନ୍ତ 
ରୋଗ ବ୍ୟାପିଲା । ବାପା ଲୋକମାନଙ୍କର ସେବା କରିବାକୁ ଯାଇ ନିଜେ ସେହି 
ରୋଗରେ ପୀଡ଼ିତ ହେଲେ ଏବଂ ପ୍ରାଣତ୍ୟାଗ କରିଥଲେ ! 


ଶୁତି¬ ପିତାଙ୍କ ମୃତ୍ୟୁ ପରେ ଆପଣଙ୍କର ବାଲ୍ୟକାଳ କେମିତି କଟିଲା ? 


ଉ ମୁଁ ଇନ୍ଦୁପୁର ହାଇସ୍କୁଲରେ ଚତୁର୍ଥ ଶ୍ରେଣୀରେ ପଢୁଥିବା ବେଳେ ବାପା 
ଚାଲିଗଲେ | ମୁଁ ଘରର ବଡ଼ପୁଅ | ସାନ ଭାଇର ବୟସ ସେତେବେଳକୁ ୧ ୦ ମାସ | 

ମୁଁ ଚତୁର୍ଥ ଶ୍ରେଣୀରେ ପଢ଼ିବା ସମୟରୁ ହିଁ ଜମିରେ ହଳ କଲି, ଧାନ କାଟିଲି, 
ବେଙ୍ଗଳା ପକାଇଲି | ବ୍ରାହ୍ମଣୀ ନଦୀ କୂଳକୁ ଯାଇ ଧୂଆଁପତ୍ର ବାଇଗଣ କିଆରିରେ 
ପାଣି ଦେଲି । ଭୋର ଚାରିଟାରୁ ଉଠି ବିଲକୁ ଯାଇ ଚାଷକାମ ସାରି ୯.୩୦ରେ 
ବିଲରୁ ଫେରି ପଖାଳ ଖାଇ ସ୍କୁଲକୁ ଯାଉଥୁଲି | ବିଲକୁ ଯିବା ବେଳେ ମୁଁ ସଂସ୍କୃତର 
ଶବ୍ଦରୂପ, ଧାତୁରୂପ ଘୋଷ୍ୁଥଲି | ବ୍ରାହୁଣୀ ନଦୀପଠାରେ ଜ୍ୟାମିତିର ଅଙ୍କନ କରୁଥିଲି | 
ସପ୍ତମ ଶ୍ରେଣୀରୁ ମୋର ଷ୍ଟାଣ୍ଡାର୍ଡ ବଢ଼ିଲା | ୧୯ ୫୮ ମସିହାରେ ମ୍ୟଟ୍ରିକ୍‌ ପରୀକ୍ଷାରେ 
କଅତିତ୍ଵ ସହ ଉତ୍ତୀର୍ଣ୍ଣ ହେଲି । 


ଶ୍ରତି¬ଲେଖାଲେଖୁ କେବେ ଆରମ୍ଭ କଲେ ? 


ଉ-ଅଷ୍ଟମ ଶ୍ରେଣୀରେ ପଢ଼ିବା ବେଳେ ମୁଁ କବିତା ଲେଖୁବା ଆରମ୍ଭ କରିଥୁଲି | 
ଆମ ଶ୍ରେଣୀରେ ପଢ଼ାଯାଉଥିବା ସବୁ ଗପକୂ ମୁଁ କବିତା ଆକାରରେ ଲେଖୁଥିଲି । 
ଇଂରାଜୀ ବହିରେ ଥବା “ସାବିତ୍ରୀ? ଗପକୁ ନେଇ ମୁଁ ସାବିତ୍ରୀ କାବ୍ୟ” ବଙ୍ଗଳାଶ୍ରୀ 
ରାଗରେ ଲେଖୁଥଲି | ୧୯ ୫ ୫ ମସିହାରେ ମୋର ପ୍ରଥମ ଲେଖା ସ୍କୁଲର ହାତଲେଖା 
ମାଗାଜିନରେ ପ୍ରକାଶିତ ହେଲା | ତାହା ଥଲା ଏକ କବିତା, ଯାହାର ଶୀର୍ଷକ ଥଲା 
“ ଅଷ୍ଟସ ବର୍ଷର ଅଗଷ୍ଟ ପନ୍ଦର' | 

ଶ୍ରତି ¬ ଆପଣ ପ୍ରାବନ୍ଧିକ? ରୂପେ କିପରି ପରିଚିତି ଲାଭ କରିଥଲେ ? 

ଉ- ଖ୍ରୀଷ୍ଟ କଲେଜ ମାଗାଜିନ୍‌ରେ ପ୍ରଥମେ ପ୍ରବନ୍ଧ ଲେଖୂଥୁଲି | ତା'ପରେ 
ପୁଷ୍ପଗିରି ପତ୍ରିକାରେ ˆ ବାସ୍ତବବାଦ” ଶୀର୍ଷକ ଏକ ପ୍ରବନ୍ଧ ଲେଖୁଥଲି ଯାହା ୧୯୬୫ 
ମସିହାରେ ପ୍ରକାଶିତ ହୋଇଥଲା | ୧୯୬୮ ମସିହାରୁ “ମରୁତୀର୍ଥ? ପତ୍ରିକାରେ 
ମୋର ପ୍ରବନ୍ଧଗୁଡ଼ିକ ନିୟମିତ ଭାବେ ପ୍ରକାଶିତ ହେଲା | ସେହି ସମୟରେ “ ଡଗର! 
ପତ୍ରିକାରେ “ସଂସ୍କୃତି? ସମ୍ପର୍କରେ ଧାରାବାହିକ ପ୍ରବନ୍ଧ ପ୍ରକାଶ ପାଇଲା | ମୁଁ ତା'ପରେ 
ପ୍ରାବନ୍ଧିକ ରୂପେ ପରିଚିତ ହେଲି | 

ଶ୍ରତି- ଆପଣ “ ସମାଲୋଚନା” ପ୍ରତି କିପରି ଆକର୍ଷିତ ହୋଇଥୁଲେ ? 

ଉ- ମୋ ସାରସ୍ବତ ଜୀବନର ଆରମ୍ଭ କବିତାରୁ । ହାଇସ୍କୁଲରେ ପଢୁଥବା 
ବେଳେ ମୁଁ କବିତା ଲେଖୁଥଲି । ମୋର ପ୍ରାୟ କବିତାଗୁଡ଼ିକ ଥଲା ତତ୍‌କାଳୀନ 
ସାମାଜିକ, ରାଜନୀତିକ ଜୀବନର ପ୍ରତିଫଳନ | 

କିନ୍ତୁ ଏମ୍‌ଏ ପଢ଼ିବା ବେଳେ ପ୍ରବନ୍ଧ ଓ ସମାଲୋଚନା ପ୍ରତି ଅଗ୍ରହ ପ୍ରକାଶ 
କଲି | ୧୯ ୬୫ରେ ପୁଷ୍ଠଗିରି ସାହିତ୍ୟ ପରିଷଦ ଆଲୋଚନା ଚକ୍ରରେ ମୋତେ 

ବିବର୍ତ୍ତ ପୃ୍ଠୀ 


ପ୍ରବନ୍ଧ ଉପସ୍ଥାପନ କରିବାକୁ କୁହାଯାଉଥଲା । ମୋର ପ୍ରଥମ ପ୍ରବନ୍ଧ ˆ ବାସ୍ତବବାଦ! 
' ପୁଷ୍ପଗିରି” ପତ୍ରିକାରେ ପ୍ରକାଶ ପାଇବା ପରେ ମୋ ଭିତରେ ପ୍ରବନ୍ଧ ଓ ସମାଲୋଚନା 
ଲେଖୁବାକୁ ଆଗ୍ରହ ସୃଷ୍ଠି କଲା । ପରେ ପରେ ମୁଁ ଅନୁଭବ କଲି ଓଡ଼ିଆ ସାହିତ୍ୟ 
ସମ୍ପର୍କରେ ଯେଉଁ ସବୁ ସମାଲୋଚନା ସେତେବେଳେ ପ୍ରକାଶ ପାଉଥିଲା, ତାହା 
ସାହିତ୍ୟର ମୂଲ୍ୟବୋଧ ଆଧାରିତ ନୁହେଁ । ତେଣୁ ମୁଁ ୧୯୭୦ ମସିହା ପୂର୍ବରୁ 
' ମରୁତୀଥ' , ଡଗର , ' ଲେଖା' , “ ପୁଷ୍ପଗିରି' ଇତ୍ୟାଦି ପତ୍ରିକାରେ ବିଭିନ୍ନ ଦୂଷ୍ଟିକୋଣରୁ 
ପ୍ରବନ୍ଧମାନ ଲେଖୁଲି । ବିଶେଷତଃ ଆଧୁନିକ ଓଡ଼ିଆ କବିତାର ବିଭିନ୍ନ ଦୃଷ୍ଟିକୋଣକୁ 
ନେଇ ସମାଲୋଚନା ନିରବଚ୍ଛିନ୍ନ ଭାବେ ପ୍ରାୟ ୧୯୮୫ ପର୍ଯ୍ୟନ୍ତ ଲେଖୁଲି ଓ ଏବେ 
ମଧ୍ଯ ଲେଖୁଛି ¦ ଆଧୁନିକ ଓଡ଼ିଆ କବିତାରେ ମୁତ୍ୟୁବୋଧ, ଆଧୁନିକ ଓଡ଼ିଆ କବିତାରେ 
ଦୂର୍ବୌଧ୍ଯତା, ଆଧୁନିକ ଓଡ଼ିଆ କବିତାରେ ଲେନିନ, ଆଧୁନିକ ଓଡ଼ିଆ କବିତାରେ 
ନାରୀ, ଆଧୁନିକ ଓଡ଼ିଆ ଦୀର୍ଘ କବିତା ଇତ୍ୟାଦି ଲେଖାମାନଙ୍କ ସହିତ ସେହି ସମୟରେ 
ଓଡ଼ିଆ ଗଳର ବିବିଧ ଧରା ଓ ଧାରା ସମ୍ପର୍କରେ ଆଲୋଚନାମାନ ଲେଖୁଲି । ଏହାସବୁ 
ପରବର୍ଭୀ ସମୟରେ “ଓଡ଼ିଆଗଛ : ଗତି ଓ ପ୍ରକୃତି, ଓଡ଼ିଆ ଗଛ : ଉନ୍ନେଷ ଓ 
ଉତ୍ତରଣ, କ୍ଷୁଦ୍ର ଗଳ୍ପ : ସ୍ରଷ୍ଟାମାନସ ଇତ୍ୟାଦିରେ ସଙ୍କଳିତ ହୋଇଛି | ଏତଦ୍‌ବ୍ୟତୀତ 
କେତେଜଣ କବିଙ୍କର କାବ୍ୟ-ମାନସ ଓ ଗାଳିକଙ୍କର ଗଳ୍-ମାନସ ସମ୍ପର୍କରେ ଲେଖୁଛି । 

ପୁନଶ୍ଚ ଓଡ଼ିଆ ଗଳ୍ପର ଇତିହାସ ଦୂଇ ଭାଗରେ ପ୍ରକାଶ କରିଛି | ୭୦ ମସିହା 
ପୂର୍ବରୁ ମୋର ସଂସ୍କୃତି ସମ୍ପର୍କିତ କେତେକ ଲେଖା “ ଡଗର! ପତ୍ରିକାରେ ପ୍ରକାଶିତ 
ହୋଇଥଲା |! ଉପନ୍ୟାସ, ପୁରାଣ, ପ୍ରାଚୀନ ସାହିତ୍ୟ, ଗୀତି କବିତା, ପ୍ରବନ୍ଧ, 
ରମ୍ୟରଚନା, ନାଟକ ଇତ୍ୟାଦି ସମ୍ପର୍କରେ ମଧ୍ଯ ବହୁ ସମାଲୋଚନା ମୂଳକ ଲେଖା 
ଲେଖୁଛି | ଏସବୁ ଲେଖୁବାର ଉଦ୍ଦେଶ୍ୟ ହେଲା ଆମ ସାହିତ୍ୟରେ କଂ ଶ ଅଛି ବା ନାହିଁ 
ତାହା ଦର୍ଶାଇବା ! 


ଶ୍ରତି¬ ଆପଣଙ୍କ ' ସମାଲୋଚନା”ର ଆଭିମୁଖ୍ୟ କ'ଣ ? 

ଉ- ଲେଖକମାନେ ଆମ ସମାଜ, ସଂସ୍କୃତି, ଜୀବନଚର୍ଯ୍ୟା, ରାଜନୀତି 
ସମ୍ପର୍କରେ କଂ ଣ ଚିନ୍ତା କରିଛନ୍ତି, ତାହା ଆଲୋକକୁ ଆଣିବା | ମୁଁ ଦୀର୍ଘ ହଜାର 
ବର୍ଷର ଓଡ଼ିଆ ସାହିତ୍ୟର ଇତିହାସକୁ ଅନୁଶୀଳନ କରି ସିଦ୍ଧାନ୍ତରେ ଉପନୀତ ହୋଇଛି 
ଯେ, ପ୍ରାଚୀନ କାଳରୁ ଆରମ୍ଭ କରି ଏଯାବତ୍‌ ଯାହା ସବୁ ଲେଖାଯାଇଛି, ତାହା 
୧୦୮ 

ବିବର୍୍ତ ପୃ 


କୌଣସି ଗୁଣରେ ଅନ୍ୟ ଭାଷାର ସାହିତ୍ୟଠାରୁ ନ୍ୟୁନ ନୁହେଁ | ମୋ ଭାଷା ଓ ସାହିତ୍ୟ 
ପ୍ରତି ଯେଉଁ ସ୍ବାଭିମାନବୋଧ ରହିଛି ତାହା ହିଁ ମୋ ସମାଲୋଚନାର ଆଭିମୁଖ୍ୟ । 


ଶ୍ରତି- ଆପଣ କାହିଁକି ' ରମ୍ୟରଚନା” ଲେଖୁଲେ ? 


ଉ- ୧୯୭୫ ମସିହାରେ ଜରୁରୀକାଳୀନ ପରିସ୍ଥିତି ଘୋଷଣା ପରେ ମୋ 
ଭିତରେ ତତ୍କାଳୀନ ରାଜନୀତି ଓ ରାଜନେତାଙ୍କ ସମ୍ପର୍କରେ ଯୋଉଁ ପ୍ରତିକ୍ରିୟା ସୃଷ୍ଟି 
ହେଲା ତାହା ହିଁ ମୋତେ ରମ୍ୟରଚନା ଲେଖ୍ରବାକୁ ପ୍ରେରଣା ଦେଲା | ଏହାଛଡ଼ା ଆମ 
ସାହିତ୍ୟରେ ଯେଉଁମାନେ ବଡ଼ ଲେଖକ ବୋଲି ମାନ୍ୟତା ପାଇଛନ୍ତି ଓ ସେମାନେ 
ମାଟି ଓ ମଣିଷକୁ ଭଲ ପାଉଛନ୍ତି ବୋଲି କହନ୍ତି, ତାହା ମଧ୍ୟ ମୋ ଭିତରେ ଭାବାନ୍ତର 
ସୃଷ୍ଟି କରେ | କ୍ଷମତାଦୃପ୍ର ଅଫିସର ବା ସରକାରୀ କର୍ମଚାରୀ, ଅଧ୍ୟାପକ ଇତ୍ୟାଦିଙ୍କର 
ଆତ୍ସମ୍ଭରିତା ଓ ତୋଷାମଦୀ ପ୍ରକୃତି ଧନ୍ଦା, ମୋତେ ମର୍ମାହତ କରିଛି । ମୁଁ ଚିନ୍ତାକଲି 
ମୋର ମାନସିକ ପ୍ରତିକ୍ରିୟାକୁ କବିତାରେ ବା ଗଳ୍ପରେ ଠିକ୍‌ ଭାବେ ପ୍ରକାଶ କରିପାରୁ 
ନାହିଁ । ତେଣୁ ପ୍ରବନ୍ଧ ଓ ରମ୍ୟ ରଚନାକୁ ମାଧ୍ୟମ କରିନେଲି । ମୋର ରମ୍ୟ ରଚନାରେ 
ପ୍ରାୟ ମୁଁ ବେଦ ବେଦାନ୍ତଠାରୁ ଆରମ୍ଭ କରି ପୁରାଣ ପର୍ଯ୍ୟନ୍ତ ପ୍ରସଙ୍ଗରୁ ଦୃଷ୍ଟାନ୍ତ ନେଇ 
ରମ୍ୟରଚନାମାନଙ୍କରେ ଉପସ୍ଥାପନା କରିଛି । ମୃଦୁବ୍ୟଙ୍ଗ ମାଧ୍ୟମରେ ମାନବ ଚଚିତ୍ର 
ସଂଶୋଧନ ମୋର ରମ୍ୟରଚନାରେ ଲକ୍ଷ୍ୟ ହୋଇଛି | ତେଣୁ ମୁଁ ରଚନା କରିଛି ବହୁ 
ରମ୍ୟ ରଚନା | 


ଶୁତି- କେଉଁମାନଙ୍କ ରମ୍ୟରଚନା ଆପଣଙ୍କୁ ଭଲ ଲାଗେ ? 


ଉ- ଓଡ଼ିଆ ସାହିତ୍ଯରେ “ବିବେକୀଂ ପ୍ରବନ୍ଧଠାରୁ ଆରମ୍ଭ କରି 
ଫକୀରମୋହନଙ୍କ “ ନନାଙ୍କ ପାଞ୍ଜି' ଓ ଗୋପାଳ ଚନ୍ଦ୍ର ପ୍ରହରାଜଙ୍କ ବିବିଧ 
ରମ୍ୟରଚନାମୂଳକ ପୁସ୍ତକ ମଧ୍ଯ ଦେଇ ଯେଉଁ ଧାରାଟିଏ ପ୍ରଚଳିତ ହୋଇ ଆସିଥିଲା, 
ସେଥରେ ଗୋବିନ୍ଦ ଚନ୍ଦ୍ର ତ୍ରିପାଠୀ, କୃଷ୍ଣ ପ୍ରସାଦ ବସୁ, ହରେକୃଷ୍ଣ ମହତାବ, ଚିଭରଞ୍ଜନ 
ଦାସ, ଚନ୍ଦ୍ରଶେଖର ରଥ ପ୍ରମୁଖ କିଛି କିଛି ନୂତନ ଭାବସ୍ପନ୍ଦନ ସୃଷ୍ଟି କରିଛନ୍ତି । ସେହି 
ଧାରାରେ ମୋର ରମ୍ୟ ରଚନାଗୁଡ଼ିକ ଗୋଟିଏ ଗୋଟିଏ ସଂଯୋଗ କେବଳ ନୁହଁନ୍ତି 
ବରଂ ମୋର ଭିତରେ ଆତୃମ୍ଭରି ମଣିଷର ପ୍ରତାରଣା, ଧର୍ମଧ୍ବଜୀମାନଙ୍କ ପ୍ରବଞ୍ଚନା 
ଇତ୍ୟାଦିକୁ ମୁଁ ଦର୍ଶାଇ ଦେଇ ଲୋକ ଚରିତ୍ରର ପରିବର୍ଭନ ପାଇଁ ଯେପରି ଇଙ୍ଗିତ 
ଦେଇଛି, ମୋତେ ତାହା ଭଲ ଲାଗେ | 
୧୦୯ 

ଶ୍ରତି¬ ସାମ୍ପତିକ ସାହିତ୍ୟ ସମାଲୋଚନା ଉପରେ ଆପଣଙ୍କର ମତ କ'ଣ ? 

ଉ ବର୍ଭମାନ ମୁଁ ଲକ୍ଷ୍ୟ କରୁଛି ସାମ୍ପତିକ ସାହିତ୍ୟ ସାମଗ୍ରିକ ଭାବେ ଯେପରି 
ମାଟି ଓ ମଣିଷକୁ ଛାଡ଼ି ଛାଡ଼ି ଯାଉଛି । ସେଥିରେ ପାଞ୍ଚାତ୍ୟ ସଂସ୍କୃତି ଓ ସାହିତ୍ୟର 
ପ୍ରଭାବ ବିଶେଷ ଭାବେ ପରିଲକ୍ଷିତ ହେଉଛି । କେତେକ ମଧ୍ଯ ଶୈଳୀରେ ହଟଚମଟ 
କରି ତତ୍କାଳୀନ ବାଃ ବାଃ ନେବା ପାଇଁ ଉଦ୍ୟମ କରୁଛନ୍ତି । ମାଟି ଓ ମଣିଷକୁ ଛାଡ଼ି 
ଦେଲେ ମୋ ମତରେ ସାହିତ୍ୟର ସ୍ପିତି ନାହିଁ । ଯେପରି ଜଗନ୍ନାଥଙ୍କ ନାଭିରେ ବ୍ରହ୍ମ 
ସ୍ଥାପିତ ହେଲେ ଯାଇ ସେ ଜଗନ୍ନାଥ ହୁଅନ୍ତି ଓ କୋଟି ମଣିଷର ମୁଣ୍ଡ ତାଙ୍କ ପାଖରେ 
ନଇଁଯାଏ, ଠିକ୍‌ ସେହିପରି ସାହିତ୍ୟରେ ମାନବ କୈନ୍ଦ୍ରିକ ବ୍ରହ୍ମ ସ୍ଥାପିତ ହେଲେ ହିଁ, 
ତାହା ଆକର୍ଷଣ କରିବ । ବ୍ରହ୍ମ ସ୍ଥାପିତ ନ ହୋଇ ଯେପରି ବହୁ ଜଗନ୍ନାଥ ମୂର୍ଭି ଆମେ 
ଦେଖୁ, ତାହା ଆମକୁ ଆକର୍ଷଣ ନ କଲା ପରି ବ୍ରହ୍ମଶୂନ୍ୟ ସାହିତ୍ୟ ମଧ୍ଯ ଅନାକର୍ଷଣୀୟ 
ହୋଇଯାଏ | 


ଆଜିର ସାହିତ୍ୟରେ ଆମେ ଏହା ହିଁ ଉପଲବ୍ଧ କରୁ | ଅବଶ୍ୟ ୧୯୮୦ 
ପରବର୍ଭୀ ସମୟରୁ ଆମ ସାହିତ୍ୟରେ ବୌଦ୍ଧିକତାର ହଟଚମଟ ହ୍ରାସ ପାଇଛି । 
ଲୋକାନୁଷଙ୍ଗ ଓ ଲୋକ ତତ୍ତ୍ବ ପ୍ରାଧାନ୍ୟ ଲାଭ କରୁଛି | ଭାଷା ଓ ଶୈଳୀ ହୋଇଯାଇଛି 
ଅପେକ୍ଷାକୃତ ସରଳ ଓ ପ୍ରଭାବଶାଳୀ | ତଥାପି କେତେକ ଲେଖକ ଶସ୍ତା ପ୍ରେମ ଓ 
ଯୌନତାକୁ ନେଇ ଯେପରି ଲେଖୁଛନ୍ତି ତାହା ଠିକ୍‌ ନୁହେଁ । ସାହିତ୍ୟ ପ୍ରଚାରମୁଖୀ ନ 
ହେଉ | ତାହା ସମସ୍ୟାକୁ ଧରି ନାନ୍ଦନିକ ଭାବ ସୃଷ୍ଟି କରୁ, କାରଣ ସାହିତ୍ଯର 
ମୁଳଧର୍ମଟି ସୌନ୍ଦର୍ଯ୍ୟବୋଧ ଓ ଆନନ୍ଦବୋଧ । 


ଶ୍ରତିଓ କେଉଁମାନେ ଆପଣଙ୍କ ପ୍ରେରଣାର ଉତ୍ସ ? 


ଉ- ମୋର ପ୍ରେରଣା ଭାରତବର୍ଷର ବେଦ ବେଦାନ୍ତ ଓ ପୁରାଣ | ଅଧ୍ୂକନତୁ 
ସାରଳା ସାହିତ୍ୟ ଓ ପଞ୍ଚସଖା ସାହିତ୍ୟ “ମୋ” ପ୍ରେରଣାର ଉତ୍ସ ମଧ୍ଯ | ଓଡ଼ିଶାର 
ଇତିହାସ ଓ ସଂସ୍କୃତି ମଧ୍ୟ ମୋତେ ସାହିତ୍ୟ ସୃଷ୍ଟି କରିବା ପାଇଁ ଅନୁପ୍ରେରିତ କରିଛି | 
ପାଶ୍ଚାତ୍ୟ ସାହିତ୍ୟର ମୌଳିକ ସାହିତ୍ୟ ଖୁବ୍‌ କମ୍‌ ମୁଁ ପଢ଼ିଛି, ଯେମିତି ସେକ୍ସପିଅର, 
ମିଲଟନ, ଓାଡ଼ର୍ସୱାର୍ଥ କଲେରିଜ ଓ କୀଟସ ଇତ୍ଯାଦି । ଭାରତୀୟ ସାହିତ୍ଯରେ 
ରବୀନ୍ଦ୍ର ନାଥ ଟାଗୋର, ପ୍ରେମଚାନ୍ଦ, ବଙ୍କିମଚନ୍ଦୁ ତାରାଶଙ୍କର ଚଟୋପୀଧାୟ ଓ 
ମରାଠି ସାହିତ୍ୟିକ ଭିପି କାଳେ ମଧ୍ୟ ମୋର ପ୍ରେରଣାର ଉତ୍ସ | ଆଧୁନିକ ଓଡ଼ିଆ 
୧୧୦ 

ସାହିତ୍ୟରେ ରାଧାନାଥ ରାୟ, ଫକୀର ମୋହନ ସେନାପତି, ଗୋଦାବରୀଶ ମହାପାତ୍ର, 
ଗୋବିନ୍ଦ ତ୍ରିପାଠୀ, ଚିତ୍ତରଞ୍ଜନ ଦାସ, ଚନ୍ଦ୍ରଶେଖର ରଥ, ଗୋପୀନାଥ ମହାନ୍ତି, ଡା. 
ହରେକୃଷ୍ଣ ମହତାବ, ମାୟାଧର ମାନସିଂହ, ରାଧାମୋହନ ଗଡ଼ନାୟକ ଓ ସୁରେନ୍ଦ୍ର 
ମହାନ୍ତି ପ୍ରମୁଖ ମଧ୍ଯ ମୋର ପ୍ରେରଣା | ତେବେ ସବୁ ପ୍ରେରଣା ସତ୍ତ୍ବେ ମୁଁ ନିଜର ଅନ୍ତଃ 
ପ୍ରେରଣା ପ୍ରତି ଆସକ୍ତ | ମୁଁ ଜାଣେ ଯିଏ ଯେତେ ପଢ଼ୁ ବା ଆହରଣ କରୁ, ଯଦି 
ଅନ୍ତଃପ୍ରେରଣା ନାହିଁ, ତେବେ ସିଏ ସ୍ରଷ୍ଟା ହୋଇପାରିବ ନାହିଁ। ମୋ ପୂର୍ବସୂରୀ ଓ 
ସମକାଳର ଲେଖକମାନେ ମୋର ଆପଣାର ଓ ନମସ୍ୟ ¦ ମୁଁ କାହାରି ନିନ୍ଦା କରେ 
ନା ହଁ, ବରଂ ସେମାନଙ୍କ କୃତିର ଯାହା ମୂଲ୍ୟବୋଧ ତାକୁ ପ୍ରଶଂସା କରେ | 
ଶ୍ରୃତି¬ ସାହିତ୍ୟର ସମାଲୋଚନା କିପରି ସାର୍ଥକ ହୁଏ ? 

ଉ- ବର୍ଭମାନ ସମାଲୋଚନା ନାମରେ ଯେଉଁସବୁ ସମାଲୋଚନା ପ୍ରକାଶ 
ପାଉଛି, ତାହା ଅନେକ ସମୟରେ ନିର୍ଦ୍ଦିଷ୍ଟ ଦୃଷ୍ଟିକୋଣ ପ୍ରକାଶ କରିପାରୁ ନାହିଁ । 
ପାଶ୍ଚାତ୍ୟ ଲୋକମାନଙ୍କ ଲେଖାରୁ କିଛି ଉଧାର, ଉଦ୍ଧତି ଓ ପାଦଟୀକା ସର୍ବସ୍ବ ହୋଇଯାଇ 
ତାହା ମୂଳ ଉତ୍ସରୁ ଦୂରେଇ ଯାଉଛି | ଗୋଟିଏ ସାହିତ୍ୟର ସମାଲୋଚନା ସାର୍ଥକ 
ହୁଏ, ଯଦି ତାହା ଆପଣାର ସ୍ଵାତନ୍ତ୍ଯୟ ଧରା ଓ ଧାରା ସୃଷ୍ଟି କରିଥାଏ ଓଡ଼ିଆ 
ସମାଲୋଚନାରେ ଏଯାବତ୍‌ ସେହି ସ୍ଵତନ୍ତ୍ର ଶୈଳୀଟି ତିଆରି ହୋଇନାହିଁ । ପାଶ୍ଚାତ୍ୟ 
ଢାଞ୍ଚାରେ ଆମେ ଏହାକୁ ତୁଳନା କରୁ ଯାହା ଠିକ୍‌ ନୁହେଁ । ମାଟି, ସଂସ୍କୃତି ଓ 
ପ୍ରଜାତିକୁ ଭିତ୍ତି କରି ସ୍ଵତନ୍ତ୍ର ସମାଲୋଚନାହାର ଶୈଳୀଟିଏ ତିଆରି ହେବା ବାଞ୍ଚନୀୟ | 
ତାହା କିନ୍ତୁ ହୋଇପାରୁ ନାହିଁ । ମୋର ମତ ଯେତେଦିନ ପର୍ଯ୍ୟନ୍ତ ଓଡ଼ିଆ ସାହିତ୍ୟ ଓ 
ସମାଲୋଚନା ପ୍ରତୀଚ୍ୟ ମୋହରୁ ମୁକ୍ତ ନ ହୋଇଛି, ସେ ପର୍ଯ୍ୟନ୍ତ ଆମ ସମାଲୋଚନା 
ପ୍ରଭାବ ବିସ୍ତାର କରିପାରିବ ନାହିଁ । 

ଶ୍ରତି¬ “ ସମାଲୋଚନା”ର ଲକ୍ଷ୍ୟ କଣ ହେବା ଉଚିତ ? 

ଉ- ସମ୍ପତି ଯେଉଁ ସମାଲୋଚକମାନେ ସମାଲୋଚନା ଲେଖୁଛନ୍ତି ସେମାନେ 
ଅତିକଥନ ଓ ଅତି ପ୍ରଶଂସା ଓ ସ୍ଥଳ ବିଶେଷରେ କିଛି ନିନ୍ଦା ପ୍ରକାଶ କରୁଛନ୍ତି । 
ସମାଲୋଚନାର ଏହା ସ୍ଵଧର୍ମ ନୁହେଁ । ଏହାର ଲକ୍ଷ୍ୟ ସମାଲୋଚିତ ଲେଖକ ବା 
ପୁସ୍ତକର ଅନ୍ତର୍ନିହିତ ଭାବକୁ ଆବିଷ୍କାର କରିବା ଓ ଆବଶ୍ୟକସ୍ଥଳେ ତାହାର ତୁଟି 
ଦର୍ଶାଇ କିଛି ଗଠନମୂଳକ ସନ୍ଦେଶ ପ୍ରଦାନ କରିବା | 

ଶରତି- ସାହିତ୍ୟରେ ପୁରସ୍କାର ବ୍ୟବସ୍ଥା ସମ୍ପର୍କରେ ଆପଣଙ୍କ ମତ କ'ଣ ? 


ଉଭ- ୧୯୭୦ ମସିହା ପରଠାରୁ ପୁରସ୍କାର ପ୍ରବଣତା ଲେଖକମାନଙ୍କ ମୋହଗ୍ରସ୍ତ 
କରିଦେଇଛି | ଯେଉଁ ପୁରସ୍କାରର ମୁଲ୍ୟ ଯେତେ ବେଶୀ, ସେହି ପୁରସ୍କାର ପାଇଥିବା 
ଲେଖକମାନେ ସେତେ ସ୍ଵତନ୍ତ୍ର ଓ ବଡ଼ ମନେକରନ୍ତି । ପୁରସ୍କାର ବର୍ଭମାନ ଦୁଇ 
ପ୍ରକାରର ଦେଖାଯାଉଛି । ଗୋଟିଏ ହେଲା ସରକାରୀ ପୁରସ୍କାର ଓ ଅନ୍ୟଟି ହେଲା 
କୌଣସି ଘରୋଇ ଓ ବ୍ୟକ୍ତିଗତ ସଂସ୍ଥା ଦ୍ଵାରା ଦିଆଯାଇଛି , ଯେମିତି ଶାରଳା ପୁରସ୍କାର, 
ଶାରଳା ସମ୍ମାନ, ସାହିତ୍ୟ ଭାରତୀ ସମ୍ମାନ | ଏତଦ୍‌ବ୍ୟତୀତ ଆହୁରି ଅନେକ ମଧ୍ଯ 
ରହିଛି । ଏହି ପୁରସ୍କାର ବ୍ୟବସ୍ଥାରେ ଦେଖାଯାଉଛି ଯେ, ଯାହାର କୌଣସି ଗୋଷ୍ଠୀ 
ଅଛନ୍ତି, ସେହି ଗୋଷ୍ଠୀ ସେହି ଲୋକଙ୍କୁ ପୁରସ୍କାର ଦେବା ପାଇଁ ଲବି କରୁଛନ୍ତି । 
ବ୍ୟକ୍ତିଗତ ସଂସ୍ଥା ଯେଉଁ ପୁରସ୍କାର ଦେଉଛନ୍ତି, ତାହା ସେମାନଙ୍କ ଇଚ୍ଛା ଉପରେ 
ନିର୍ଭର କେ, ଯଦିଓ ସେମାନେ ଗୋଟିଏ କମିଟି କରି ପୁରସ୍କାରର ମନୋନୟନ 
କରୁଛନ୍ତି ବୋଲି କହୁଛନ୍ତି | ତାହା କିନ୍ତୁ ଧର୍ମକୁ ଆଖୁଠାର ସଦୃଶ | ପୁରସ୍କାର କେବେ 
ସାହିତ୍ୟର ଉନ୍ନତି ସାଧନ କରେ ନାହିଁ । ସତ୍ଲେଖ ପୁରସ୍କାର ଆଶାୟୀ ନୂହଁନ୍ତି | 
ସେମାନେ ଭଲ ପାଆନ୍ତି ନିଜର ଭାଷା, ସାହିତ୍ୟ, ସଂସ୍କୃତି ଓ ଲେଖାକୁ | ଆମ ଓଡ଼ିଆ 
ସାହିତ୍ୟରେ ମାୟାଧର ମାନସିଂହ କୌଣସି ପୁରସ୍କାର ପାଇ ନ ଥଲେ, ରାଧାମୋହନ 
ଗଡ଼ନାୟକ ଜୀବନର ଶେଷ କାଳରେ କେନ୍ଦ୍ର ସାହିତ୍ୟ ଏକାଡ଼େମୀ ପୁରସ୍କାର 
ପାଇଥୁଲେ | ମନେହୁଏ ଏହା ଦୟା ଦୃଷ୍ଟିର ନିଦର୍ଶନ । ଆମେ କଣ ମାନସିଂହ ବା 
ଗଡ଼ନାୟକ ବା ଏପରି ଯେଉଁ ଲେଖକମାନେ ପୁରସ୍କାରରୁ ବଞ୍ଚତ ହୋଇଛନ୍ତି, ସେମାନଙ୍କୁ 
ସାହିତିଯକ ବୋଲି କହିବା ନାହିଁ ? ସୁରେନ୍ଦ୍ର ମହାନ୍ତି ଜୀବନରେ କ”ଣ ପାଇଲେ ? 


ପ୍ରଫେସର ବୈଷ୍ଣବ ଚରଣ ସାମଲ ଏକାଧାରରେ ଜଣେ ଶିକ୍ଷାବିତ୍‌, 
ପ୍ରାବନ୍ଧିକ , ସାହିତ୍ୟ ସମାଲୋଚକ, ସମୀକ୍ଷକ, କବି , ଗାଳିକ, ଶିଶୁ ସାହିତ୍ୟିକ, 
ଧର୍ମ ସାହିତ୍ୟ ଲେଖକ ଏବଂ ବାଗ୍ଧୀ । ଓଡ଼ିଆ ଭାଷା ସାହିତ୍ୟକୁ ସମ୍ପଦ୍ଧ କରିବା 
ପାଇଁ ସେ ଲେଖୁଛନ୍ତି ଅନେକ ଗ୍ରନ୍ଛ ଯାହାର ସଂଖ୍ୟା ନବେ । ଏକ ସାଧାରଣ 
ପରିବାରରେ ଜନ୍ମ ହୋଇ ଜୀବନ ସହ ସଂଘର୍ଷ କରି ନିଜ ଗୋଡ଼ରେ ନିଜେ 
ଠିଆ ହୋଇଥବା ଏହି ଅସାଧାରଣ ପ୍ରତିଭାସଞମ୍ପନ୍ନ ପ୍ରଫେସର ବୈଷ୍ଣବ ଚରଣ 
ସାମଲ ଲାଭ କରିଛନ୍ତି ଅନେକ ପୁରସ୍କାର ଓ ସମ୍ମାନ | ସେ ୨୦୦୪ ମସିହାରେ 
ଶାନ୍ତି ନିକେତନର ଓଡ଼ିଆ ଭାଷା ସାହିତ୍ୟ ବିଭାଗର ପ୍ରଫେସର ଭାବେ ଅବସର 
ଗ୍ରହଣ କରିଛନ୍ତି । ଏହି ବହୁମୁଖୀ ପ୍ରତିଭା ସଞ୍ପନ୍ନ ବୟୋଜ୍ୟେଷ୍ଠ ବିଭୂତିଙ୍କ ସହିତ 
‘ଶୁତି'ର ଏକ ଅନ୍ତରଙ୍ଗ ସାକ୍ଷାତକାର... ..| 

ପ୍ରଫେସର ବୈଷ୍ଟଠବ ଚରଣ ସାମଲ ଏମ ଏ, ଡିଲିଟ୍‌ 


ଡକ୍ସଟର ଘାମଲ କଣେ ମେଧାବୀ ଛାତ୍ର ଜାବରେ ଏମ୍‌.ଏ. 
ପରୀକ୍ଷାରେ ପ୍ରଥମ ଶ୍େଣୀରେ ପ୍ରଥମ ଡ୍ରୋଇ ଡୁଇଚି 
ସାଣ୍ଡିପଦକ ପାଇଅଲେ॥। ପରେ ସେ ବିଭିଜଡ୍ଵ ସରକାରୀ 
କରେକରେ ଅଧ୍ାପଡା କରି ଉହ୍ଦଳ ବିଶ୍ବବିଦଯାଳଥ୍ରେ 
ପ୍ରାଧାପକ ଡ୍ରେଲେ। ବିଶ୍ନଦ୍ତାରତୀ, ଶାନ୍ତି ଜିକେଡନରେ 
ପ୍ରଫେସର ଉାାବରେ କାର୍ଯ୍ୟକରି ଅବସର ଗ୍ରଦ଼ଣ କରିଛନ୍ତି । 
ଖେ କଣେ ଶ୍ଙ୍କାଶୀଳକ ମଣିଷ ପରି ମଣିଷ । ଅତ୍ରଂକାର ଡାଙ୍କ୍‌ 
 ସର୍ଷ କରି ଜାଙ୍ଦି। ଘାରଜ୍ଚତ ସାଧଜା ସହ଼ିତ ସମାକସ୍େବା 
| ଡାକର ସ୍ଭଧର୍ । କୀବନସାରା ସେ ସଂଘର୍ଷ କରିଛନ୍ତି | ସଙ୍କଟ ଓ 
( ଚିଳୀଙା ମଧାନେକୁ ଜଳର ଦୋଳ ଆଙ୍ଵପରିନୟା: ଅପମାନ: 


